

അൽമായവേദി



അഖില മലങ്കര ഓർത്തഡോക്സ് അൽമായവേദിയുടെ മുഖപത്രം

പുസ്തകം 1

ലക്കം 7

ജൂലൈ 1-31

പേജ് 8

ചരിത്രം ആവർത്തിക്കുവാൻ കുന്നംകുളം ഒരുങ്ങുന്നു

കുന്നംകുളം: കുന്നംകുളം ഭദ്രാസനാധിപൻ പൗലൂസ് മാർ മിലിത്തിയോസ് മെത്രാപ്പോലീത്താ നിയുക്ത കാതോലിക്കായായി തിരഞ്ഞെടുക്കപ്പെടാനുള്ള സാധ്യത ഏറിയതോടെ ചരിത്രം ആവർത്തിക്കാൻ കുന്നംകുളം ഒരുങ്ങുകയാണെന്ന് റിപ്പോർട്ട് ചെയ്യപ്പെടുന്നു. അസിസ്റ്റന്റ് മലങ്കര മെത്രാപ്പോലീത്തായായുള്ള നിയമനം ഇതിന്റെ സൂചനയാണെന്നും അവർ വിലയിരുത്തുന്നു.

മലങ്കരസഭയുടെ ഗതി മാറ്റിയ പുലിക്കോട്ടിൽ മാർ ദീവന്നാസ്യോസ് രണ്ടാമൻ, മാർ ദീവന്നാസ്യോസ് പഞ്ചമൻ എന്നിവർക്കുശേഷം കുന്നംകുളം മലങ്കരസഭയ്ക്കു സംഭാവന ചെയ്ത ആദ്യ മെത്രാപ്പോലീത്തായാണ് മാർ മിലിത്തിയോസ്. ഇവരെ കൂടാതെ തൊഴിയൂർ ഇടവകയുടെ കിടങ്ങൻ മാർ പീലക്സിനോസ് രണ്ടു പ്രാവശ്യം മലങ്കര മെത്രാൻ സ്ഥാനം വഹിച്ചിട്ടുണ്ട്.

പകലോമറ്റം കുടുംബവാഴ്ച അവസാനിച്ച് ആദ്യമായി തിരഞ്ഞെടുക്കപ്പെട്ട മലങ്കര മെത്രാപ്പോലീത്തായാണ് സെമിനാരി സ്ഥാപകനായ മാർ ദീവന്നാസ്യോസ് ദിതീയൻ. മാർ ദീവന്നാസ്യോസ് പഞ്ചമനാകട്ടെ പാശ്ചാത്യമതപദമേറ്റം പിഴുതെറിയുകയും മലങ്കര അസോസിയേഷൻ സ്ഥാപിക്കുകയും ആധുനിക മലങ്കരസഭയ്ക്ക് ആത്മീയമായും ലൗകികമായും അടിസ്ഥാനമിടുകയും ചെയ്ത മലങ്കര മെത്രാപ്പോലീത്തായാണ്.

മാർ മിലിത്തിയോസ് ഇപ്പോൾ തിരഞ്ഞെടുക്കപ്പെടുകയാണെങ്കിൽ സ്ഥാനാരോഹണം തന്നെ ചരിത്രം തിരുത്തും. സമീപകാലത്ത് മലങ്കരസഭയിൽ കടന്നുകൂടിയ, ഏറ്റവും സീനിയർ മെത്രാപ്പോലീത്താമാരിലൊരാളെ കാതോലിക്കായാക്കുക, എന്ന ദുഷ്പ്രവണതയ്ക്ക് അത് അന്ത്യം കുറിക്കും. ചെറുപ്പക്കാരനായ ഒരു കാതോലിക്കായിൽ സഭ ഏറെ പ്രതീക്ഷ വെച്ചു പുലർത്തുന്നതിനാൽ അദ്ദേഹത്തിന്റെ ഭരണകാലത്തും ചരിത്രനേട്ടങ്ങൾ ഉണ്ടാകുമെന്ന പ്രതീക്ഷയാണ് തെക്കും വടക്കുമുള്ള സഭാംഗങ്ങൾക്കുള്ളത്.

രണ്ടു പ്രഗൽഭ മലങ്കര മെത്രാന്മാരെ സംഭാവന ചെയ്ത കുന്നംകുളം തന്നെയാണ് മലങ്കര മെത്രാന്റെ സ്ഥാനചിഹ്നങ്ങളിൽ പലതും നൽകിയിരിക്കുന്നത്. മാർ മിലിത്തിയോസ് തിരഞ്ഞെടുക്കപ്പെട്ടാൽ മലങ്കരസഭയിൽ, വാഴിച്ച മെത്രാന്മാരെയെല്ലാം മലങ്കര മെത്രാപ്പോലീത്തായാക്കിയ ബഹുമതിയും കുന്നംകുളത്തിനു സ്വന്തമാകും.

കാതോലിക്കാ സ്ഥാനം:

പൗലൂസ് മാർ മിലിത്തിയോസിന് കടമ്പകളേറെ

കോട്ടയം: പൗലൂസ് മാർ മിലിത്തിയോസ് അടുത്ത നിയുക്ത കാതോലിക്കാ ആകുമെന്ന പ്രതീക്ഷ വെച്ചു പുലർത്തുന്നവരുടെ എണ്ണം വർദ്ധിക്കുന്നു. വടക്കൻ ഭദ്രാസനങ്ങൾ പൂർണ്ണമായും, കോട്ടയവും സമീപപ്രദേശങ്ങളിലും ഭൂരിപക്ഷവും, മാർ മിലിത്തിയോസിനെ പിന്തുണയ്ക്കുന്നതായി വിവിധ റിപ്പോർട്ടുകൾ സൂചിപ്പിക്കുന്നു. തെക്കൻ ഭദ്രാസനങ്ങളിലും മാർ മിലിത്തിയോസിനു വമ്പിച്ച ജനപ്രീതിയുണ്ടെന്നാണ് റിപ്പോർട്ടുകൾ.

സീനിയർ മെത്രാപ്പോലീത്താ ഡോ. ഗീവർഗീസ് മാർ ഒസ്താന്തിയോസ് പരസ്യമായും ചെറുപ്പക്കാരായ മെത്രാന്മാരിൽ ഭൂരിഭാഗവും മാർ മിലിത്തിയോസ് തിരഞ്ഞെടുക്കപ്പെടണമെന്ന അഭിപ്രായം പ്രകടിപ്പിച്ചതോടെ അദ്ദേഹം സുന്നഹദോസിന്റെ സ്ഥാനാർത്ഥിയായെന്നുള്ള സാധ്യതയേറി. തുമ്പമൺ ഭദ്രാസനത്തിലെ അസോസിയേഷൻ അംഗങ്ങൾ മാർ മിലിത്തിയോസിനെ പിന്തുണച്ചുകൊണ്ട് പരസ്യ പ്രസ്താവനയും പുറപ്പെടുവിച്ചിട്ടുണ്ട്.

കുറഞ്ഞ പ്രായം, അഴിമതി-വിവാദ ഹിതജീവിതം, കർശനമായ നിയമപാലനം, വിട്ടുവീഴ്ചയില്ലാത്ത സ്വഭാവം, വെട്ടിത്തറന്നുള്ള സംസാരം, ആകാരഭംഗി എന്നിങ്ങനെ അനേക അനുകൂല ഘടകങ്ങൾ പൗലൂസ് മാർ മിലിത്തിയോസിനുണ്ടെങ്കിലും കാതോലിക്കാ സ്ഥാനത്തേയ്ക്കുള്ള അദ്ദേഹത്തിന്റെ തിരഞ്ഞെടുപ്പ് എളുപ്പമാകാനിടയില്ല.

പ. എപ്പിസ്കോപ്പൽ സുന്നഹദോസിനുള്ളിൽ തന്നെ മാർ മിലിത്തിയോസ് സ്ഥാനത്തെത്തുന്നതിനു തടയിടാൻ ശ്രമമുണ്ടാകും.

പഴയസെമിനാരി കുത്തിപ്പൊളിക്കരുത്:

അഖില മലങ്കര അൽമായവേദി

കോട്ടയം: സംരക്ഷിത ചരിത്ര സ്മാരകമായ പഴയസെമിനാരിയുടെ നാലുകെട്ട് കുത്തിപ്പൊളിക്കുകയോ മാറ്റം വരുത്തുകയോ ചെയ്താൽ തടയുമെന്ന് അഖില മലങ്കര ഓർത്തഡോക്സ് അൽമായവേദി മുന്നറിയിപ്പു നൽകി.

മലങ്കരസഭയുടെ ചരിത്രസാക്ഷി എന്നതുപോലെ കേരളത്തിന്റെ സാംസ്കാരിക ചരിത്രത്തിന്റെ ഗതി മാറ്റിയ സ്ഥാപനവും, ആധുനിക വിദ്യാഭ്യാസ വിപ്ലവത്തിന്റെ ഈറ്റില്ലവുമാണ് പഴയസെമിനാരി. സങ്കുചിത താല്പര്യക്കാരായ ചില വ്യക്തികൾ ദീർഘവീക്ഷണമില്ലാതെ രണ്ടു ശതാബ്ദം പിന്നിടുന്ന ഈ പൈതൃകസ്വത്ത് വെട്ടിമുറിക്കാൻ ശ്രമിക്കുന്നത് അപലപനീയവും നിയമവിരുദ്ധവുമാണ് - അൽമായവേദി ചൂണ്ടിക്കാട്ടി. അത്തരം ശ്രമങ്ങളെ എന്തു മാർഗ്ഗപരമായിട്ടും തടയുമെന്നും അൽമായവേദി അറിയിച്ചു.

ദേശീയ ചരിത്രസ്മാരകങ്ങളുടെ പട്ടികയിൽ പഴയസെമിനാരിയെ ഉൾപ്പെടുത്തി സംരക്ഷിക്കാനുള്ള നടപടി സ്വീകരിക്കണമെന്ന് അൽമായവേദി ആവശ്യപ്പെട്ടു.

കാതോലിക്കാ തിരഞ്ഞെടുപ്പ് മാർ തേവോദോസ്യോസ് സുന്നഹദോസ് സ്ഥാനാർത്ഥി?

അൽമായവേദി ന്യൂസ് സർവ്വീസ്

കോട്ടയം: സെപ്റ്റംബർ 21 നു നടക്കുന്ന കാതോലിക്കാ - മലങ്കര മെത്രാപ്പോലീത്താ തിരഞ്ഞെടുപ്പിൽ കൽക്കട്ട ഭദ്രാസനാധിപൻ ഡോ. സ്തേപ്പാനോസ് മാർ തേവോദോസ്യോസ് മെത്രാപ്പോലീത്തായെ പ. എപ്പിസ്കോപ്പൽ സുന്നഹദോസ് നാമനിർദ്ദേശം ചെയ്തേക്കാം. സുന്നഹദോസ് നാമനിർദ്ദേശം ചെയ്യുന്ന വ്യക്തിയെ അസോസിയേഷൻ ഐക്യകണ്ഠേണ അംഗീകരിക്കുകയാണ് പതിവ്.

1974 ൽ മേല്പട്ടസ്ഥാനം ഏറ്റ മാർ തേവോദോസ്യോസ് കൽക്കട്ട ഭദ്രാസനത്തിന്റെ പ്രഥമ മെത്രാപ്പോലീത്തായാണ്. 30 വർഷം കൊണ്ട് കൽക്കട്ടയെ മികച്ച ഭദ്രാസനമാക്കി ശ്രദ്ധേയനായ ഇദ്ദേഹം, സ്ഥാനമൊഴിഞ്ഞ മാർ ഒസ്താന്തിയോസ് കഴിഞ്ഞാൽ ഏറ്റവും സീനിയർ മെത്രാപ്പോലീത്തായാണ്.

വിവാദങ്ങൾക്ക് അതീതനും ശാന്തനും ഭരണനൈപുണ്യം തെളിയിച്ച വ്യക്തിയുമായ മാർ തേവോദോസ്യോസ് പാത്താമൂട്ടം എം. സി. കുറിയാക്കോസ് റമ്പാന്റെ ശിഷ്യനായാണ് സഭാസേവനരംഗത്ത് എത്തുന്നത്. കൽക്കട്ട ഭദ്രാസനത്തിന്റെ സമഗ്ര വികസനം ചിട്ടപ്പെടുത്തിയ ഇദ്ദേഹം മുൻകൈയെടുത്തു സ്ഥാപിച്ച എല്ലാ സ്ഥാപനങ്ങളും ഭദ്രാസന കൗൺസിലിന്റെ നിയന്ത്രണത്തിലാണെന്ന അതുല്യ നേട്ടവും മാർ തേവോദോസ്യോസിനു സ്വന്തമാണ്. പ്രായം, ആരോഗ്യം എന്നീ ഘടകങ്ങളൊഴിച്ചാൽ കാതോലിക്കാ സ്ഥാനത്തു വരാൻ ഏറ്റവും യോഗ്യനായ വ്യക്തിയാണ് മാർ തേവോദോസ്യോസ് എന്നതിൽ ആർക്കും രണ്ടു പക്ഷമില്ല.

മത്സരം ഒഴിവാക്കാൻ ഏറ്റവും സീനിയറായ മാർ തേവോദോസ്യോസിനെ പ. സുന്നഹദോസിനെ ആരോപണങ്ങളുമായി രംഗത്തിറക്കിയെന്ന് അപരിചിതനാണെന്നും ആരോഗ്യം മോശമാണെന്നതുമടക്കമുള്ള ദുർബലമായ ആരോപണങ്ങൾ മാത്രമാണ് അദ്ദേഹത്തെപ്പറ്റി ഉന്നയിക്കാനായത്. അദ്ദേഹം മത്സര രംഗത്തില്ല എന്ന പ്രചരണവും നടക്കുന്നുണ്ട്.

മാർ തേവോദോസ്യോസ് കാതോലിക്കാ സ്ഥാനത്തു വരുന്നത് തടയാൻ കോടതിയേയും ചിലർ ശ്രമം പ്രാപിച്ചതായി അറിയിക്കുന്നു. സെമിനാരി വിദ്യാഭ്യാസമില്ലാത്തവരെ കാതോലിക്കാ ആക്കരുത് എന്ന് കാണിച്ചു നൽകിയിരിക്കുന്ന ഹർജി ഇദ്ദേഹത്തെ ഉന്നംവെച്ചാണെന്നാണ് സൂചനകൾ. തോമസ് മാർ അത്താനോസ്യോസ്, ഗീവർഗീസ് മാർ ഈവാനിയോസ്, ഡോ. യാക്കോബ് മാർ ഐറേനിയോസ് എന്നിവരും ഈ പരിധിയിൽ വരുമെങ്കിലും പ്രധാന ഭീഷണിയായ മാർ തേവോദോസ്യോസിനെ മാത്രം ഉന്നം വെച്ചാണ് ഹർജിയെന്നും ആരോപണമുണ്ട്.

കാതോലിക്കാ സ്ഥാനത്തേക്ക് അക്രൈസ്തവമായ മത്സരത്തിനു താനില്ലെന്നും എന്നാൽ പ. സുന്നഹദോസും സഭയും ഒരു ചുമതല ഏൽപ്പിച്ചാൽ പിന്മാറില്ലെന്നും മാർ തേവോദോസ്യോസ് വെളിപ്പെടുത്തിയതായി അദ്ദേഹത്തോടടുത്ത കേന്ദ്രങ്ങൾ പറഞ്ഞു.

നിയുക്ത കാതോലിക്കാ സ്ഥാനത്തിന് സമ്മർദ്ദതന്ത്രം

കോട്ടയം: സമീപകാലത്ത് വിവിധതലങ്ങളിൽ പ. ദിദിമോസ് ബാവായുടെമേൽ ഉയരുന്ന സമ്മർദ്ദ തന്ത്രങ്ങൾക്കെല്ലാം പിന്നിൽ നിയുക്ത കാതോലിക്കാ സ്ഥാനം മോഹിക്കുന്ന ഒരേ കേന്ദ്രമാണെന്നു സൂചന. പ. ബാവായെ ദുർബലനാക്കുകയും അസോസിയേഷൻ നടത്താതിരിക്കുകയും ചെയ്യുക എന്ന ഉദ്ദേശ്യമാണ് ഈ തന്ത്രങ്ങൾക്കു പിന്നിൽ.

പ. ബാവായുടെ മലങ്കര മെത്രാൻ സ്ഥാനത്തെ ചോദ്യം ചെയ്തും അസോസിയേഷൻ നടത്തുന്നതു തടയണമെന്നാവശ്യപ്പെട്ടും നൽകിയിരിക്കുന്ന സ്വകാര്യ ഹർജികളുടെ പിന്നിൽ ഈ ഉദ്ദേശ്യമാണ് ചിലർ കാണുന്നത്. സുപ്രീം കോടതിയിലെ കേസിൽ ദിദിമോസ് ബാവ കക്ഷി ചേരുന്നതിനെതിരെ നൽകിയിരിക്കുന്ന പരാതിയും ഇതേ ഉദ്ദേശ്യത്തോടെയാണ് എന്നും ഇവർ ആരോപിക്കുന്നു. ദിദിമോസ് ബാവ ആരംഭിച്ച ഭരണപരിഷ്കാര നടപടികൾ സ്തംഭിപ്പിക്കാൻ നടത്തിയ ശ്രമവും ഇതേ ഉദ്ദേശ്യത്തോടു കൂടിയാണ്. പ. ദിദിമോസ് ബാവ നടത്തിയ ശുദ്ധീകരണ പ്രക്രിയയുടെ ഫലമായി പല സ്ഥാനങ്ങളിൽ നിന്നും പുറത്താക്കപ്പെട്ടവരും, മുൻകാലങ്ങളിൽ സിംഹാസനത്തിന് പിന്നിൽ നിന്ന് ഭരണം നടത്തുകയും ഇപ്പോൾ അതിനു സാധിക്കാതെ വന്നതിനാൽ മോഹഭംഗമനുഭവിക്കുന്നവരും, ശുദ്ധീകരണ പ്രക്രിയ തുടർന്നാൽ പുറത്താക്കപ്പെടുമെന്ന് ഭയപ്പെടുന്നവരും, അധികാര ദുർവിനിയോഗം നടത്തുന്നതു തടയപ്പെട്ട ചില സ്ഥാനികളും, സഭയെ വെട്ടിമുറിച്ച് ഒരു ഭാഗം പുത്തൻകുരിശു സൊസൈറ്റിക്ക് നൽകാൻ ശ്രമിക്കുന്ന ചില രാഷ്ട്രീയക്കാരും ഇവ നീക്കത്തിനു പിന്തുണ നൽകുന്നുണ്ട്. ഈ കൂട്ടായ്മയുടെ ഒരു യോഗം കോട്ടയത്തുള്ള ഒരു സടകൊഴിഞ്ഞ സിംഹവും ഇപ്പോഴും ഒരു സുപ്രധാന സ്ഥാനം വഹിക്കുന്ന വ്യക്തിയുമായ ഒരു സമുദായപ്രമാണിയുടെ വസതിയിൽ ചേർന്ന് തന്ത്രങ്ങൾ ആവിഷ്കരിച്ചതായി അറിയിക്കുന്നു.

കെട്ടി കേസുകൾ പിൻവലിപ്പിക്കുകയും ആ പരിവേഷത്തിൽ നിയുക്ത കാതോലിക്കാ സ്ഥാനം ഉറപ്പാക്കുകയും ചെയ്യുക എന്നതാണ് തന്ത്രം. നിലവിലുള്ള അസോസിയേഷനിൽ ഭൂരിപക്ഷം കിട്ടുകയില്ലെന്നു ഉറപ്പായതിനാലാണത്രെ ഈ തന്ത്രം പയറ്റുന്നതും.

2007 മാർച്ച് 19 ന് നിലവിലുള്ള അസോസിയേഷന്റെ കാലാവധി അവസാനിക്കും. തുടർന്ന് തങ്ങൾക്കു സാധ്യമായുള്ള പുതിയ അസോസിയേഷൻ രൂപപ്പെടുത്താമെന്ന കണക്കുകൂട്ടലും ഈ തന്ത്രത്തിനു പിന്നിലുണ്ട്. സുപ്രീംകോടതി അംഗീകരിച്ച നിലവിലുള്ള അസോസിയേഷന്റെ കാലാവധി തീരുന്നതുവരെ കേസുകൾ നീട്ടിയാൽ ഏതെങ്കിലും സാഹചര്യത്തിൽ പ. ദിദിമോസ് ബാവയ്ക്ക് വിശ്വാസ വോട്ടു തേടേണ്ടി വന്നാൽ അതിനുള്ള സാഹചര്യം ഇല്ലാതാക്കാനും ബാവായെ അതുവഴി രാജിവയ്ക്കിക്കൊണ്ടും സാധിക്കുമെന്നാണ് ഇവരുടെ കണക്കുകൂട്ടൽ.

ഇതിനിടെ, സമീപകാലത്ത് പ്രസക്തി നഷ്ടപ്പെട്ട കോട്ടയത്തെ ഒരു സമുദായ പ്രമാണിയുടെ വീട്ടിൽ റഹസ്യയോഗം ചേർന്ന് സമ്മർദ്ദതന്ത്രത്തിന്റെ പുരോഗതി വിലയിരുത്തിയെന്ന് റിപ്പോർട്ട് ചെയ്യപ്പെടുന്നു. കഴിഞ്ഞ തിരഞ്ഞെടുപ്പിൽ പരാജയപ്പെട്ട ഒരു രാഷ്ട്രീയക്കാരനും, ശുദ്ധീകരണപ്രക്രിയയിൽ പുറത്തായ ഒരു വൈദികനും പങ്കെടുത്ത യോഗത്തിൽ ഒരു മെത്രാപ്പോലീത്തായും പങ്കെടുത്തെന്നാണ് സൂചനകൾ.

സുപ്രീംകോടതിയിലെ കേസിന്റെ ചുമതല ഡോ. മാത്യൂസ് മാർ സേവേറിയോസ് മെത്രാപ്പോലീത്തായെയും സഭയുടെ ലീഗൽ സെല്ലിനെയും ഏൽപ്പിച്ചതിനാലും, പുനഃസംഘടിപ്പിക്കപ്പെട്ട വർക്കിംഗ് കമ്മിറ്റിയംഗങ്ങളിൽ ശ്രീ. ജോൺ സഖറിയയെപ്പോലെയുള്ളവർ സഭയുടെ കേന്ദ്ര സംബന്ധമായി ശുഷ്കാന്തിയോടെ പ്രവർത്തിക്കുന്നതിനാലും ആ കേന്ദ്ര അട്ടിമറിക്കാൻ സാധിക്കില്ലായെന്നു യോഗം വിലയിരുത്തിയെന്നും അതിനാൽ കേരളത്തിലെ കേസുകളിൽ ശ്രദ്ധ ചെലുത്താൻ തീരുമാനിച്ചെന്നുമാണ് അറിയിക്കുന്നത്.

എങ്ങനെയും ബാവായെ നിസഹായവസ്ഥയിലാക്കുകയും അതുവഴി ഭരണസ്തംഭനമുണ്ടാക്കുകയും ചെയ്യുകയും ഈ അവസരം മുതലാക്കി സമാധാന ദുരന്തം വേഷം

ഇങ്ങനെയുള്ളവരെ മാർത്തോമ്മായുടെ സിംഹാസനത്തിൽ ഇരുത്താമോ?

ജേക്കബ് മനയിൽ, ഡാലസ്, അമേരിക്ക

1. പരിശുദ്ധ സുന്നഹദോസിന്റെ അംഗീകാരമില്ലാതെ പണക്കൊഴുപ്പിൽ മെത്രാൻ സ്ഥാനം കരസ്ഥമാക്കിയവർ.
2. വിശുദ്ധ കുർബ്ബാന അർപ്പിച്ചതിന് ഇടവക വികാരിയെ മുടക്കാൻ സുന്നഹദോസിന്റെയും മാനേജിംഗ് കമ്മറ്റിയുടെയും പിന്നാലെ നടന്നവർ.
3. പുരോഹിതന്മാർക്കു ക്ഷാമമുണ്ടായിരുന്ന കാലത്ത്, ഒരു വിശുദ്ധ കുർബ്ബാന അർപ്പിക്കാൻ ക്ഷണിച്ചപ്പോൾ എന്റെ തിസ്സീസാൻ എനിക്ക് അതിലും പ്രധാനമെന്നു പറഞ്ഞ പട്ടക്കാരൻ.
4. സുന്ദ്രോണീസോ കഴിഞ്ഞ് വിശുദ്ധ മൂന്നിന്മേൽ കുർബ്ബാന അർപ്പിക്കാൻ വന്നപ്പോൾ കുപ്പായം കൊണ്ടുവരാൻ മറന്നു പോയ മേലിപ്പട്ടക്കാരൻ.
5. ഓശാന ഞായറാഴ്ച വിമാനത്താവളത്തിൽ ഐസിന്റെ മുകളിൽ വീണ് കയ്യൊടിഞ്ഞ ഇടവക വികാരി ഹാശാ ആഴ്ചയിലെ ശുശ്രൂഷകൾ നടത്താൻ ഒരു പട്ടക്കാരനെ വിടണമെന്നപേക്ഷിച്ചപ്പോൾ 'അച്ചന്മാരെന്റെ പോക്കറ്റിൽ കിടക്കയാണോ' എന്നു ചോദിക്കുകയും യാതൊന്നും ചെയ്യാതിരിക്കുകയും ചെയ്ത മേലിപ്പട്ടക്കാരൻ.
6. പരിശുദ്ധ കാതോലിക്കാ ബാവാ മാർത്തോമ്മാ മാത്യൂസ് പ്രഥമനും, തോമസ് മാർതിമോത്തിയോസ് മെത്രാപ്പോലീത്താ സെനിയോടൊത്ത് ഇടവക മെത്രാപ്പോലീത്തായോടൊത്ത് താമസിക്കുമ്പോൾ (ഇടവക വികാരി അവധിയിൽ നാട്ടിലായിരിക്കെ) *ഹോളിഡേ ഇന്നിൽ* മുറിയെടുത്തു കൊടുക്കുവാൻ

- രാത്രി പത്തുമണിക്കുശേഷം ഗൃഹനാഥനോടാവശ്യപ്പെട്ട ഇടവക മെത്രാപ്പോലീത്താ.
7. വടിയും മുടിയും സ്ത്രീബാധയും മോഷണം പോയെന്നു കള്ളംപറഞ്ഞ് ഇൻഷുറൻസ് കമ്പനിയിൽ നിന്നും പണം വാങ്ങിയ മെത്രാപ്പോലീത്താ.
8. ഭദ്രാസനത്തിനെന്നു പറഞ്ഞ് പണപ്പിരിവു നടത്തുകയും ഭദ്രാസനത്തിനായി യാതൊന്നും തന്നെ ചെയ്യാതിരിക്കുകയും ചെയ്യുന്ന മെത്രാപ്പോലീത്താ. പണത്തിനു കണക്കും ചെലവിട്ട വഴികളും ഭദ്രാസന കമ്മിറ്റിയിൽ അവതരിപ്പിക്കാത്ത വ്യക്തി.
9. അർമ്മേനിയൻ ഓർത്തഡോക്സ് സഭക്കാരുമായി ധാരണയുണ്ടാക്കി കോട്ടയവുമായുള്ള ബന്ധം ഉപേക്ഷിച്ച് സ്വതന്ത്രസഭയുണ്ടാക്കാൻ പരിശ്രമിച്ച മെത്രാപ്പോലീത്താ.
10. അമേരിക്കൻ ഭദ്രാസനത്തിനായി കയ്യും മെയ്യുമനങ്ങാതെ ചുളുവിൽ ഭരണാധിപനായി വന്ന മെത്രാപ്പോലീത്താ.
11. ശെമ്മാശുപട്ടവും അച്ചൻപട്ടവും ഒറ്റദിവസം കൊണ്ടു കൊടുക്കുകയും, അതേ ആളിനെ അടുത്ത ദിവസം തന്നെ കോറപ്പിസ്കോപ്പാ ആക്കാനും കഴിവുള്ളവർ. മധുരഭാഷണവും പണക്കൊഴുപ്പുമാണോ പരിശുദ്ധ മാർത്തോമ്മായുടെ സിംഹാസനത്തിലിരിക്കുവാൻ വേണ്ടത്. അതാണോ മലങ്കര മെത്രാപ്പോലീത്തായുടെ യോഗ്യത. ഇത് പരിശുദ്ധ സുന്നഹദോസും മാനേജിംഗ് കമ്മിറ്റിയും, മലങ്കര അസോസിയേഷനും ഓർമ്മിക്കുമോ?

ഗവേണിംഗ് ബോർഡുകൾ പുനഃസംഘടിപ്പിക്കണം: അൽമായവേദി

കോട്ടയം: ന്യൂനപക്ഷ സ്ഥാപന പദവി സംബന്ധിച്ച വിവാദം നിലനിൽക്കുന്ന സാഹചര്യത്തിൽ സഭാഭവക സി. ഷെഡ്യൂൾ സ്ഥാപനങ്ങൾ സഭ നേരിട്ടു ഏറ്റെടുക്കണമെന്ന് അഖില മലങ്കര ഓർത്തഡോക്സ് അൽമായവേദി ആവശ്യപ്പെട്ടു.

സി. ഷെഡ്യൂളിൽപ്പെട്ട സ്ഥാപനങ്ങൾ സ്വതന്ത്ര ട്രസ്റ്റുകളായാണ് പ്രവർത്തിക്കുന്നത്. അവയുടെ പ്രവർത്തനത്തിൽ സഭയ്ക്കു കാര്യമായ നിയന്ത്രണമില്ലെന്നത് പരസ്യമായ രഹസ്യമാണ്. എന്നാൽ അവയിൽ പലതും വരുത്തിവയ്ക്കുന്ന വൻ ബാധ്യതകൾ സഭ ഏറ്റെടുക്കേണ്ടി വരുന്നുണ്ട്. പുതിയ നിയമത്തിന്റെ കീഴിൽ സഭ നേരിട്ടു നടത്തുന്ന സ്ഥാപനങ്ങൾക്കു മാത്രമാണ് ന്യൂനപക്ഷ പദവി ലഭിക്കുക എന്നറിയുന്നു.

ഈ സാഹചര്യം കണക്കിലെടുത്തും, അഴിമതിയും കെടുകാര്യസ്ഥതയും ഒഴിവാക്കാനു മായി സി. ഷെഡ്യൂൾ സ്ഥാപനങ്ങൾ എ. ഷെഡ്യൂളിൽപ്പെടുത്തി മാനേജിംഗ് കമ്മിറ്റിയുടെ നിയന്ത്രണത്തിലാക്കണം. പ. കാതോലിക്കാബാവാ, അസിസ്റ്റന്റ് മലങ്കര മെത്രാപ്പോലീത്താ, പ്രദേശത്തെ ഇടവക മെത്രാപ്പോലീത്താ, വൈദിക - അൽമായട്രസ്റ്റികൾ, അസോസിയേഷൻ സെക്രട്ടറി, മാനേജിംഗ് കമ്മിറ്റി തിരഞ്ഞെടുക്കുന്ന അംഗങ്ങൾ, വിഷയ വിദഗ്ദ്ധർ എന്നിവർ മാത്രമേ അത്തരം സ്ഥാപനങ്ങളുടെ ട്രസ്റ്റ്/ ഗവേണിംഗ് ബോർഡിൽ അംഗമാകാവൂ എന്നും കണക്കുകൾ മാനേജിംഗ് കമ്മിറ്റിയിൽ അവതരിപ്പിക്കണമെന്നും അൽമായവേദി സെക്രട്ടറിയേറ്റ് ആവശ്യപ്പെട്ടു.

വാളെടുക്കുന്നവരെല്ലാം വെളിച്ചപ്പാടോ?

അൽമായവേദി ന്യൂസ് സർവ്വീസ്

ബാവാ തിരുമേനി വിദേശ യാത്രയിലായിരിക്കുന്ന സന്ദർഭത്തിൽ പൊടുന്നനവേ ദേവലോകത്ത് ഒരു യോഗം. വിളിച്ചുകൂട്ടുന്നത് സുന്നഹദോസ് സെക്രട്ടറിയായ മെത്രാപ്പോലീത്താ. പങ്കെടുക്കുന്നവർ അപൂർവ്വം ചില മാനേജിംഗ് കമ്മിറ്റിയംഗങ്ങൾ. വിഷയം സുപ്രീംകോടതിയിലെ കേസ് നടത്തിപ്പ് ഇപ്പറഞ്ഞയാർക്കെങ്കിലും കേസ് നടത്തിപ്പിന്റെ ചുമതലയുണ്ടോ എന്ന് ആരും ചോദിച്ചില്ല. യോഗം മുന്നോട്ടു നീങ്ങിയപ്പോൾ ചിത്രം കൂടുതൽ വ്യക്തമായി. അഡ്വ. നരിമാനെ കേസ് സംബന്ധമായി കാര്യങ്ങൾ ധരിപ്പിക്കുവാൻ (ബ്രീഫ് ചെയ്യുവാൻ) തൽപ്പരകക്ഷിയായ ഒരു വക്കീലിനെ ഡൽഹിക്കയക്കണം എന്ന് തീരുമാനിക്കുവാനാണ് യോഗം കൂട്ടിയത്. ബാവാ തിരുമേനിയുടെ അസാന്നിധ്യത്തിൽ ഭരണം നടത്തുവാൻ പൂർണ്ണ അധികാരം ഉള്ള അസിസ്റ്റന്റ് മലങ്കര മെത്രാപ്പോലീത്താ പൗലസ് മാർ മിലിത്തിയോസ് മെത്രാപ്പോലീത്തായ്ക്ക് കാര്യം പിടികിട്ടി. നടത്തിപ്പിനു വേണ്ട കാര്യങ്ങൾ ചെയ്തിട്ടുണ്ടെന്നും ആവശ്യത്തിലേറെ ആളുകൾ കൂടിയായാൽ പാവു ചാവുകയില്ല എന്ന ശക്തമായ നിലപാടെടുത്തതോടെ യോഗക്കാർ ഇളിഭ്യരായി തങ്ങളുടെ മാളങ്ങളിലേക്കു വലിഞ്ഞു. ഇതോടുകൂടി വായിക്കേണ്ട മറ്റൊന്നു കൂടി

യുണ്ട്. സക്കാ പ്രഥമൻ പാത്രിയർക്കീ സിനെ എറണാകുളത്തു പോയി ഹാരാർപ്പണം ചെയ്ത് സ്വീകരിച്ചയാളാണ് ഈ വക്കീൽ. രണ്ടു വഞ്ചിയിൽ കാലു ചവിട്ടുന്ന ഇത്തരം തണ്ടുതപ്പികളെ മാത്രമേ മാനേജിംഗ് കമ്മിറ്റിക്ക് നിയുക്ത കാതോലിക്കാ തിരഞ്ഞെടുപ്പിനുള്ള ട്രിബ്യൂണലംഗമായി കണ്ടെത്താനായുള്ളൂ എന്നത് മാനേജിംഗ് കമ്മിറ്റിയുടെ തൊപ്പിയിൽ ചൂടാവുന്ന നിറപ്പ കിട്ടാർന്ന തുവലാണ്.

ആർക്കു വേണ്ടിയായിരുന്നു ഈ പൊറട്ടുനാടകം? കേസുകൾ അനന്തമായി നീട്ടിക്കൊണ്ടു പോകാൻ താല്പര്യമുള്ളവർക്കു വേണ്ടിയോ? ഇപ്പോഴത്തെ വർക്കിംഗ് കമ്മിറ്റിയെയും അവരെ നോമിനേറ്റ് ചെയ്ത ബാവാ തിരുമേനിയേയും കുഴിയിലിറക്കുവാനോ? തങ്ങൾക്ക് ശേഷം പ്രളയം എന്ന പഴയ ജുബാസംഘത്തിന്റെ തിയറി ശരിയെന്നു സ്ഥാപിക്കുവാനോ?

അതോ സിംപിൾ ആൻഡ് പ്ലെയിൻ അബ്ബാപത്തി പ്രവർത്തനമോ?

ഓഫ് സൈഡ്-ഓഫ് സൈഡ്

സഭാ കേസുകൾ സുപ്രീംകോടതി പരിഗണിക്കുന്ന സമയത്ത് സുന്നഹദോസ് സെക്രട്ടറി ഡൽഹിയിൽ കറങ്ങി നടന്നത് എന്തിനുവേണ്ടി? സ്വാശ്രയകോളജ് പ്രശ്നം സംബന്ധിച്ച് ചില ഡലിഗേഷനുകളിലും പത്രസമ്മേളനത്തിലും മുഖം കാണിച്ചു എന്ന് വാസ്തവം. സ്വാശ്രയകോളജ് പ്രശ്നത്തിൽ അതിനു മുൻപും പിൻപും ഇടപെടാത്ത വ്യക്തി കുറച്ചു ദിവസത്തേക്ക് ആ പ്രശ്നത്തിൽ തലപറന്നായത് അത്ര പെട്ടെന്ന് വിഴുങ്ങാവുന്ന ഒന്നല്ല.

മേല്പട്ടക്കാർ അഴിമതിക്കാരെ സംരക്ഷിക്കരുത്: അൽമായവേദി

കോട്ടയം: അഴിമതിക്കാരായ സഭാസ്ഥാനികളെ തൽസ്ഥാനത്തു സംരക്ഷിക്കാൻ മലങ്കര സഭയിലെ മേല്പട്ടക്കാർ കൂട്ടുനിൽക്കരുതെന്ന് അഖില മലങ്കര ഓർത്തഡോക്സ് അൽമായവേദി അഭ്യർത്ഥിച്ചു. പ. ദിദിമോസ് പ്രഥമൻ ബാവായുടെ ഭരണപരിഷ്കരണ നടപടികൾ സ്തംഭനാവസ്ഥയിലെത്തിയതിന്റെ പ്രധാന കാരണം അഴിമതിക്കാരെ സംരക്ഷിക്കുവാൻ ചില മെത്രാപ്പോലീത്താമാർ മുന്നിട്ടിറങ്ങിയതാണെന്ന ശക്തമായ ആരോപണത്തെ തുടർന്നാണ് ഇപ്രകാരം അഭ്യർത്ഥിച്ചത്.

കടുത്ത സാമ്പത്തിക അഴിമതിയിൽ മുങ്ങിയ കോട്ടയത്തെ ഒരു വൈദികൻ തൽസ്ഥാനത്തു തുടരുന്നത് ബാവായുടെ വിശ്വസ്തൻ എന്നറിയപ്പെടുന്ന ഒരു മെത്രാപ്പോലീത്തായുടെ സംരക്ഷണയിലാണ്. സാമ്പത്തിക അഴിമതിയും സഭാവിരുദ്ധ പ്രവർത്തനവും കൊണ്ട് സ്ഥാനഭ്രഷ്ടനാക്കപ്പെട്ട മണ്ണാറപ്രായിൽ കോർഎപ്പിസ്കോപ്പായ ഇന്നും അത്ര രഹസ്യമായല്ലാതെ ചില മെത്രാപ്പോലീത്താമാർ പിൻതാങ്ങുന്നുണ്ട്. ഇതൊക്കെ സഭയ്ക്ക് ഉപദ്രവവും അപമാനവും ഉണ്ടാക്കുന്ന സംഗതികളാണ്. ഇത്തരക്കാരെ സംരക്ഷിക്കുന്നത് ഭാവിയിൽ അച്ചടക്ക നടപടികൾ എടുക്കുന്നതിന് സഭയ്ക്ക് വിഘാതമാവും എന്നുമാത്രമല്ല അഴിമതി വളരാൻ ഇടംകൊടുക്കുകയും ചെയ്യുമെന്ന് അൽമായവേദി സെക്രട്ടറിയേറ്റ് വിലയിരുത്തി.

പ. ബാവതിരുമേനി വ്യക്തമായ കല്പനയിലൂടെ നിരോധിച്ചിട്ടും ഫാ. പി. സി. ഗീവർഗീസുമായി ചില അൽമായനേതാക്കളും കോട്ടയം ഭദ്രാസനത്തിലെ ചില വൈദികരും സഹകരിക്കുന്നു എന്നറിഞ്ഞതിൽ സെക്രട്ടറിയേറ്റ് ഉത്കണ്ഠ രേഖപ്പെടുത്തി. ഇക്കാര്യത്തിൽ കോട്ടയം ഇടവക മെത്രാപ്പോലീത്തായുടെ സത്വരശ്രദ്ധ പതിയണമെന്നും കർശന നടപടികൾ സ്വീകരിക്കണമെന്നും അൽമായവേദി അഭ്യർത്ഥിച്ചു.

എം. ഒ. സി. യിൽ സാമ്പത്തിക പ്രതിസന്ധി രൂക്ഷം പ്രാർത്ഥനാപുസ്തകം അച്ചടിക്കാൻ പണമില്ല!!

കോട്ടയം: അഴിമതിയ്ക്കും കെടുകാര്യസ്ഥതയ്ക്കും പേരെടുത്ത മലങ്കര ഓർത്തഡോക്സ് ചർച്ച് പബ്ലിക്കേഷൻസ് കടുത്ത സാമ്പത്തിക പ്രതിസന്ധിയിലാണെന്നു റിപ്പോർട്ടു ചെയ്യപ്പെടുന്നു. വിറ്റുതീർന്ന കൂടുംബാരാധനക്രമം എന്ന ചെറിയ പുസ്തകം പോലും പുനഃപ്രസിദ്ധീകരിക്കാനാവാത്ത സാമ്പത്തിക പ്രതിസന്ധിയിലാണ് എം.ഒ.സി. പി.

കാരണമെന്ന് പറയപ്പെടുന്നു. കോട്ടയം ഈരയിൽകടവിൽ അനാവശ്യമായി പണിതുയർത്തുന്ന രമ്യഹർമ്യത്തിനായി മിച്ചമുണ്ടായിരുന്ന പണം മുഴുവൻ വകമാറ്റിയതാണ് പ്രതിസന്ധി ഇത്രയും രൂക്ഷമാകാനിടയായത്. കമ്മറ്റി അംഗങ്ങളിൽ തന്നെ, ചിലർ എതിർത്തിട്ടും തന്ത്രപൂർവമാണത്രെ ഏതാനും ചില അംഗങ്ങളുടെ സ്വാർത്ഥ താല്പര്യത്തിനായി ഈ നടപടി പൂർത്തീകരിച്ചത്.

അഴിമതിയും കെടുകാര്യസ്ഥതയും കൊണ്ട് മുന്യതന്നെ പ്രതിസന്ധിയിലായിരുന്നു ഈ പ്രസ്ഥാനം. മുഖ്യലക്ഷ്യത്തിൽ നിന്നും വ്യതിചലിച്ച്, കമ്മറ്റിയംഗങ്ങളുടെ *വികൃതികൾ* ആയിരക്കണക്കിനു കോപ്പി അച്ചടിപ്പിച്ചത് ചിലവാകാതെ കെട്ടിക്കിടക്കുന്നു. ഇവയ്ക്കായി പൊടിച്ചത് ലക്ഷങ്ങളാണ്.

എന്നാൽ സഭയുടെ ഒരു ഡിപ്പാർട്ടുമെന്റു മാത്രമായ എം. ഒ. സി. പി. യ്ക്ക് സ്വയം തീരുമാനമെടുത്ത് കെട്ടിടം പണിയാൻ അവകാശമില്ലായെന്നും ചൂണ്ടിക്കാണിക്കപ്പെടുന്നുണ്ട്. അഴിമതിയിൽ കുളിച്ചുനിൽക്കുന്ന എം. ഒ. സി. പി. കമ്മിറ്റി ഉടൻ പിരിച്ചുവിട്ട് പൂർണ്ണമായും പുനഃസംഘടിപ്പിക്കണമെന്നും ഈരയിൽകടവിലെ കെട്ടിടം ഉടൻ സഭ ഏറ്റെടുക്കണമെന്നും, ഉടൻ സ്വതന്ത്ര ഓഡിറ്റിംഗ് നടത്തി ഇതുവരെ സഭയ്ക്കു നഷ്ടപ്പെടുത്തിയ തുക കുറുക്കാരിൽ നിന്നും ഈടാക്കണമെന്നും ശക്തമായ ആവശ്യമുയർന്നിട്ടുണ്ട്.

ഫീലിപ്പോസ് മാർ തെയോഫിലോസിന്റെ സമ്പാദ്യങ്ങൾ വീണ്ടെടുക്കണം

അങ്കമാലി: ഫീലിപ്പോസ് മാർ തെയോഫിലോസ് തിരുമേനിയുടെ വിൽപത്രപ്രകാരം അങ്കമാലി ദ്വാരസനത്തിനു ലഭിച്ച ലക്ഷക്കണക്കിനു രൂപയുടെ ഫിക്സഡ് ഡിപ്പോസിറ്റ് ഇപ്പോഴും മുൻ ദ്വാരസന മെത്രാപ്പോലീത്താ പൗലോസ് മാർ പക്കോമിയോസിന്റെ പേരിൽ തന്നെയാണെന്ന് ദ്വാരസന മുൻ സെക്രട്ടറി ഫാ. ജേക്കബ് മണ്ണാറപ്രായിൽ 'അൽമായവേദി'യോട് വെളിപ്പെടുത്തി. ഇവ, ദ്വാരസനത്തിന് സ്ഥിരം മെത്രാപ്പോലീത്തായുണ്ടാകുമ്പോൾ മാത്രമേ കൈമാറുകയുള്ളൂ എന്നും മാർ പക്കോമിയോസിന്റെ വിശ്വസ്തനായ അച്ചൻ പറയുന്നു. മലങ്കര മെത്രാപ്പോലീത്തായായ പ. ദിദിമോസ് പ്രഥമൻ ബാവാ ദ്വാരസന ഭരണം ഏറ്റെടുത്തിട്ടും ഈ ഫിക്സഡ് ഡിപ്പോസിറ്റ് രേഖകൾ അദ്ദേഹത്തിനു കൈമാറാനോ അദ്ദേഹത്തിന്റെ പേരിലേക്കു മാറ്റാനോ തയാറാകാത്ത പൗലോസ് മാർ പക്കോമിയോസിന്റെ നിലപാടിൽ അഖില മലങ്കര ഓർത്തഡോക്സ് അൽമായവേദി സെക്രട്ടറിയേറ്റ് പ്രതിഷേധിച്ചു. ഇടുക്കി ദ്വാരസനത്തിനായി മുൻ മെത്രാപ്പോലീത്താ മാത്യൂസ് മാർ ബർണബാസ് അമേരിക്കയിൽ നിന്നും ശേഖരിച്ച ദീമമായ തുകയും ഇതുവരെ ഇടുക്കി ദ്വാരസനത്തിന്റെ ഇപ്പോഴത്തെ മെത്രാപ്പോലീത്തായ്ക്ക് ഇദ്ദേഹം കൈമാറിയിട്ടില്ല എന്നും പറയപ്പെടുന്നു. മലങ്കര മെത്രാപ്പോലീത്തായും കാതോലിക്കായുമായ ദിദിമോസ് ബാവായുടെ വാക്കുകൾക്ക് ചെവി കൊടുക്കാതെ തന്നിഷ്ടം കാണിക്കുന്ന മെത്രാപ്പോലീത്താമാർക്കെതിരെ നടപടിയെടുക്കണമെന്ന് സെക്രട്ടറിയേറ്റ് പ. സുന്നഹദോസിനോട് അഭ്യർത്ഥിച്ചു.

അൽമായ വേദി വാർത്തകൾ

അഖില മലങ്കര ഓർത്തഡോക്സ് അൽമായവേദിയുടെ 2006-2008 ലേക്കുള്ള ഭാരവാഹികളെ 2-7-2006 ൽ ചേർന്ന ജനറൽ ബോഡി യോഗത്തിൽ വച്ച് തിരഞ്ഞെടുത്തു.

കെ. വി. ഏബ്രഹാം കൊടുവത്ത് (പ്രസിഡന്റ്), സാബു വടകര, ക്യാപ്റ്റൻ കോശി മത്തായി (വൈസ് പ്രസിഡന്റ്മാർ), തോമസ് ചാണ്ടി (ജനറൽ സെക്രട്ടറി), ഫീലിപ്പോസ് പോട്ടക്കാവയലിൽ, ജയിൽ പാവാടി, ബാബു വെട്ടുവേലിൽ (സെക്രട്ടറിമാർ), കുര്യൻ പി. കുര്യൻ (ട്രഷറർ), എം. കുര്യൻ തോമസ്, ജേക്കബ് കുര്യൻ, കെ. യു. ഫീലിപ്പോസ് (സെക്രട്ടറിയേറ്റ് മെമ്പർമാർ), ഫിലിപ്പ് കുരുവിള, കെ. പി. കുര്യാക്കോസ്, സി. യു. ഉതുപ്പ്, മാത്യൂസ് തൈപ്പറമ്പൻ, എം. എം. മർക്കോസ്, പി. എം. വർഗ്ഗീസ്, ചാക്കോ ജോയി, സി. ജെ. തോമസ്, ജോയ്സ് തോട്ടയ്ക്കാട്, വി. സി. കോരകുഞ്ഞ്, അലക്സ് കുര്യൻ (എക്സിക്യൂട്ടീവ് അംഗങ്ങൾ) എന്നിവരെ ഐക്യകണ്ഠേന തിരഞ്ഞെടുത്തു. പുതിയ ഭാരവാഹികൾ ചാർജെടുത്തു.

അൽമായവേദി ആനപ്രാന്യാൽ യൂണിറ്റ്

അഖില മലങ്കര ഓർത്തഡോക്സ് അൽമായവേദിയുടെ ആനപ്രാന്യാൽ യൂണിറ്റ് (നിരണം ഭദ്രാസനം) ജൂലൈ 16-ാം തീയതി രൂപീകരിച്ചു. യോഗത്തിൽ സെക്രട്ടറിയേറ്റിൽ നിന്നു ക്യാപ്റ്റൻ കോശി മത്തായി (വൈസ് പ്രസിഡന്റ്), തോമസ് ചാണ്ടി (ജനറൽ സെക്രട്ടറി), ഫീലിപ്പോസ് പോട്ടക്കാവയലിൽ (സെക്രട്ടറി), കുര്യൻ പി. കുര്യൻ (ട്രഷറർ) എന്നിവർ ചർച്ചകൾക്ക് നേതൃത്വം നൽകി. ജേക്കബ് മനയിൽ (പ്രസിഡന്റ്), കെ. ഐ. ജോസഫ് (സെക്രട്ടറി), എം. എം. തോമസ് (ട്രഷറർ), പി. കെ. തോമസ്, പി. എൻ. നിസൺ, സാജൻ നൈനാൻ, കെ. വി. ചാണ്ടി, കെ. എ. ചാണ്ടപ്പിള്ള, കെ. പി. ദാനിയേൽ, എ. എം. തോമസ്, പി. എ. ഏബ്രഹാം (കമ്മറ്റി മെമ്പേഴ്സ്) എന്നിവരെ തിരഞ്ഞെടുത്തു.

"യഥാർത്ഥത്തിൽ നമ്മുടെ രാഷ്ട്രവും മറ്റ് ഏഷ്യൻ ആഫ്രിക്കൻ രാജ്യങ്ങളും സ്വാതന്ത്ര്യസമരം തുടങ്ങുന്നതിന് നൂറ്റാണ്ടുകൾക്കു മുമ്പ് 1653-ലെ കുന്നൻകുരിശ് സത്യത്തിൽ അഭിമാനത്തെ ഉലകരയിൽ നിന്നു തുടച്ചുനീക്കുകയെന്നതായിരുന്നു. പക്ഷേ പിന്നീട് കാണിക്കാണെ നമ്മുടെ ജനങ്ങളിൽ ഒരു നല്ല പക്വത റോമിലെ പാത്രിയർക്കീസിനും പിന്നെ കുറുപ്പേർ ഇംഗ്ലീഷ് പാത്രിയർക്കീസിനും, പിന്നെ കുറുപ്പേർ അന്ത്യോഖ്യാ പാത്രിയർക്കീസിനുമൊക്കെ തല കുനിച്ചു കൊടുത്തു. ഇവിടെ ഏകകൂടുംബം ചരിദ്രിച്ച് സഹോദരന്മാർ തമ്മിലടി തുടരുകയും ചെയ്യുന്നു. നാം നമ്മുടെ സ്വത്വബോധം വീണ്ടെടുത്ത്, നമ്മുടെ അധികാരത്തിന്റെ കുറ്റകൾ നമ്മുടെ സമൂഹത്തിനുള്ളിൽത്തന്നെ ഉറപ്പിച്ചു, വീണ്ടും ഒരു സഭയും ഒരു കൂടുംബവുമായിത്തീർന്നാൽ, നമുക്ക് കൂടുതൽ ഫലപ്രദമായി ക്രിസ്തുവിന്റെ സുവിശേഷത്തിന് സാക്ഷ്യം വഹിക്കാൻ കഴിയും."

- ഫാ. ഡോ. കെ. എം. ജോർജ്

(മലങ്കര സഭയും സിറിയൻ പാത്രിയർക്കീസന്മാരുടെ അധികാര ദുർവിനിയോഗവും എന്ന ഗ്രന്ഥത്തിൽ നിന്നും)

വിമർശനങ്ങളെ ആർക്കാണു ഭയം?

- സവ്യസാചി -

സഭയുടെ കാര്യങ്ങളിൽ ആരെയും വിമർശിക്കരുത് എന്നാണ് ചില ഉന്നതസ്ഥാനികളുടെ - പൗരോഹിത്യ ശ്രേണിയിലുള്ളവരുടെയും - അൽമായ നേതാക്കളുടെയും - നിലപാട്. പാരമ്പര്യമോ ഭരണഘടനയോ സാമ്പത്തിക ക്രമവികൃതങ്ങളിൽ പാലിക്കപ്പെടേണ്ട സത്യസന്ധതയോ എന്തു ലംഘിക്കപ്പെട്ടാലും കൃഷ്ടമില്ല, വിമർശനങ്ങളാണ് ഏറ്റവും വലിയ അപകടം എന്നാണവരുടെ പക്ഷം. ഇവരുടെ നോട്ടത്തിൽ,

1. വിമർശിക്കുന്നവർ സ്ഥാനം മോഹിച്ച് കിട്ടാത്തവരാണ്.
2. ക്ലീൻ വിവരദോഷികളാണ്.
3. വ്യക്തിവിരോധം തീർക്കുവാനാണ്.
4. ആരെങ്കിലും കൊള്ളാവുന്നവർ പറയട്ടെ. അങ്ങനടുകോടനൊക്കെ എന്തു കാര്യം?

പണ്ഡിതരായ മെത്രാപ്പോലീത്തമാർ മുതൽ അൽമായ പ്രമുഖർ വരെ പലരും പറയുന്നതിന്റെ ഒരു ലളിതവൽക്കരിച്ച സംക്ഷിപ്ത പരിഭാഷയാണ് മുകളിൽ കൊടുത്തത്. ഉപയോഗിക്കുന്ന വാക്കുകൾ മാറിയേക്കാമെങ്കിലും സാരാംശം ഏതാണ്ടിങ്ങനെ തന്നെയാവും.

ചില സംശയങ്ങൾ വിവരക്കേടു കൊണ്ടാവാം. അതുളളവർ പരിഹരിച്ചു തന്നാൽ കൊള്ളാം.

1. മേൽപ്പറഞ്ഞ വിമർശന വിരുദ്ധരൊന്നും വിമർശനങ്ങൾ അടിസ്ഥാനരഹിതമെന്നോ കെട്ടിച്ചമച്ചതെന്നോ പറയുന്നില്ല. അപ്പോൾ വിമർശനങ്ങളിൽ കഴമ്പുണ്ട് എന്നു തന്നെയല്ലേ അതിനർത്ഥം?
2. സത്യം തുറന്നു പറയാൻ യോഗ്യതമാനദണ്ഡമാക്കേണ്ടതുണ്ടോ? രാജാവ് നഗ്നനാണെന്ന സത്യം ലോകത്തോട് തുറന്നു പറഞ്ഞ ശിശു, ഫാഷൻ ടെക്നോളജിയോ സോഷ്യൽ സയൻസോ പഠിച്ചിട്ടില്ല എന്നത് വ്യക്തമാണല്ലോ. കാപ്യത്തിന്റെ കറുത്ത കണ്ണട കണ്ണുകളെ തമസ്കരിക്കാത്തതും നിഷ്കളങ്കവുമായ മനസ്സുമായിരുന്നല്ലോ ആ കുത്തിന്റെ പ്രചോദനം.
3. അപ്രിയസത്യങ്ങൾ വെളിപ്പെടുത്തപ്പെട്ടപ്പോൾ മുടിവക്കണമെന്ന് താല്പര്യമുള്ളവർ കുപിതരാവുകയും സത്യം വെളിപ്പെ

ടുത്തിയവരെ ആക്ഷേപിക്കുകയും ചെയ്യുന്നത് സ്വഭാവവികാരമാണ്. തെറ്റു ചെയ്യാത്തവർ കുറ്റാരോപിതരായാൽ അവർക്ക് പരിഹാരത്തിന് പല മാർഗ്ഗങ്ങളുണ്ടല്ലോ. ഏറ്റവും ചുരുങ്ങിയത് തങ്ങളുടെ നിരപരാധിത്വം ജനസമക്ഷം വിശദീകരിക്കുകയുണ്ടല്ലോ.

4. “ആളു വില കല്ലു വില” എന്ന ഹൃദ്യ ഡൽയുഗത്തിലെ ചിന്താഗതിയല്ലേ വിമർശകന്റെ യോഗ്യതയെ ചോദ്യം ചെയ്യുന്നതിന്റെ പിന്നിലെ തത്യാശാസംഗ്രഹം?

സഭയുടെ ഉന്നത സ്ഥാനങ്ങളിലിരിക്കുന്നവർ വിമർശനങ്ങളുയർത്തുന്നവരെ ശത്രുക്കളായി കാണേണ്ടതില്ല. തങ്ങൾ നയിക്കുന്ന പ്രസ്ഥാനം ശരിയായും ചിട്ടയോടും നടക്കണമെന്ന് അവർക്ക് താല്പര്യമുണ്ടെങ്കിൽ ചില കാര്യങ്ങളിലേക്ക് ശ്രദ്ധ ക്ഷണിക്കുക വഴി വിമർശകർ ഒരു സേവനമാണ് ചെയ്യുന്നത്. അതും ഫ്രീയായി. തുറന്ന മനസ്സോടെ ഒരു പരിശോധന നടത്തിയാൽ പല പുതിയ അറിവുകളും ലഭിക്കുകയും അവ പ്രസ്ഥാനത്തിന് ഗുണപ്രദമായി ഭവിക്കുകയും ചെയ്യും.

പ്രസ്ഥാനങ്ങളുടെ അദ്ധ്യക്ഷസ്ഥാനം അലങ്കാരവസ്തു മാത്രമായി കരുതുകയും “സേവകന്മാരെ” സംരക്ഷിക്കേണ്ടത് തങ്ങളുടെ ചുമതലയാണെന്ന് ധരിക്കുകയും ചെയ്യുന്നുണ്ടെങ്കിൽ ആ ധാരണ മേലദ്ധ്യക്ഷന്മാർക്കും സഭയ്ക്കും ദോഷമേ ചെയ്യുകയുള്ളൂ. പല സേവകന്മാരും തങ്ങളുടെ “ബോസ്സിന്റെ” ദുർബ്ബല്യമെന്തെന്ന് ബോധിപ്പിക്കാൻ നന്നായറിയാവുന്നവരാണെന്നും മനസ്സിലാക്കുന്നത് നന്ന്.

അഴിമതിക്കാരുടെ മുഖസ്തുതിയിലും പ്രലോഭനങ്ങളിലും മയങ്ങി അവരെ സംരക്ഷിക്കുന്ന മേലധികാരികളെ കാത്ത് പല ചതിക്കുഴികളുമുണ്ടെന്ന് ഓർക്കുന്നത് നന്ന്. നാനൂണവനെ ചുമന്നാൽ ചുമക്കുന്നവനും നാനും എന്ന പഴഞ്ചൊല്ലിന്റെ പൊരുൾ ഒന്ന്. ബോസ്-സേവക ബന്ധങ്ങളുടെ സമവാക്യം എപ്പോഴെങ്കിലും തെറ്റിയാൽ ബോസിന്റെ ഏറ്റവും വലിയ ശത്രുവും ദുഷിപ്പുകാരനും സേവകൻ തന്നെയായിരിക്കും എന്നത് മറ്റൊന്ന്.

ഛായാചിത്രങ്ങൾ സ്ഥാപിക്കണം

കോട്ടയം: പരുമല സെമിനാരി സ്ഥാപകൻ സഭാരത്നം പുലിക്കോട്ടിൽ ജോസഫ് മാർ ദീവനാസ്യോസ് അഞ്ചാമന്റെ ഛായാചിത്രം പരുമല സെമിനാരിയിൽ സ്ഥാപിക്കണമെന്ന് അഖില മലങ്കര ഓർത്തഡോക്സ് അൽമായവേദി ആവശ്യപ്പെട്ടു. പരുമല സെമിനാരി സ്ഥാപിതമായിട്ട് ഒന്നര നൂറ്റാണ്ട് പിന്നിട്ടിട്ടും ആ സ്ഥാപനത്തിൽ സ്ഥാപകന്റെ ഒരു ഛായാചിത്രം വയ്ക്കാനുള്ള ചരിത്രബോധം ഇല്ലാതെ പോയതിനെ അൽമായവേദി സെക്രട്ടറിയേറ്റ് അപലപിച്ചു.

സഭയ്ക്കു വേണ്ടി സ്വന്തം ജീവിതം ഹോമിച്ച പിതാക്കന്മാരെ ആദരിക്കുവാനുള്ള കടമ മറക്കരുതെന്നും പരുമല സെമിനാരിയിൽ പുലിക്കോട്ടിൽ മാർ ദീവനാസ്യോസ് അഞ്ചാമന്റെയും ഭദ്രാസനആസ്ഥാനങ്ങളിൽ ആ ഭദ്രാസനത്തെ നയിച്ച മേല്പട്ടക്കാരുടെയും ചിത്രങ്ങൾ സ്ഥാപിക്കുവാൻ ബന്ധപ്പെട്ടവർ തയ്യാറാകണമെന്നും അൽമായവേദി ആവശ്യപ്പെട്ടു.

സംയുക്ത ഇടയലേഖനം ക്രിസ്തീയ

താല്പര്യങ്ങൾക്കനുരൂപമല്ല: അൽമായവേദി

കോട്ടയം: വിവിധ ക്രൈസ്തവ മേലദ്ധ്യക്ഷന്മാർ ചേർന്ന് പുറപ്പെടുവിച്ച ഇടയലേഖനം വിശ്വാസികളുടെ താല്പര്യങ്ങൾ സംരക്ഷിക്കുവാനുള്ളതല്ലെന്നും, വിദ്യാഭ്യാസ സ്ഥാപനങ്ങൾ നടത്തി കീഴവീർപ്പിക്കുന്ന ന്യൂനപക്ഷ സമുദായങ്ങളിലെ ചിലരുടെ താല്പര്യങ്ങൾ സംരക്ഷിക്കാൻ വേണ്ടിയിട്ടുള്ളതാണെന്നും അഖില മലങ്കര ഓർത്തഡോക്സ് അൽമായവേദി അഭിപ്രായപ്പെട്ടു.

ക്രിസ്തീയവിശ്വാസം സ്വീകരിച്ചതിനാൽ സംവരണം മുതലായ ആനുകൂല്യങ്ങൾ നഷ്ടപ്പെട്ടിട്ടുള്ള ദളിതർക്കു വേണ്ടിയോ, സു വിശേഷപ്രവർത്തനങ്ങൾ നടത്തുമ്പോൾ കൊല ചെയ്യപ്പെട്ട ക്രിസ്തീയ പുരോഹി

തർക്കു വേണ്ടിയോ, ദിവസേനയെന്നവണ്ണം ക്രിസ്തീയ സ്ഥാപനങ്ങൾ തകർക്കപ്പെടുന്ന ഉത്തരേന്ത്യയിലേയും ഗുജറാത്തു പോലെയുള്ള സംസ്ഥാനങ്ങളിലേയും ഭരണത്തിനെതിരായോ പ്രതികരിക്കാതെയിരിക്കുന്ന സഭാനേതൃത്വങ്ങൾ സ്വാശ്രയകോളജ് പ്രശ്നത്തിൽ ഇത്രയേറെ രോഷം കൊള്ളുന്നതിൽ ദുരുഹതയുണ്ട്. ന്യൂനപക്ഷങ്ങൾ നേരിടുന്ന മേൽപ്പറഞ്ഞ പ്രധാന പ്രശ്നങ്ങളിൽ ഒട്ടകപ്പക്ഷിനിയം പുലർത്തുന്ന സഭാനേതൃത്വങ്ങൾ ശരിയായ മുൻഗണനാക്രമമല്ല പുലർത്തുന്നതെന്ന് അൽമായവേദി ആരോപിച്ചു.

ഓഫ് സൈഡ്-ഓഫ് സൈഡ്

അവാർഡ്.. അവാർഡ്...

മലങ്കരസഭയിലെ രണ്ടു സഭാചരിത്രകാരന്മാർക്ക് അടുത്തയിടെ മാർ മക്കാറിയോ സുമാരി ബന്ധപ്പെട്ട ഒരു അവാർഡ് ലഭിക്കുകയുണ്ടായി. പതിനായിരം രൂപ വീതം രണ്ടു പേർക്കും കിട്ടി എന്നാണ് അറിയുന്നത്. മാർ മക്കാറിയോസിന്റെ അനുജൻ എഴുതിയ ചേട്ടന്റെ ബൃഹത് ജീവചരിത്രത്തിന്റെ പ്രസിദ്ധീകരണകാര്യങ്ങൾ ചെയ്യാൻ ഇരുവരെയും ഭരമേല്പിച്ചു. 600 പേജു വരുന്ന ഈ കൃതി ആദ്യ വാല്യം മാത്രമാണ്. നിയുക്ത കാതോലിക്കാ തിരഞ്ഞെടുപ്പ് പ്രമാണിച്ച് അസോസിയേഷൻ അംഗങ്ങൾക്കെല്ലാം ഗ്രന്ഥം തപാലിൽ താമസിയാതെ കിട്ടുമെന്ന് കരുതുന്നു. 'കൊഴുക്കട്ടയിൽ കൊടുക്കുന്നതൊക്ക പഴയ ഫാഷനല്ലേ; ഇപ്പോൾ അവാർഡായിട്ടാ കൊടുക്കുന്നതെന്ന് ആരോ പറയുന്നതു കേട്ടു.

കളറിലടിക്കുന്ന ചവർ

അൽമായവേദി ന്യൂസ് സർവ്വീസ്

രണ്ടു വർഷം മുമ്പ് മലങ്കരസഭാ വാർത്തകളെ മാധ്യമങ്ങൾ പൂർണ്ണമായും അവഗണിക്കുന്ന ഒരു കാലമുണ്ടായിരുന്നു (ഇന്നും വലിയ മാറ്റമൊന്നും വന്നിട്ടില്ല). പ്രശ്ന സങ്കീർണ്ണമായ അക്കാലത്ത് മറുവിഭാഗത്തിന്റെ വാർത്തകൾ പത്രസ്ഥലം കൈയേറി. യഥാർത്ഥ വസ്തുതകളും അവയെക്കുറിച്ചുള്ള ഔദ്യോഗിക വിശദീകരണവും സഭാംഗങ്ങളെപ്പോലും അറിയിക്കാൻ മാർഗ്ഗമില്ലാതായി.

ഈ സാഹചര്യത്തിലാണ് മലങ്കരസഭാ വാർത്തകൾ യഥാർത്ഥ രൂപത്തിൽ ജനങ്ങളിലെത്തിക്കാൻ ഒരു വാർത്താ ദൈവാരിക തുടങ്ങാൻ മാനേജിംഗ് കമ്മിറ്റി തീരുമാനിച്ചത്. സാധാരണ സഭാസംബന്ധമായ തീരുമാനങ്ങൾപോലെ അനന്തകാലമൊന്നും വേണ്ടിവന്നില്ല ഇതു നടപ്പാക്കാൻ. ഉടൻ തന്നെ *മലങ്കരസഭാപത്രിക* പുറത്തിറങ്ങി. എട്ടു പേജ്. ബഹുവർണ അച്ചടി. സൗജന്യ വിതരണം. അസോസിയേഷൻ സെക്രട്ടറി തന്നെ ചീഫ് എഡിറ്റർ. മാത്രമല്ല പത്രമുതലാളിയും (സംശയമുള്ളവർ മാസികയുടെ പ്രിന്റിംഗ് ആന്റ് പബ്ലിഷിംഗ് എന്ന ഭാഗം നോക്കുക). സംഗതി കുശാൽ.

പക്ഷേ തീരുമാനം നടപ്പാക്കാൻ അവിടം കൊണ്ടവസാനിച്ചു. പിന്നീടങ്ങോട്ട് കല്ലുകടികളുടെ ബഹളമായിരുന്നു. ആദ്യംതന്നെ പേരിനെക്കുറിച്ചു തർക്കമായി. അതേ പേരിൽ അര നൂറ്റാണ്ടോളമായി പ്രസിദ്ധീകരിക്കുന്ന സഭാമാസികയുടെ പ്രസക്തിയെന്തെന്നായി ചോദ്യം. ഉടൻ മറുപടിയും വന്നു. വാർത്തകൾക്ക് 'മലങ്കരസഭാപത്രിക'. ലേഖനങ്ങൾക്കും പഠനങ്ങൾക്കും മുൻ പതിവു പോലെ 'മലങ്കരസഭാ മാസിക'. വിശദീകരണം കൊള്ളാം.

പക്ഷേ പ്രവർത്തിപഥത്തിലെത്തിയപ്പോൾ സംഗതി വഴി മാറി. സഭാവാർത്തകൾക്കോ വിശദീകരണങ്ങൾക്കോ പത്രികയിൽ സ്ഥാനമില്ല. ഇടവകതലവാർത്തകളിടമെന്നു പരസ്യപ്പെടുത്തി. പക്ഷേ വാർത്ത കൊടുക്കണമെന്ന് സർക്കാർ ഗസറ്റിൽ വരുന്നതിനേക്കാൾ ദുഷ്കരം. പ്രോപ്പർ ചാനൽ ആണു പോലും. നിയമസഭാ തിരഞ്ഞെടുപ്പിനെ ചുറ്റിപ്പറ്റി വിചലിത വിഭാഗം കുറെ വാർത്താകോലാഹലം സൃഷ്ടിച്ചു. സഭയുടെ മാധ്യമസെൽ ഭംഗിയായ ഒരു പത്ര പ്രസ്താവന രൂപപ്പെടുത്തി. ഭാഗികമായി എല്ലാ പത്രങ്ങളും ഇതു പ്രസിദ്ധീകരിച്ചെങ്കിലും പൂർണ്ണരൂപം ഒരിടത്തും വന്നില്ല (ദോഷം പറയരുത്. കഴിഞ്ഞ ലക്കം അൽമായവേദി പ്രസിദ്ധീകരിച്ചിരുന്നു). ജനത്തിന്റെ തെറ്റിദ്ധാരണ മാറ്റാമായിരുന്ന ഈ പ്രസ്താവന പത്രികയിൽ കണ്ടില്ല.

പത്ര സ്ഥലം എങ്ങനെ ഏറ്റം ഫലപ്രദമല്ലാത്ത രീതിയിൽ ഉപയോഗിക്കാം എന്നതിനു പാഠപുസ്തകമാക്കാവുന്ന ലേഔട്ടുള്ള പത്രിക പിന്നെ എങ്ങനെ നിറയ്ക്കുന്നു എന്നു ചോദ്യം. ഒരു വിഷമമുഖമില്ല. മുമ്പ് മുഖ്യ പത്രാധിപർ കെ. പി. കേശവമേനോൻ മാതൃഭൂമിയിൽ പ്രതിവാദം എഴുതിയിരുന്ന പംക്തിയെ അനുകരിച്ച് പത്രികയുടെ മുഖ്യപത്രാധിപർ എഴുതുന്ന പംക്തിക്കു തന്നെ വേണം ഏറെ സ്ഥലം. ഉള്ളടക്കത്തിൽ മാത്രം വ്യത്യസ്തമുണ്ട്. കെ. പി. കേശവമേനോൻ എഴുതിയത് സന്മാർഗ്ഗ പാഠമാണെങ്കിൽ പത്രികയിൽ മുഖ്യ പത്രാധിപരുടെ മറ്റൊരിടത്തും പ്രസിദ്ധീകരിക്കാനിടയില്ലാത്ത ആരമകഥയുടെ ഖണ്ഡശ്ലോകങ്ങളാണെന്നു മാത്രം.

പിന്നെ മലങ്കരസഭ പാവനമായി കരുതുന്ന പാരമ്പര്യങ്ങളെ തൃപ്തികരിക്കുന്ന മറ്റൊരു പംക്തി (ഉദാ: നേർച്ചയ്ക്കും - ആർക്കാനും വേണ്ടി ചൂട്ടുന്ന അപ്പം). *സ്വന്തം പാർട്ടിയുടെ* ഈ കുന്ദാണ്ടത്തിനും വേണം അരമുക്കാൽ പേജ്. പിന്നെ ബാക്കിസ്ഥലത്ത് മലങ്കരസഭാ മാസികയിലുള്ള ഏതാണ്ടെല്ലാ പരമ്പരകളുടെയും വികൃതാനുകരണങ്ങളും തന്മാത്ര സിനിമാ നിരൂപണങ്ങളും ഒക്കെയാകുമ്പോൾ പത്രിക ഹൂൾ!

പിന്നേം സ്ഥലം കിടന്നാലോ സാരമില്ല. ഫോട്ടോകൾ കുറേക്കൂടി വലുതാക്കി ഇടയ്ക്ക് ശൂന്യസ്ഥലവും ഇട്ടാൽ പിന്നെ സ്ഥലം ഒട്ടും മിച്ചം വരികേ. എട്ടു പേജും നിറയും. ഇനി ഇതിന്റെ നടത്തിപ്പാണെങ്കിൽ അതിലും വിശേഷം. കോട്ടയം നഗരത്തിലെ മികച്ച ഡി. റ്റി. പി. കേന്ദ്രങ്ങളെല്ലാം ഓർത്തഡോക്സുകാരുടേതാണ്. പക്ഷേ അവരാരെയും വിശ്വാസമില്ലാത്തതിനാൽ 100% *വിശ്വാസികളുടെ* മാത്രമായ ഒരു പൂർണ്ണ പെന്തക്കോസ്തു സ്ഥാപനത്തിലാണ് കമ്പോസിംഗും ലേ ഔട്ടിംഗും. എങ്കിലെന്താ മലങ്കരസഭയിലെ മെത്രാപ്പോലീത്തമാരുടെ പേര് അക്ഷരത്തെറ്റോടു കൂടി എല്ലാ ലക്കവും പുറത്തിറക്കാൻ സാധിക്കുന്നുണ്ടല്ലോ.

പത്രത്തിന്റെ കാര്യത്തിൽ ഒരു ബുദ്ധിമുട്ടുമില്ല. തീരുമ്പോ തീരുമ്പോ കൈനീട്ടുക, സഭാ ഫണ്ടിൽ നിന്നും കാശു വാങ്ങുക.

ചിലവായി കഴിയുമ്പോ പിന്നേം നീട്ടുക. പരസ്യം വേണ്ട, വരിസംഖ്യ വേണ്ട. എന്തു സുഖം. ലക്ഷം ലക്ഷം (രൂപ) പിന്നാലെ.

ഇനി സഭയുടെ നിയന്ത്രണമാണെന്ന് അതിലും വിശേഷം. സഭയുടെ പബ്ലിക് റിലേഷൻസ് വകുപ്പിന്റെ കീഴിലാണെന്നാണു വയ്പ്പ്. പുതിയ പി. ആർ. ഒ. യെ പത്രിക ഓഫീസിനടുത്തു പോലും പ്രവേശിപ്പിക്കില്ലെന്നാണു കേഴ്വി. സാക്ഷാൽ സുന്നഹദോസ് സെക്രട്ടറി വിചാരിച്ചാൽ പോലും അവിടെ ഒന്നും നടക്കില്ല. 2005 ഏപ്രിൽ മാസത്തിൽ മറ്റൊരു സഭാവിഭാഗത്തിന്റെ മാസിക പ. കാതോലിക്കാസ്ഥാനത്തെ അപകീർത്തിപ്പെടുത്തി ഒരു ലക്കം പ്രസിദ്ധീകരിച്ചു. മാസികകണ്ട് രോഷാകുലനായ സുന്നഹദോസ് സെക്രട്ടറി ഉടൻ ദേവലോകത്തെത്തി മലങ്കരസഭാ (മാസിക / ദൈവാരിക) പത്രാധിപന്മാരെ നേരിട്ടു വിളിച്ചുവരുത്തി. മെയ് ലക്കം ടി. മാസികയ്ക്ക് മറുപടി കൊടുക്കാൻ ഉപയോഗിക്കാൻ കല്പിച്ചു. കല്പന കല്ലെപ്പിളർന്നു. മെയ് ലക്കത്തിൽ മലങ്കരസഭാ മാസിക കല്പന അനുസരിച്ചു. മെയ് മാസത്തിൽ പതിവു പോലെ രണ്ടു ലക്കം പത്രിക പതിവ് തന്മാത്രയും 'നാം' മുമ്പോട്ടുമായി പുറത്തിറങ്ങി. മറുപടി നഹി. കല്പിച്ചത് സുന്നഹദോസ് സെക്രട്ടറിയെന്തെങ്കിലെന്താ, പത്ര സാതന്ത്ര്യം ഞമ്മടേതാ.

പി. ദിദിമോസ് ബാവായുടെ ഭരണപരിഷ്കാരത്തിന്റെ ഭാഗമായി പത്രികയ്ക്കൊരു എഡിറ്റോറിയൽ ബോർഡുണ്ടാക്കാൻ ശ്രമിച്ചു (ദോഷം പറയരുതല്ലോ പത്രികയ്ക്ക് അങ്ങിനെയൊന്നില്ല). നിലവിലുള്ള എഡിറ്റർ ഇൻ ചാർജ് പാരക്കടവിൽ സാറിനെ ചീഫ് എഡിറ്ററാക്കാനും ഒരു എഡിറ്റോറിയൽ ബോർഡുണ്ടാക്കാനും പത്രികയുടെ യഥാർത്ഥ ലക്ഷ്യം പ്രാപിക്കുന്ന രീതിയിൽ ഉള്ളടക്കം ഉടച്ചുവാർക്കാനുമാണത്രെ ശ്രമിച്ചത്. ഉടൻ വന്നു മാനേജിംഗ് കമ്മിറ്റി കോക്കത്ത് ഇതേ കോക്കസാണ് പി. ആർ. ഒ. യെ ഒതുക്കാൻ ശ്രമിച്ചതും. ലീഗൽസെല്ലിനെ അട്ടിമറിക്കാൻ കരു നീക്കിയതും). പത്രിക മാനേജിംഗ് കമ്മിറ്റിയുടെ ഭരണത്തിലാണെന്നും ബാവായ്ക്ക് ചീഫ് എഡിറ്ററെ മാറ്റാനാവില്ലെന്നും റൂളും ചട്ടവും കൊണ്ടുവന്നു. എന്നാൽ മാനേജിംഗ് കമ്മിറ്റിയാലാവട്ടെ മാറ്റം എന്നു ബാവായും കല്പിച്ചു.

അപ്പോൾ കോക്കസ് അപകടം മണത്തു. മാനേജിംഗ് കമ്മിറ്റിയിൽ വന്നാൽ വിവരമുള്ളവർ വല്ലതും സമ്മതിച്ചാലോ. ഉടൻ പൊട്ടി വീണു ഒരു ഉപദേശകസമിതി. മൽക്കിസഭേക്കിന്റെ ക്രമപ്രകാരമുള്ള ഈ ഉപദേശകസമിതി അംഗങ്ങളുടെ പേര് ഇപ്പോൾ എല്ലാ ലക്കത്തിലും അടിക്കുന്നുണ്ട് (സാരാംശം ഞങ്ങളെ നന്നാക്കാൻ ആരും - ബാവായ്ക്ക് പ്പെട്ടെ - പൊരെണ്ടാ. കാശു മാത്രം തന്നാൽ മതി). ഇവരെ ആരു നിയമിച്ചെന്നോ എന്നു നിയമിച്ചെന്നോ അറിയണമെങ്കിൽ പ്രശ്നം വയ്ക്കണം.

ഗുണവും പറയണമല്ലോ. മാനു മലങ്കര സഭാംഗങ്ങളും പത്രികയെ കാര്യമായി ഉപയോഗിക്കുന്നുണ്ട്. പ്രത്യേകിച്ചും പെരുന്നാൾ ദിവസങ്ങളിൽ പള്ളികളിൽ നിന്നും ലഭിക്കുന്ന മൂന്നു പറഞ്ഞ *ആർക്കാനും വേണ്ടി ഉണ്ടാക്കുന്ന അപ്പം* പൊതിയാണ്. അവ റൊക്കെ ലേഖനവും, പഠനവും വായിക്കാൻ മലങ്കരസഭാ മാസിക വായിക്കും. വാർത്തകളറിയാൻ അൽമായവേദിയോ മലങ്കര സഭാദീപമോ മറ്റോ വായിക്കും.

ഓഫ് സൈഡ്-ഓഫ് സൈഡ്

വാസത്തിയും ലക്ഷ്മിയും പിന്നെ ഞാനും

എത്ര ബാവാ മാറിയാലും മാറാത്ത ഒന്നുണ്ട് സ്ഥിരം കമ്മറ്റി മെമ്പർമാർ. സഭയ്ക്ക് എത്ര കമ്മറ്റിയുണ്ടോ അതിലെല്ലാം ചില വ്യക്തികൾ - അതിൽ പട്ടക്കാരും പെടും - തീർച്ചയായും അംഗങ്ങളായിരിക്കും. വർഷങ്ങളായി അതിനു മാറ്റമില്ല. അപൂർവ്വമായി ചില പുതിയ റിട്ടയേർഡ് ജൂബ്ലുകൾ കൂടി ഇതിൽ കടന്നുകൂടിയല്ലോ. പുതിയ ഏതു കമ്മറ്റിയുണ്ടാക്കിയാലും ഇവർ അതിൽ കടന്നുകൂടിയിരിക്കും.

പുതിയ ബാവാ വന്നപ്പോഴെങ്കിലും ഇതിനു മാറ്റം വരുമെന്നു കരുതി. ഫലം നാസ്തി. സമീപകാലത്തുണ്ടാക്കിയ പുതിയ ഏതാനും കമ്മറ്റികളിലും ഇവർ കടന്നുകൂടിയിട്ടുണ്ട്. ടിയാന്മാർക്ക് ഒരു ചുക്കും അറിയാൻ പാടില്ലാത്ത തികച്ചും സാങ്കേതികമായ കമ്മറ്റികളാണവ!

വാൽക്കഷണം: ടി പുതിയ കമ്മറ്റികളിൽ ആ വിഷയത്തെപ്പറ്റി സാങ്കേതികജ്ഞാനമുള്ള ആരുമില്ലത്രെ. എന്താ പോരെ.

അൽമായവേദി

അഖില മലങ്കര ഓർത്തഡോക്സ് അത്മായവേദിയുടെ മുഖപത്രം

വാർഷിക വരി സംഖ്യ:

100 രൂപ (ഇന്ത്യയിൽ)

ബാങ്കുവഴി അടക്കുവാൻ താല്പര്യപ്പെടുന്നവർ **ALMAYA VEDI LORD KRISHNA BANK A/C No. 309.51.6593** ൽ അടയ്ക്കുക.

മുഖലേഖനം

ചരിത്രത്തിന്റെ തനിയായവർത്തനങ്ങൾ

രാജ്യത്തിന്റെയോ സമൂഹത്തിന്റേയോ ചരിത്രത്തിൽ ചാക്രികമായ ആവർത്തനങ്ങൾ ഉണ്ടാകുന്നത് അസാധാരണമല്ല. മലങ്കര ഓർത്തഡോക്സ് സഭയുടെ ചരിത്രത്തിലും ഇപ്പോൾ ചില തനിയായവർത്തനങ്ങൾ നടന്നുകൊണ്ടിരിക്കുകയാണ്. പുലിക്കോട്ടിൽ മാർ ദീവന്നാസ്യോസ് അഞ്ചാമന്റെ പൗരോഹിത്യ ജൂബിലിയോലോഷങ്ങൾ സംബന്ധിച്ച് പനക്കൽ യാക്കോബ് കത്തനാർ 1909 -ൽ എഴുതിയ “മാർ ദീവന്നാസ്യോസ് വിജയം” എന്ന മംഗളഗാനത്തിന്റെ 15-ാം ശ്ലോകത്തിലെ ഒരു ഭാഗത്തിന്റെ അർത്ഥം ഏതാണ്ടിപ്രകാരമാണ്: “പരസ്യമായി അനുകൂലാഭിപ്രായം പറയുകയും രഹസ്യമായി വ്യത്യസ്ത നിലപാടെടുക്കുകയും ചെയ്യുന്ന കുതികാൽവെട്ടുകാർ അന്നും സഭയിലുണ്ടായിരുന്നു.” ദീവന്നാസ്യോസ് അഞ്ചാമന്റെ ഇന്നത്തെ പിൻഗാമി പി. ദിദിമോസ് ഒന്നാമൻ ബാവാ യ്ക്കും നേരിടേണ്ടതായി വരുന്ന സാഹചര്യം ഇതു തന്നെയാണ്. 1909 ൽ കാലം ചെയ്ത ദീവന്നാസ്യോസ് അഞ്ചാമനെ പിന്തുടർന്ന് സ്ഥാനമേറ്റ ദീവന്നാസ്യോസ് ആറാമൻ ആയ പി. വട്ടശ്ശേരിൽ തിരുമേനിക്കും തന്റെ മുൻഗാമിയേക്കാൾ ഏറെയായി കുതികാൽ വെട്ടുകാരെ നേരിടേണ്ടതായി വന്നിട്ടുണ്ട്. സമാനതകൾ ഇവിടെ അവസാനിക്കുന്നില്ല. പി. വട്ടശ്ശേരിൽ തിരുമേനി സഭയിൽ നടത്തിയിരുന്ന ഭരണപരമായ പരിഷ്കാരങ്ങൾ അതമായട്രസ്റ്റിയായ സി. ജെ. കുര്യനെയും അദ്ദേഹത്തിന്റെ അനുയായികളെയും അലോസരപ്പെടുത്തിയെങ്കിൽ ദിദിമോസ് ബാവാ നേരിടുന്ന സാഹചര്യവും ഇതു തന്നെയാണ്. വട്ടശ്ശേരിൽ തിരുമേനിയെ അപേക്ഷിച്ച് ഒരു കാര്യത്തിൽ ഇന്നത്തെ ബാവാ ഭാഗ്യവാനാണ്. ഇന്നത്തെ വൈദികട്രസ്റ്റിയുടെ പൂർണ്ണമനസ്സോടും പൂർണ്ണ ആത്മാവോടുമുള്ള പിന്തുണ ലഭിക്കുന്ന കാര്യത്തിൽ.

സഭയുടെ ചൈതന്യം ചോർത്തിക്കളയുകയും ജനത്തെ സഭയിൽ നിന്നുമാകറ്റുകയും സഭയും സ്ഥാപനങ്ങളും തങ്ങളുടെ വരുതിയിൽ കൊണ്ടു നടക്കുകയും ചെയ്തിരുന്ന നിക്ഷിപ്ത താല്പര്യക്കാരെ പുറത്താക്കി സഭയോടു കുറുക്കു, സഭയുടെ നന്മയിൽ തല്പരരായ, ഒരു നേതൃനിരയെ കണ്ടെത്തി മാറ്റങ്ങൾക്ക് തുടക്കം കുറിച്ച പി. ദിദിമോസ് ബാവാ ഇന്ന് പാളയത്തിൽ പടയെ നേരിടുകയാണ്. കേസുകൾ അനന്തമായി നീട്ടിക്കൊണ്ടു പോകുകയും അതിന്റെ മറവിൽ വൻ കൊള്ള നടത്തുകയും ചെയ്തിരുന്ന ഉപജാപകസംഘം പുറത്തായിക്കഴിഞ്ഞപ്പോൾ മറുഭാഗത്തോട് ചേർന്ന് അട്ടിമറി ശ്രമങ്ങൾ ശക്തിപ്പെടുത്തിയിരിക്കുകയാണ്. സഭാസന്ദേശിയായ പിതാവ് സഭാസംഗ്രഹത്തെ വെട്ടിമുറിക്കുവാനുള്ള അജൻഡകളുടെ ലക്ഷ്യങ്ങളെ ദോഷമായി ബാധിക്കുമെന്നുള്ളതിനാൽ അവരും ഈ ഉപജാപകരോട് ചേർന്ന് പ്രവർത്തിക്കുകയാണ്. സ്ഥാനഭ്രഷ്ടരാക്കപ്പെട്ടവർ, സ്ഥാനത്തു തുടരുന്നെങ്കിലും അധികാര ദുർവിനിയോഗം നടത്തുവാൻ സൗകര്യം നഷ്ടപ്പെട്ടവർ, ഭരണപരിഷ്കാരങ്ങളെത്തുടർന്ന് മുന്യസംഭവിച്ചിരുന്ന പല ദുഃസ്വാതന്ത്ര്യങ്ങൾ നഷ്ടപ്പെട്ടവർ, എന്നിങ്ങനെയുള്ളവരെല്ലാം ഒന്നുചേർന്നു ഒളിഞ്ഞും തെളിഞ്ഞും പി. ബാവാ തിരുമേനിക്കെതിരെ നീങ്ങുന്നവെങ്കിലും ഫലത്തിൽ സഭയുടെ അഖണ്ഡതയും സഭയിൽ ആവശ്യമായ പരിഷ്കാരണങ്ങൾക്കും സാമ്പത്തിക അച്ചടക്കത്തിനുമെതിരെയാണ് ഈ ഒളിയാചരണങ്ങൾ. നിർഭാഗ്യവശാൽ ചില മേൽപട്ടക്കാർ പോലും ഈ കൂട്ടായ്മയുടെ യോഗങ്ങളിൽ പങ്കെടുക്കുകയും കലക്കിവെള്ളത്തിൽ മീൻ പിടിക്കാൻ ശ്രമിക്കുകയും ചെയ്യുന്നുണ്ട്.

പി. വട്ടശ്ശേരിൽ തിരുമേനി അനുഭവിച്ച ശരശയ്യയും വിഭിന്നമായിരുന്നില്ല. അന്നത്തെ വ്യവസായ - മാധ്യമ പ്രഭുവായിരുന്ന സി. ജെ. കുര്യനും സഹോദര മെത്രാപ്പോലീത്താ കൊച്ചുപറമ്പിൽ പൗലൂസ് മാർ കുറിലോസും കോനാട്ട് മാത്തൻ മൽപ്പാനുമൊക്കെ ചേർന്ന വ്യൂഹത്തിനെതിരെ തിരുമേനിക്കു വേണ്ടി പടക്കളത്തിലിറങ്ങിയത് താരതമ്യേന ചെറുപ്പക്കാരും സഭാ സന്ദേശികളുമായ വിദ്യാഭ്യാസനരരുടെ ഒരു നിരയായിരുന്നു. വ്യക്തിപരമായ പല പരാതികളും ഉണ്ടായിരുന്ന കെ. സി. മാമ്മൻമാപ്പിള അതെല്ലാം സഭയുടെ നന്മക്കായി വിസ്മരിച്ചുകൊണ്ട് സ്വജീവൻ പണയം വച്ച് വട്ടശ്ശേരിൽ തിരുമേനിക്കുവേണ്ടി പടക്കളത്തിലിറങ്ങിയത് ഏതൊരു സഭാസന്ദേശിക്കും രോമാഞ്ചത്തോടെ മാത്രമേ സ്മരിക്കുവാൻ സാധിക്കുകയുള്ളൂ. സഭാസന്ദേശികളായ സാധാരണക്കാരുടെ ആവേശോജ്ജ്വലമായ പിന്തുണയാണ് വട്ടശ്ശേരിൽ തിരുമേനിയെ എതിരാളികൾ തീർത്ത പത്മവ്യൂഹത്തിൽ നിന്നും രക്ഷപ്പെടുത്തിയതിൽ രണ്ടാമത്തെ പ്രധാന ഘടകം. ഒന്നാമത്തേത് തിരുമേനിയുടെ പ്രാർത്ഥനയെന്ന കോട്ടയും അതുല്യമായ ബുദ്ധി വൈഭവവും.

ചരിത്രത്തിന്റെ ആവർത്തനം ഇവിടെയും ദൃശ്യമാണ്. ഊർജ്ജസ്വലരും ചെറുപ്പക്കാരും സഭാസന്ദേശികളുമായ ഒരു പുതിയ അത്യാധുനിക നേതൃത്വങ്ങൾ സഭയിൽ ഉരുത്തിരിഞ്ഞുവരുന്നത് ദൃശ്യമാണ്. കാര്യക്ഷമതയോടെയുള്ള അവരുടെ പ്രവർത്തനങ്ങൾക്ക് താപസനായ പി. ബാവാ തിരുമേനിയുടെ പ്രാർത്ഥന കോട്ടയായിരിക്കുമെന്ന് സംശയമില്ലാത്ത കാര്യമാണ്. സാധാരണക്കാരായ സഭാസന്ദേശികളും പി. പിതാവിനു പിന്നിൽ അണിനിരന്നാൽ സഭയുടെ ചരിത്രത്തിലെ മറ്റൊരു ശോഭനമായ കാലഘട്ടത്തിലേക്കുള്ള പ്രയാണം ആരംഭിക്കുക തന്നെ ചെയ്യും. സഭയുടെ സർവ്വോന്മുഖമായ വളർച്ചയ്ക്കും ജ്ഞാനത്തിനും വഴിയൊരുക്കിയത് പി. വട്ടശ്ശേരിൽ തിരുമേനിയും തിരുമനസ്സിനൊപ്പം നിന്ന സഭാസന്ദേശികളായ വൈദിക - അത്യാധുനിക നേതൃത്വങ്ങളുടെ ഒറ്റക്കെട്ടായ പ്രവർത്തനമാണ്. നേതൃത്വനിരയിലുള്ള ട്രോജൻ കുതിരകളെ ഒറ്റപ്പെടുത്തുകയും സഭാസന്ദേശികളെ പിന്തുണക്കുകയും ചെയ്യേണ്ട ചരിത്രപരമായ കർത്തവ്യം നിർവഹിക്കുവാൻ സഭയിലെ അത്യാധുനിക ഗണങ്ങളെ ആഹ്വാനം ചെയ്യട്ടെ.

അൽമായവേദിയെ എങ്ങനെ സഹായിയ്ക്കാം?

- 1. അഖില മലങ്കര ഓർത്തഡോക്സ് അൽമായ വേദി എന്ന പ്രസ്ഥാനത്തെയും അതിന്റെ മുഖപത്രമായ 'അൽമായ വേദിയേയും' ഓൺലൈൻ ഡിസ്കഷൻ ഗ്രൂപ്പായ മലങ്കര ഓർത്തഡോക്സ് നവോത്ഥാന പ്രസ്ഥാനത്തെയും പ്രാർത്ഥനയിൽ സ്മരിക്കുക. 2. അഖില മലങ്കര ഓർത്തഡോക്സ് അൽമായ വേദിയിൽ അംഗങ്ങളാകുകയും സജീവമായി പ്രവർത്തിക്കുകയും ചെയ്യുക. 3. അൽമായക്കാർ സ്വയം സംഘടിച്ച് സംഘടനയുടെ യൂണിറ്റുകൾ രൂപീകരിക്കുക. 4. സംഘടനയുടെ മുഖപത്രമായ അൽമായ വേദി മാസിക പ്രസിദ്ധീകരിക്കുക. 5. ഓരോ മാസത്തെയും അൽമായവേദി മാസിക സ്പോൺസർ ചെയ്യുക. 6. പരസ്യം, ഉപകാര സ്മരണ, ചരമ വാർഷികം, വിവാഹ വാർഷികം എന്നിവ പ്രസിദ്ധപ്പെടുത്തി മാസികയെ സഹായിയ്ക്കുക. 7. സംഭാവനകൾ നൽകി സംഘടനയെയും മാസികയെയും ശക്തിപ്പെടുത്തുക. 8. സഭയുടെ പുരോഗമനത്തിനുകുന്ന നിർദ്ദേശങ്ങളും ലേഖനങ്ങളും അയച്ചുതന്ന് സഹകരിയ്ക്കുക.

അത്യാധുനികയുടെ ആഭിമുഖ്യത്തിൽ ഓൺലൈൻ ഡിസ്കഷൻ ഗ്രൂപ്പ്

അഖില മലങ്കര ഓർത്തഡോക്സ് അൽമായവേദിയുടെ ആഭിമുഖ്യത്തിൽ ഓൺലൈൻ ഇ മെയിൽ ഡിസ്കഷൻ ഗ്രൂപ്പ് ആരംഭിച്ചു. മലങ്കര ഓർത്തഡോക്സ് നവോത്ഥാന പ്രസ്ഥാനം (Malankara Orthodox Renaissance Movement) എന്ന പേരിൽ ആരംഭിച്ചിരിക്കുന്ന ഈ ഗ്രൂപ്പിൽ മലങ്കര സഭാംഗങ്ങളായ ആർക്കും അംഗങ്ങളായി ചേരാം. തങ്ങളുടെ അഭിപ്രായങ്ങൾ തുറന്ന് എഴുതുന്നവരും സംശയങ്ങൾ പ്രകടിപ്പിക്കുവാനുമുള്ള അവസരമുണ്ട്. അൽമായവേദിയുടെ ലക്ഷ്യങ്ങളെയും, ഈ പ്രസ്ഥാനം ഉയർത്തുന്ന ചോദ്യങ്ങളെയും പ്രശ്നങ്ങളെയും കൂടുതൽ ആളുകളുമായി പങ്കിടുവാനും മെത്രാപ്പോലീത്തന്മാർ, അച്ചന്മാർ തുടങ്ങി സമാനമനസ്ക്കരായ വ്യക്തികളെ കൂടി പങ്കെടുപ്പിച്ചു കൊണ്ട് ഈ പ്രസ്ഥാനത്തെ ചലനാത്മകവും പ്രസക്തവുമാക്കിത്തീർക്കുവാനാണ് ഈ ഓൺലൈൻ ഡിസ്കഷൻ ഗ്രൂപ്പ് ഉദ്ദേശിക്കപ്പെട്ടിട്ടുള്ളത്. Group name: Malankara Orthodox Renaissance Movement One may directly become a member of this group by going to <http://in.groups.yahoo.com/group/MORM>. Or one may write to us at MORM@yahoo.co.in or at almayavedi@yahoo.co.in.

മാർ മക്കാറിയോസിനെ നിയുക്ത കാതോലിക്കായാക്കാൻ സഭാചരിത്രം വരെ തിരുത്തിയെഴുതുന്നു

ഷെല്ലി ജോൺ

നിയുക്ത കാതോലിക്കാ സ്ഥാനത്തേക്ക് സ്വയം സ്ഥാനാർത്ഥിത്വം പ്രഖ്യാപിച്ച മാർ മക്കാറിയോസിന്റെ ചെയ്തികളെ വെള്ളപ്പുശാൻ ഒരു സഭാചരിത്രകാരനും രംഗത്തിറങ്ങി. 'കാതോലിക്കാ, മലങ്കര മെത്രാപ്പോലീത്താ സ്ഥാനങ്ങളിലേക്ക് മത്സരം ഉണ്ടാകുന്നത് ആദ്യമായിട്ടെന്നുമല്ല' എന്നതാണ് ഇദ്ദേഹത്തിന്റെ കണ്ടെത്തൽ. ഇതിനു പിൻബലമായി പുലിക്കോട്ടിൽ മാർ ദീവന്നാസ്യോസ് രണ്ടാമൻ മുതൽ പി. മാത്യൂസ് പ്രഥമൻ ബാവാ വരെയുള്ളവരുടെ (മാർ മക്കാറിയോസിന് തന്റെ മാത്രം വേട്ട് ലഭിച്ച കഴിഞ്ഞ നിയുക്ത കാതോലിക്കാ തിരഞ്ഞെടുപ്പിന്റെ കാര്യം സൗകര്യപൂർവ്വം വിസ്മരിച്ചിരിക്കുന്നു) തിരഞ്ഞെടുപ്പിൽ 'ഗുഡലോചനകളും തന്ത്രങ്ങളും അടവുകളും ഉണ്ടായിരുന്നു' എന്നാണ് ഇദ്ദേഹം എഴുതിയിരിക്കുന്നത്.

പുലിക്കോട്ടിൽ മാർ ദീവന്നാസ്യോസ് രണ്ടാമൻ തിരുമേനിയെ മലങ്കര അസോസിയേഷൻ തിരഞ്ഞെടുത്തതാണെന്ന കാര്യവും, മലങ്കരസഭാ രത്നമായ പുലിക്കോട്ടിൽ മാർ ദീവന്നാസ്യോസ് അഞ്ചാമൻ തിരുമേനിയെ നവീകരണത്തിൽ നിന്നും സഭയെ രക്ഷിപ്പാനായി മലങ്കരയിലെ പ്രമുഖ പള്ളികളും വ്യക്തികളും ചേർന്ന് കണ്ടെത്തി അയച്ചതാണെന്ന സത്യവും ഈ സഭാചരിത്രകാരൻ വിസ്മരിച്ചത് നിർഭാഗ്യകരമായിപ്പോയി. പുലിക്കോട്ടിൽ മാർ ദീവന്നാസ്യോസ് രണ്ടാമൻ തിരുമേനിയെപ്പറ്റി 'പകലോമറ്റം കുടുംബവാഴ്ചയ്ക്കെതിരെ തന്ത്രങ്ങൾ മെനഞ്ഞും മാർത്തോമ്മാ മെത്രാന്മാരെ എതിർത്തും ബ്രിട്ടീഷുകാരെ കൂട്ടുപിടിച്ചുമാണ് മലങ്കര മെത്രാപ്പോലീത്താ സ്ഥാനം കരസ്ഥമാക്കിയത്' എന്ന പരാമർശനവും; അഞ്ചാമൻ തിരുമേനിയെപ്പറ്റിയുള്ള 'പാല

ക്കുന്നത് മെത്രാപ്പോലീത്തായ്ക്കെതിരെ ഗുഡലോചനകൾ നടത്തി, പാത്രീയർക്കിസിന്റെ അടുത്തേക്ക് ഒളിച്ചുപോയാണ് പട്ടമേറ്റത്' എന്ന പരാമർശനവും ചരിത്രപരമായി സത്യമല്ല. ഒരു ഓർത്തഡോക്സ് സഭാംഗമായ ചരിത്രകാരൻ ഇങ്ങനെ എഴുതുന്നത് സഹിക്കാവുന്ന ഒരു കാര്യമല്ല; അതും മാർ മക്കാറിയോസിന്റെ സ്ഥാനാർത്ഥിത്വത്തെ ഉറപ്പിക്കാനാവുമ്പോൾ. മലങ്കരസഭയിലെ ഒരു പ്രബല ഭദ്രാസനത്തിലെ (കുന്നംകുളം) ജനങ്ങളെ ഈ പരാമർശനങ്ങൾ പ്രകോപിപ്പിക്കും എന്നും അതു തന്റെ ആരാധ്യപുരുഷനായ നിയുക്ത കാതോലിക്കാ സ്ഥാനാർത്ഥിക്ക് (മാർ മക്കാറിയോസ്) ദോഷകരമാവും എന്നും ചിന്തിക്കാനുള്ള ബുദ്ധി സഭാചരിത്രകാരൻ ഉണ്ടായില്ല എന്നതും രസകരമാണ്.

“വടക്കൻ ഭദ്രാസനങ്ങളുടെ എതിർപ്പിനെ വകവയ്ക്കാതെ പി. വട്ടശ്ശേരിൽ തിരുമേനിയെ മലങ്കര മെത്രാപ്പോലീത്തായാക്കിയതാണ് സഭയുടെ പിളർപ്പിനും ഇന്നുവരെയുള്ള കേസുകൾക്കും കാരണമെന്നാണ്” മറ്റൊരു കണ്ടുപിടുത്തം.

കഴിഞ്ഞ 15 വർഷം കൊണ്ട് മലങ്കര സഭാചരിത്ര ഗവേഷണരംഗത്ത് അനേകം പുതിയ രേഖകൾ കണ്ടെടുക്കപ്പെടുകയും, അനേകം സഭാചരിത്ര, ജീവചരിത്ര ഗ്രന്ഥങ്ങൾ പ്രസിദ്ധീകരിക്കുകയുമുണ്ടായിട്ടുണ്ട്. അവയൊന്നും പരിഗണിക്കാതെ, പ്രൊട്ടസ്റ്റന്റ് സഭാചരിത്രകാരന്മാർ ഇംഗ്ലീഷിലെഴുതിയ ഗ്രന്ഥങ്ങൾ മാത്രം ആധാരമാക്കുകയും സഭാചരിത്ര സംബന്ധമായ ഒറിജിനൽ രേഖകൾ പരിശോധിക്കാതിരിക്കുകയും ചെയ്യുന്നതിനാലാണ് ഇപ്രകാരമുള്ള പ്രമാദങ്ങൾ ഉണ്ടാവുന്നത്.

'കവറിൽ' പുകിടുമതിവീരൻ!!

- നിരീക്ഷകൻ -

അൻപതു പൈസ വിലയുള്ളതും ലക്കോട്ട് എന്ന് പറയുന്നതുമായ ഒരു കടലാസുകവറു കൊണ്ട് എന്തൊക്കെ ചെയ്യാം? കുറഞ്ഞത് പതിനായിരം മാപ്പിളമാരെ മണ്ടരാക്കാം.

ഈ കലയിൽ അദിതീയനാണ് 'അച്ചാച്ചൻ.' എന്ന് ചിലർ വിളിക്കുന്ന ഒരു സീനിയർ മെത്രാപ്പോലീത്ത. അനേകമനേകം കവർ കഥകളിലൂടെ അച്ചാച്ചൻ വാങ്ങിയിട്ടുള്ള കൈയടിക്കു കണക്കില്ല.

ദേവലോകം അരമനയ്ക്ക് ഒരു കവാടം പണിയാൻ തീരുമാനിച്ചു. ബാവാമാരുടെ പെരുനാളിന് അച്ചാച്ചൻ പ്രസംഗിച്ചു “പണം മുഴുവൻ അമേരിക്കേന്നു വരും. അഡ്വാൻസ് ഒരു ലക്ഷം രൂപ ഇന്നാ പിടി.” കവറൊന്നു കൈമാറി, പടവും വാർത്തേ വന്നു. കവർ തുറന്നപ്പോൾ കാലി. അമേരിക്കൻ പിന്നീട് വന്നോളുമെന്ന് പ്രതീക്ഷിച്ചവർ ഇളിളിരായി. ഒരു പൈസ പോലും (അല്ല ഡോളർ പോലും) ... ടേ ഹേ!

ലോകത്താർക്കും പറ്റിക്കാൻ കഴിയാത്ത വ്യക്തിയായ പ്രഗത്ഭനായ ഒരു റമ്പാനും പറ്റി ഒന്നാംതരം അമളി. റമ്പാച്ചനെയും അച്ചാച്ചൻ കവറിലാക്കി. റമ്പാച്ചന്റെ ആസ്ഥാനത്തേ പെരുനാളിനു ക്ഷണിക്കാൻ ചെന്ന റമ്പാച്ചനോട് അച്ചാച്ചൻ പറഞ്ഞു. 'റമ്പാച്ച പാമ്പാടി തിരുമേനീടെ സാധുജന സന്ദർശനം തുടരാൻ ഞാൻ ആഗ്രഹിക്കുന്നു. പെരുനാളിനു വരുമ്പോൾ അർഹനായ ഒരാളെ റമ്പാച്ചൻ കണ്ടുപിടിക്കും. ആദ്യഗഡു സഹായം അപ്പോൾ നൽകാം.' വിശ്വസിച്ച റമ്പാച്ചൻ പോയി സാധുവായ ഒരു അന്ധനെ കണ്ടെത്തി. പെരുനാളിനു വന്ന അന്ധനു കവറും അച്ചാച്ചൻ കയ്യിലും കിട്ടി. കാപ്പിമേശയ്ക്കു ചെന്നപ്പോൾ അച്ചാച്ചൻ റമ്പാച്ചനോടു പറഞ്ഞു. 'റമ്പാച്ച ആ കവറിൽ ഡോളർ ചെക്ക. അതു കിട്ടിട്ട് ആ പാവത്തിന് എന്തു ചെയ്യാനാ. ഒരു കാര്യം ചെയ്ത് ആ കവറിങ്ങു തിരിച്ചു മേടിച്ചോ. ഞാൻ രൂപയായി തന്നേക്കാം.' റമ്പാച്ചൻ കവർ തിരിച്ചു വാങ്ങി. അച്ചാച്ചൻ കവറുമായി പോയി. വർഷങ്ങൾ കഴിഞ്ഞു. റമ്പാച്ചനും സാധുവായ ഒരു അന്ധനും ഇപ്പോഴും രൂപ വരുന്ന വഴി നോക്കിയിരിപ്പാണ്.

ഇടയ്ക്ക് കവറിൽ നിന്നും താക്കോലിലേയ്ക്ക് അച്ചാച്ചന്റെ ടെക്നോളജി മാറി. മുന്പ് അമേരിക്കയിലുണ്ടായിരുന്ന ഒരച്ചനോടു പറഞ്ഞു. “പാവപ്പെട്ടവർക്ക് വീടു വെച്ചു കൊടുക്കാൻ ബ്രഹ്മൻ പദ്ധതി ആവിഷ്കരിച്ചിട്ടുണ്ട്. അർഹരായവരെ അച്ചൻ കണ്ടെത്തും.” അച്ചൻ കണ്ടെത്തി. അടുത്ത

നാട്ടിൽ വരവിൽ അച്ചാച്ചൻ അച്ചനോടു പറഞ്ഞു. “അച്ചാ ഞാനിനി കുറച്ചു കാലം കഴിഞ്ഞെ വരും. അതുകൊണ്ട് ആദ്യത്തെ വീടിന്റെ താക്കോൽ ദാനം ഇപ്പഴങ്ങു നടത്താം.” അച്ചൻ സമ്മതിച്ചു. ഒരു താക്കോൽ സംഘടിപ്പിച്ചു കൊടുത്തു. ആഘോഷമായി താക്കോൽ ദാനം നടത്തി. പടം പത്രത്തിൽ വന്നു. അച്ചാച്ചനങ്ങു പോയി. താക്കോൽ ലഭിച്ചയാൾ അച്ചനെ വിടാതെ പിടികൂടി. അവസാനം അച്ചനു മുഖം രക്ഷിക്കാൻ സ്വന്തം ചിലവിൽ വീടു വെച്ചു കൊടുക്കേണ്ടി വന്നു.

ഇപ്പോൾ ബാവാ അമേരിക്കയിലെത്തിയപ്പോഴും ഒരു അമേരിക്കൻ കവർ അച്ചാച്ചൻ ഇറക്കിയിട്ടുണ്ട്. ആവശ്യപ്പെടാതെ തന്നെ ദേവലോകത്തെ കോംപ്യൂട്ടറിന് ഒരു ലക്ഷം രൂപയോ, ഡോളറോന്ന് നിശ്ചയമില്ല (അച്ചാച്ചൻ ലക്ഷത്തിൽ കുറഞ്ഞ എടപാടില്ല!) ഫാമിലി കോൺഫ്രൻസിൽ എച്ച് ഓഫർ ചെയ്തിട്ടുണ്ട്. കാണാതെ വിശ്വസിക്കാത്ത തോമയുടെ പേരും പിൻഗാമിത്വമുള്ള ദിദിമോസ് ബാവാ അതു വിശ്വസിച്ചോന്നു കണ്ടറിയാം.

സെപ്റ്റംബറിലെ തിരഞ്ഞെടുപ്പിൽ അച്ചാച്ചനെ പിന്തുണയ്ക്കാൻ വാഗ്ദാനങ്ങൾ ലഭിച്ചിട്ടുള്ളവർ സൂക്ഷിക്കുക. റൊക്കം കാശു കൈയിൽ കിട്ടിയശേഷം മാത്രം പണി ആരംഭിക്കുക.

ഇന്നു റൊക്കം. നാളെ കടം.

ഓഫ് സൈഡ്-ഓഫ് സൈഡ്
വീരപ്പനും ശ്രേഷ്ഠനും
സൊസൈറ്റി കാതോലിക്കാ തന്റെ പേരിലുള്ള കേസുകളുടെ എണ്ണം ദിനംപ്രതി വർദ്ധിച്ചുകൊണ്ടുവരികയാണ്. ബലഹീനനും പാപിയുമായ തന്റെ പേരിൽ എതിർവിഭാഗത്തിലെ ക്രൂരരും സഭാ ആയുധധാരികളും എന്തും ചെയ്യാൻ മടിയില്ലാത്തവരും ദിനംപ്രതി കേസുകൊടുക്കുകയാണെന്നും താൻ ആരുടെ പേരിലും കേസുകൊടുക്കാറില്ലെന്നും അദ്ദേഹം നെഞ്ചത്തടിച്ചു പറയുന്നു.
സത്യംഗലത്തു രക്തസാക്ഷിത്വം വഹിച്ച സു: വീരപ്പൻ അവർകളും പണ്ടു പറഞ്ഞതും ഇതു തന്നെയാണത്രെ. ആനവേട്ട, ചന്ദന മോഷണം, കൊലപാതകം, തട്ടിക്കൊണ്ടുപോകൽ മുതലായ കേസുകളൊക്കെ നീതിരഹിതമായി ചാർജ്ജ് ചെയ്തതാണ്. നിരപരാധിയായ താൻ ആരുടെ പേരിലും ഒരു കേസും കൊടുത്തിട്ടില്ല എന്നാണ് വാഴ്ത്തപ്പെട്ട വീരപ്പന്റെ ഭാഷ്യം.

വിമർശനങ്ങളെന്തിന്?

അൽമായവേദിയുടെ വിവിധ ലക്കങ്ങളിൽ പ്രസിദ്ധീകരിക്കുന്ന വിമർശനങ്ങളെക്കുറിച്ച് വിവിധ പ്രതികരണങ്ങൾ ലഭിക്കുന്നുണ്ട്. അവ മൂന്നു തരത്തിൽ ഉള്ളവയാണ്.

1. ഈ വിമർശനങ്ങൾ ആവശ്യമാണെന്നും സഭയുടെയും സ്ഥാനികളുടെയും തെറ്റായ പ്രവർത്തനങ്ങൾ ചൂണ്ടിക്കാണിക്കാൻ ഒരു തിരുത്തൽശക്തി ആവശ്യമാണെന്നും ചിന്തിക്കുന്ന ബഹുഭൂരിപക്ഷം (ഇതിൽ അന്ധാര്യക്കാർ മാത്രമല്ല, പട്ടക്കാരും മേൽപട്ടക്കാരും ഒക്കെയുൾപ്പെടും).

2. അൽമായവേദിയേയും അതിന്റെ ശൈലിയേയും നിശിതമായി എതിർക്കുന്നവർ - മിക്കവാറും എല്ലാവരും തന്നെ നിക്ഷിപ്ത താല്പര്യമുള്ളവരോ അൽമായവേദിയുയർത്തിയ വിമർശനങ്ങൾക്ക് പാത്രമായവരോ അവരുടെ സ്നേഹിതരോ പാർശ്വവർത്തികളോ ആയവർ.

3. ഈ വിമർശനങ്ങൾ സഭയുടെ പ്രതിച്ഛായയ്ക്ക് കളങ്കമേല്പിക്കയില്ലെ എന്ന് സംശയിക്കുന്ന സഭാസ്നേഹികൾ.

ഒന്നാമത്തേയും മൂന്നാമത്തേയും ചിന്താഗതി പുലർത്തുന്നവർക്കായിട്ടാണ് ഈ വിശദീകരണം. തെറ്റായ പ്രവണതകൾ തിരുത്തപ്പെടുക തന്നെ വേണം എന്നു ചിന്തിക്കുന്ന ഒരു തിരുത്തൽ പ്രസ്ഥാനമാണ് അൽമായവേദി. വസ്തുതാപരമായ വിമർശനങ്ങൾ പല തിരുത്തലുകൾക്കും രാസതാരകമായി വർത്തിച്ചിട്ടുണ്ടെന്നുള്ളത് ഒരു വസ്തുതയാണ്. മുടിവക്കുന്നതുവഴി ദുഷ്പ്രവണതകൾ വളരുകയും പിന്നീട് വലിയ പൊട്ടിത്തെറികളുണ്ടാക്കുകയും ചെയ്യുന്നുവെന്നതിന് ഉദാഹരണങ്ങൾ അധികം തോടാതെ തന്നെ കിട്ടും. ക്യാൻസർ ബാധിച്ച ശരീരഭാഗം വേദനയുളവാക്കുന്ന സർജറി, റേഡിയേഷൻ, കീമോതെറാപ്പി എന്നിങ്ങനെയുള്ള ചികിത്സകളിലൂടെയോ മാറ്റാനാവുകയുള്ളൂ. താല്കാലിക വേദനാസംഹാരികളുപയോഗിച്ചാൽ കുറച്ച് സമയത്തേക്ക് വേദനയില്ലാതിരിക്കാമെങ്കിലും കാലാന്തരത്തിൽ രോഗം മുർച്ഛിക്കുവാനേ ഇടയാവുകയുള്ളൂ. മുടിവച്ച പല ദുഷ്പ്രവർത്തനങ്ങളും പിന്നീട് മാധ്യമങ്ങൾക്ക് ആഘോഷിക്കുവാനുള്ള വക നൽകിയതിന് സമകാലീന സംഭവ വികാസങ്ങൾ ഉദാഹരണങ്ങളാണല്ലോ.

ഞങ്ങൾ ഒരു കാര്യം ഉറപ്പു നൽകുന്നു. സെൻസേഷനലിസത്തിനോ വൈരനിരൂപനത്തിനോ ഈ മാസിക ഉപയോഗിക്കപ്പെടുകയില്ല. ഞങ്ങൾക്ക് വ്യക്തമായി ലഭിച്ചിരിക്കുന്ന പല വസ്തുതകളും തെളിയിക്കുന്നവയാണ്. അവ ഇപ്പോൾ വെളിപ്പെടുത്തുന്നത് സഭയുടെ ഉത്തമ താല്പര്യങ്ങൾക്കനുരൂപമല്ല എന്നതിനാലാണ് പ്രസിദ്ധീകരിക്കാത്തത്. നിരവധി പരിശോധനകൾക്കും പരിചിന്തനത്തിനും ശേഷമാണ് ഒരു കാര്യം പ്രസിദ്ധീകരിക്കപ്പെടുന്നത്. എങ്കിൽത്തന്നെയും ഏതെങ്കിലും വീഴ്ചകൾ ഞങ്ങളുടെ ഭാഗത്തുണ്ടായാൽ അതു പരിശോധിക്കുവാനും തിരുത്തുവാനും സന്നദ്ധമാണെന്നും അറിയിച്ചുകൊള്ളട്ടെ.

- പത്രാധിപസമിതി

ദിദിമോസ് ബാവായ്ക്ക് ആവേശോജ്ജ്വലമായ സ്വീകരണം

അമേരിക്കൻ സന്ദർശനത്തിന് ശേഷം മടങ്ങിവന്ന പ. ബസ്സേലിയോസ് മാർത്തോമ്മാ മാത്യൂസ് ദിതീയൻ ബാവായ്ക്ക് നെടുമ്പാശ്ശേരി ഇന്റർനാഷണൽ ഏയർപോർട്ടിൽ വച്ച് ആവേശോജ്ജ്വലമായ സ്വീകരണം നൽകി. സ്വീകരണത്തിന് ശേഷം നൂറ് കണക്കിന് വാഹനങ്ങളുടെ അകമ്പടിയോടെ പ. ബാവായിരുമേനിയെ തൃക്കുന്നത്തു് സെമിനാരിയിലേയ്ക്ക് ആനയിച്ചു.

നെടുമ്പാശ്ശേരിയിലെ സ്വീകരണത്തിന് മാർ എപ്പിപ്പാനിയോസ്, മാർ യൂസേബിയോസ്, പൗലൂസ് മാർ മിലിത്തിയോസ്, മാർ ക്രിസോസ്തോമോസ് എന്നീ മെത്രാപ്പോലീത്താമാരും വൈദികന്മാർ, ഫാ. ഡോ. ഒ. തോമസ്, ഫാ. മോഹൻ ജോസഫ് മുതലായ വൈദികരും സഭാ വർക്കിംഗ് കമ്മറ്റി മെമ്പർ ജോൺ സഖറിയായുടെ നേതൃത്വത്തിൽ വടക്കൻ ഭദ്രാസനങ്ങളിലെ ആയിരക്കണക്കിന് വിശ്വാസികൾ, അൽമായട്രസ്റ്റി പി. സി. ഏബ്രഹാം, അസ്സോസിയേഷൻ സെക്രട്ടറി മുതലായവർ നേതൃത്വം നൽകി.

അഖില മലങ്കര ഓർത്തഡോക്സ് അൽമായവേദിയുടെ പ്രവർത്തകർ പ്രസിഡണ്ട് കെ. വി. ഏബ്രഹാം കൊടുവത്ത്, വൈസ് പ്രസിഡണ്ട് ക്യാപ്റ്റൻ കോശി മത്തായി, ജന

റൽ സെക്രട്ടറി തോമസ് ചാണ്ടി, സെക്രട്ടറി മാരായ ഫിലിപ്പോസ് പൊട്ടക്കാവയലയിൽ, ജയിംസ് പാമ്പാടി, സെക്രട്ടറിയേറ്റ് മെമ്പർ എം. കുര്യൻ തോമസ് മുതലായവരുടെ നേതൃത്വത്തിൽ സ്വീകരണത്തിൽ സംബന്ധിച്ചു. അൽമായവേദിയെ പ്രതിനിധീകരിച്ച് ക്യാപ്റ്റൻ കോശി മത്തായി ബാവായെ ഹാരാർപ്പണം ചെയ്തു.

1954 ലെ തിരു. - കൊച്ചി ഹൈക്കോടതിയിൽ നിന്നും അനുകൂലമല്ലാത്ത വിധി വന്നതിന്ശേഷം കൽക്കത്തായിൽ നിന്നും ട്രെയിൻമാർഗ്ഗം കൊട്ടാരക്കരയിൽ എത്തിച്ചേർന്ന ഗീവർഗീസ് ദിതീയൻ ബാവായ്ക്ക് അവിടെനിന്ന് കോട്ടയം വരെ സഭാംഗങ്ങൾ നൽകിയ ആവേശകരമായ സ്വീകരണത്തിന്റെ സ്മരണയുണർത്തുന്നതായിരുന്നു നെടുമ്പാശ്ശേരിയിൽ നിന്നും ആലുവാ വരെ ദിദിമോസ് ബാവായ്ക്ക് ലഭിച്ച സ്വീകരണം. ഇതിന്റെ പ്രധാന സംഘാടകനായി പ്രവർത്തിച്ച സഭാ വർക്കിംഗ് കമ്മറ്റി മെമ്പർ ശ്രീ. ജോൺ സഖറിയ, ദേവലോകത്ത് നിന്നും കാര്യങ്ങൾ നിയന്ത്രിച്ച പൗലൂസ് മാർ മിലിത്തിയോസ് മെത്രാപ്പോലീത്താ, ഫാ. ഡോ. സാബു കുര്യാക്കോസ് എന്നിവർ പ്രത്യേകം അഭിനന്ദനമർഹിക്കുന്നു.

ട്രിബ്യൂണൽ മെമ്പറുടെ യോഗ്യതാപത്രം

അല്പം പഴയ സംഭവമാണ്. എങ്കിലും വസ്തുതകൾ ഇതുവരെ പുറത്തുവന്നിട്ടില്ലാത്തതിനാൽ റിപ്പോർട്ട് ചെയ്യുന്നു.

2005 ജൂൺ 7-ാം തീയതി കോട്ടയം കാതോലിക്കേറ്റ് അരമനയിൽ നിന്നും അന്നത്തെ അങ്കമാലി ഭദ്രാസന വെസ്റ്റ് മെത്രാപ്പോലീത്താ പൗലോസ് മാർ പക്കോമിയോസിന് ഒരു കല്പന അയക്കുന്നു. അങ്കമാലി ഈസ്റ്റ് ഭദ്രാസന മെത്രാപ്പോലീത്താ ആ ഭദ്രാസന ചുമതലയിൽ നിന്നു ഒഴിവാക്കിയതിനെത്തുടർന്ന് മലങ്കരമെത്രാപ്പോലീത്താ ആ ഭദ്രാസനത്തിന്റെ ചുമതല ഏറ്റെടുത്തെന്നും, ആലുവാ തൃക്കുന്നത്തു് സെമിനാരിയിൽ താമസിച്ച അങ്കമാലി ഈസ്റ്റ് ഭദ്രാസനത്തിന്റെ ഭരണച്ചുമതല നിർവഹിക്കുവാൻ ബാവായിരുമേനിയെ തന്റെ അസിസ്റ്റന്റും പിൻഗാമിയുമായ മാർ തിമോത്തിയോസിനെ ചുമതലപ്പെടുത്തിയതിനാൽ അദ്ദേഹം ജൂൺ 10 ന് രാവിലെ 9 മണിക്ക് തൃക്കുന്നത്തു് സെമിനാരിയിൽ എത്തിച്ചേരുമെന്നുമായിരുന്നു ആ കല്പന. അന്നത്തെ അങ്കമാലി വെസ്റ്റ് ഭദ്രാസന സെക്രട്ടറി മണ്ണാറപ്രായിൽ കോറി, അങ്കമാലി ഈസ്റ്റ് ഭദ്രാസനസെക്രട്ടറി ഫാ. തോമസ് പോൾ, തൃക്കുന്നത്തു് സെമിനാരി ചാപ്പൽ ട്രസ്റ്റി പി. സി. ജോൺ എന്നിവർക്ക് കൽപ്പനയുടെ കോപ്പിയും അയച്ചു.

2005 ജൂൺ 9-ാം തീയതി മണ്ണാറപ്രായിൽ കോറെപ്പിസ്കോപ്പാ ആലുവാ സർക്കിൾ ഇൻസ്പെക്ടർക്ക് ഒരു പരാതി നൽകി. ജൂൺ 10-ാം തീയതി രാവിലെ ആരോ ചിലർ ചില മെത്രാപ്പോലീത്തന്മാരുടെയും പട്ടക്കാര്യങ്ങളും നേതൃത്വത്തിൽ തൃക്കുന്നത്തു് സെമിനാരിയിൽ ആക്രമിച്ചുകടന്ന് പ്രശ്നങ്ങൾ സൃഷ്ടിക്കുമെന്ന് വിശ്വസനീയമായി അറിയിക്കുന്നു.

എന്നും ആയതിനാൽ പുറമേനിന്നുള്ളവരുടെ അനധികൃതമായ കയ്യേറ്റശ്രമങ്ങൾ തടഞ്ഞ് ജീവനും സ്വത്തിനും സംരക്ഷണം നൽകി നീതിനിർവ്വഹണം ഉറപ്പുവരുത്തുവാൻ അപേക്ഷിക്കുന്നതായിരുന്നു പരാതി.

ഈ പരാതിയുടെ കോപ്പി അൽമായവേദിക്ക് ലഭിച്ചതിനെത്തുടർന്ന് ബഹു. മണ്ണാറപ്രായിൽ കോറെപ്പിസ്കോപ്പായോട് വസ്തുതകൾ ആരാഞ്ഞു. തോമസ് പ്രഥമനും കൂട്ടരും ആക്രമിച്ച കയറുവാൻ ശ്രമിക്കുമെന്ന് ഇന്റലിജൻസ് റിപ്പോർട്ട് ലഭിച്ചെന്നും അതിനാലാണ് പരാതി നൽകിയതെന്നും വാക്കാൽ പരാഞ്ഞെങ്കിലും; രേഖാമൂലമായത്ത് അങ്കമാലി ഈസ്റ്റ് ഭദ്രാസനത്തിന് സ്വന്തം ആസ്ഥാനമുണ്ടെന്നും അതിനാൽ മറ്റൊരു ഭദ്രാസന ആസ്ഥാനത്തു നിന്ന് അതിന്റെ ഭരണം നടത്തേണ്ടതില്ലെന്നുമൊക്കെയാണ് എഴുതിയിരിക്കുന്നത്.

പോലീസിനെ തെറ്റിദ്ധരിപ്പിച്ച് സഭയുടെ ഉന്നതസ്ഥാനിയായ നിയുക്ത കാതോലിക്കായെ തൃക്കുന്നത്തു് സെമിനാരിയിൽ പ്രവേശിപ്പിക്കാതിരിക്കുകയായിരുന്നു അച്ചന്റെ ലക്ഷ്യം എന്ന് ഇതിൽ നിന്നും വ്യക്തമാണല്ലോ.

ഇപ്രകാരം അധികാര ദുർവിനിയോഗം ചെയ്യുകയും, സഭയുടെ മേലധികാരികളെ പോലീസിനെ ഉപയോഗിച്ച് തടയുവാൻ ശ്രമിക്കുകയും ചെയ്തയാൾ തന്നെ നീതിപൂർവ്വവും നിഷ്പക്ഷവുമായി പ്രവർത്തിക്കേണ്ട അസ്സോസിയേഷൻ യോഗം സംബന്ധിച്ച ട്രിബ്യൂണൽ പോലെയുള്ള സമിതികളിൽ വേണമെന്ന് നിർബന്ധം പിടിച്ച മാനേജിംഗ് കമ്മിറ്റിയുടെ സംയുക്ത വിജ്ഞാപനത്തിന്മുന്നിൽ ശിരസ്സു നമിക്കുന്നു.

സ്വയം ശാക്തീകരണത്തിലൂടെ ഒറ്റക്കെട്ടായി ശബ്ദമുയർത്തുക

യുഹാനോൻ മാർ മിലിത്തോസ് മെത്രാപ്പോലീത്താ

ഇക്കഴിഞ്ഞ ദിവസങ്ങളിൽ ധാരാളം പേർ എന്നോടു ചോദിച്ച ഒരു ചോദ്യം ഇവിടെ ആവർത്തിക്കട്ടെ. “പുതിയ സർക്കാർ നമുക്ക് എന്തെങ്കിലും ഗുണം ചെയ്യുമോ?” പോയ സർക്കാരിനെക്കുറിച്ച് സഭയ്ക്ക് പൊതുവായി, പ്രത്യേകിച്ച് പ്രശ്നബാധിത മേഖലയിൽ ധാരാളം പരാതികൾ ഉണ്ടായിരുന്നു എന്ന് എല്ലാവർക്കും അറിയാം. അതിൽ കുറെയൊക്കെ തെരഞ്ഞെടുപ്പിൽ പ്രകടമാവുകയും ചെയ്തു. കുന്നത്തുനാട്, പിറവം, മുവാറ്റുപുഴ, ഒല്ലൂർ (തൃശൂർ) ഉദാഹരണങ്ങളാണ്. ഈ പശ്ചാത്തലത്തിലാണ് മുൻപറഞ്ഞ ചോദ്യം പലരും ചോദിക്കുന്നത്.

ഭാരതത്തിലെ രാഷ്ട്രീയ പരിതസ്ഥിതിയിൽ ഒരു സർക്കാരും ആർക്കും സ്വമേധയാ ഒരു സഹായവും ചെയ്യില്ല. സ്വയം ശാക്തീകരണത്തിലൂടെയും, തന്റെ ശബ്ദം ഒറ്റക്കെട്ടായി ഉയർത്താൻ കഴിയുന്നതിലൂടെയും മാത്രമേ സർക്കാരിൽ നിന്നും എന്തെങ്കിലും നേടാൻ കഴിയൂ. ഇത് കേരളത്തിൽ പ്രത്യേകിച്ചും സംഗതമാണ്. അതുകൊണ്ടാണ് ഇവിടെ ഇത്രയും സമരങ്ങൾ ഉണ്ടാകുന്നത്. ഇത് ശ്രീ. എ. കെ. ആന്റണി മുഖ്യമന്ത്രിയായിരുന്ന അവസാന മാസങ്ങളിൽ തികച്ചും ബോധ്യപ്പെട്ട വിഷയമാണ്. പ. ബാവായിരുമേനിയെ കാണുവാൻ പോലും തയ്യാറാകാതിരുന്ന, നിശ്ചിത സമയത്തിൽ അല്പം താമസിച്ച് ശ്രീ. ബാവായോട് അതുപിതീ കാണിച്ച ശ്രീ. ആന്റണി പിന്നീട് കാണാൻ ഇങ്ങോട്ടു ആവശ്യപ്പെടുന്ന സാഹചര്യമുണ്ടായി. ഇതിന് രണ്ടിനും ഞാൻ സാക്ഷിയാണ്. ഈ മാറ്റത്തിന് കാരണം നമുക്ക് പാഠമാകുമെങ്കിൽ ഏത് സർക്കാരിൽനിന്നും നമ്മുടെ അവകാശങ്ങൾ നേടുവാൻ കഴിയും.

ആദ്യമായി സഭയെ സർവ്വത്തേക്കൊളും ഉപരി സ്നേഹിക്കുന്നവരാകണം നമ്മുടെ നേതാക്കൾ. എന്നാൽ പലർക്കും തങ്ങളുടെ രാഷ്ട്രീയ നിലപാടുകളും കച്ചവട താല്പര്യങ്ങളുമാണ് സഭയേക്കാൾ പ്രധാനം. ഇതി

നായി അവർ സഭയെ ചവിട്ടുപടിയായാക്കുകയോ, തള്ളിപ്പറയുകയോ ചെയ്യും. ഇവരാണ് സഭ എന്ന തെറ്റിദ്ധാരണ സമൂഹത്തിൽ ഉണ്ടാക്കുവാനും ശ്രമിക്കും. അപ്പോൾ സർക്കാരുകൾ സഭയെ അവഗണിക്കും. ഇത് മാറണം. രണ്ടാമതായി വിഷയങ്ങളെക്കുറിച്ച് മുൻവിധി കൂടാതെയുള്ള ധാരണ സഭാംഗങ്ങൾക്കുണ്ടാകണം. കാര്യങ്ങളെ നേരാംവണ്ണം വിലയിരുത്താനും പഠിക്കാനും നിലപാടടുക്കാനും സാധിക്കണം. ‘ചത്തൽ കീചക നാണെങ്കിൽ കൊന്നത് ഭീമൻ’ എന്ന റീതിയിലാണ് പല ആളുകളുടെയും സമീപനം. സഭയ്ക്കും അതിന്റെ താല്പര്യങ്ങൾക്കും വേണ്ടി മറ്റൊരാൾ മറന്ന് ഒന്നായി നിൽക്കുവാൻ നമ്മുടെ ജനത്തിനാകണം.

മൂന്നാമതായി, ജനത്തെ വിശ്വാസത്തിലേടുക്കുന്ന നേതൃത്വം ഉണ്ടായിരിക്കണം. എല്ലാ സമയത്തും വിഷയങ്ങളുടെ നിജസ്ഥിതിയെക്കുറിച്ചും എടുക്കേണ്ട നിലപാടുകളെക്കുറിച്ചും ജനവുമായി നിരന്തര സമ്പർക്കത്തിൽ ഏർപ്പെടുവാൻ നേതൃത്വത്തിനാകണം. എന്നാൽ ‘അമ്പട ഞാനേ’ എന്ന ഭാവമാണ് പലർക്കും. ഇത് നേതൃത്വത്തെപ്പറ്റിയും തമ്മിൽ അകറ്റും. ഇതും രാഷ്ട്രീയക്കാർ മുതലേടുക്കാവുന്ന കാര്യമാണ്. മുൻപറഞ്ഞ കാര്യങ്ങൾ ഒഴിവാക്കി സമുദായം ഒന്നിച്ച് നിൽക്കുകയും ന്യായമായ കാര്യങ്ങൾക്കായി ഒറ്റക്കെട്ടായി ശബ്ദം ഉയർത്തുകയും ചെയ്താൽ ഒരു സർക്കാരിനും നമ്മെ അവഗണിക്കാനാവില്ല. പ. ബസേലിയോസ് മാർത്തോമ്മാ ദിദിമോസ് പ്രഥമൻ കാതോലിക്കാ ബാവായിരുമേനിയെ ചുമതല ഏറ്റെടുക്കുമുള്ള കാലത്ത് ഈവിധ കാര്യങ്ങളിൽ ചില ഗുണപരമായ മാറ്റങ്ങൾ ദൃശ്യമായിട്ടുണ്ട്. അതിലൂടെ നമ്മുടെ ലക്ഷ്യത്തിന്റെ സാക്ഷാത്കാരം സുഗമമായിത്തീരും എന്ന് പ്രതീക്ഷിക്കാം.

(ഓർത്തഡോക്സ് യുവജനം, മെയ് - ജൂലൈ ലക്കത്തിൽ നിന്നും)

ആരാണുത്തരവാദികൾ?

വി.കെ. കുര്യൻ, ചെന്നൈ

പ. ദിദിമോസ് ബാവായുടെ സ്ഥാനാരോഹണസാധുതയെ ചോദ്യം ചെയ്ത് വിവിധ കോടതികളിൽ നടത്തുന്ന കേസുകൾ ആത്യന്തികമായി തള്ളപ്പെട്ടുപോകുമെങ്കിലും നീർക്കോലി കടിച്ചാലും അത്താഴം മുടങ്ങും എന്ന ചൊല്ലുപോലെ ചില താല്ക്കാലിക അസൗകര്യങ്ങൾ ഉണ്ടാകുന്നു എന്നു മാത്രം.

പക്ഷേ, ചില ചോദ്യങ്ങൾ ഏതൊരു സഭാസ്നേഹിയുടെ മനസ്സിലുമുയരും. 2002 ലെ പരുമല അസ്സോസിയേഷനിലോ അതിനുശേഷം കൂടിയ അസ്സോസിയേഷനിലോ പ. മാത്യൂസ് ദിതീയൻ ബാവായുടെ പിൻഗാമിയായി തോമസ് മാർ തിമോത്തിയോസ് മെത്രാപ്പോലീത്തായെ 1992 ൽ തെരഞ്ഞെടുത്തതിനെ സ്ഥിരീകരിക്കുന്ന ഒരു പ്രമേയം എന്തുകൊണ്ട് പാസ്സാക്കിയില്ല? അന്നത്തെ സഭയുടെ നിയമോപദേഷ്ടാക്കൾക്ക് ഈ ഉത്തരവാദിത്തത്തിൽ നിന്നും ഒഴിഞ്ഞുമാറാൻ സാധിക്കുമോ? ആ കാലഘട്ടത്തിൽ സഭയുടെ പ്രധാന പദവികൾ കയ്യാളിയിരുന്ന എല്ലാവരും ഇതിനുത്തരവാദികൾ തന്നെ

യാണ്. പ. എപ്പിസ്കോപ്പൽ സുന്നഹദോസ് സെക്രട്ടറി, അൽമായട്രസ്റ്റി, അസോസിയേഷൻ സെക്രട്ടറി എന്നിവർ പ്രത്യേകിച്ചും ഈ നോട്ടക്കുറിവിന് ഉത്തരവാദികളാണ്, സഭയുടെ കേന്ദ്ര ഓഫീസിലെ ശമ്പളം പറ്റുന്ന പ്രധാന തസ്തികളിലിരിക്കുന്ന വയസൻ ക്ലബുകൾക്കും ഈ ഉത്തരവാദിത്തത്തിൽ നിന്നും ഒഴിഞ്ഞു മാറുവാനാവില്ല.

സഭാനേതൃത്വത്തിൽ ഒരു വിഭാഗം തീമോത്തിയോസ് തിരുമേനിയെ ദിദിമോസ് ബാവായാകുന്നത് തടയുവാൻ ശ്രമിക്കുന്നുണ്ടായിരുന്നു എന്നത് ഇന്നൊരു രഹസ്യമല്ല. പ. മാത്യൂസ് ദിതീയൻ ബാവായുടെ മേൽ, സ്ഥാനമൊഴിയുവാതിരിക്കുവാൻ ഈ വിഭാഗം സമ്മർദ്ദം ചെലുത്തിയിരുന്നതും ഒരു തുറന്ന വസ്തുതയാണ്. ഇതേ വിഭാഗമാണ് പരുമല അസോസിയേഷന്റെയും പിന്നീടുണ്ടായ അസ്സോസിയേഷന്റെയും സൂത്രധാരന്മാരായിരുന്നത് എന്നത് കൂട്ടിവായിക്കുമ്പോൾ ചിത്രം വ്യക്തമാകുന്നു- ആരാണുത്തരവാദികൾ എന്ന ചോദ്യത്തിന്.

മുൻ മുഖ്യന്റെ പുതിയ മുഖം

മുൻ മുഖ്യമന്ത്രിയുടെ വിദേശയാത്രാനന്തരം നടത്തിയ പത്രസമ്മേളനത്തിൽ സ്വാശ്രയകോളജ് പ്രശ്നം കോടതിവിധിപ്രകാരം നടക്കണം എന്നു പ്രസ്താവിച്ചു. ഇന്റർ ചർച്ച് കൗൺസിലും കോടതിവിധി നടപ്പാക്കണം എന്നും ഭരണഘടനപ്രകാരം ഉള്ള അവകാശം സംരക്ഷിക്കണം എന്നും പ്രഖ്യാപിച്ചു. പ്രസ്താവന ഇരക്കിയതിൽ ഓർത്തഡോക്സ് സുന്നഹദോസ് സെക്രട്ടറിയും പങ്കെടുത്തു എന്ന് വാർത്തയിൽ വായിച്ചു.

മുൻ മുഖ്യമന്ത്രിയും ഇന്റർ ചർച്ച് കൗൺസിലും കോടതി ഉത്തരവ് നടപ്പിലാക്കിയിരുന്നു എങ്കിൽ സഭാപ്രശ്നം തീരുമായിരുന്നല്ലോ. അന്ന് കോടതി ഉത്തരവ് നടത്തിയാൽ പ്രശ്നം ആവും എന്നു പ്രഖ്യാപിച്ചവർ, ഭൂരിപക്ഷവും ജനഹിതവും പറഞ്ഞവർ, സ്വാശ്രയ പ്രശ്നത്തിൽ എന്തുകൊണ്ട് ഭൂരിപക്ഷത്തിനും ജനഹിതത്തിനും ചെവി കൊടുക്കുന്നില്ല. മെത്രാപ്പോലീത്താർക്ക് തലവരിപണം പിരിവാൻ സഭയേക്കാൾ ആദായം എന്ന് തോന്നിപ്പിക്കുന്ന പ്രസ്താവനകൾക്ക് ഓർത്തഡോക്സ് സഭയിലെ മെത്രാപ്പോലീത്താർ കൂട്ടിനിലക്കുന്നതിൽ ഖേദിക്കുന്നു. മലങ്കരസഭയിലെ 1600 ലധികം പള്ളികളെ സംബന്ധിച്ചുള്ള സൂപ്രീംകോടതി വിധി നടപ്പാക്കാൻ മറ്റു സഭാപിതാക്കന്മാരെക്കൂടി പ്രസ്താവനയും സമരവും പ്രഖ്യാപിക്കാതെ സ്വാശ്രയകോളജിന്റെ മുക്കാൽപ്രകം തലവരി പണത്തിനുള്ള നെട്ടോട്ടം കഷ്ടം തന്നെ.

"മലങ്കരസഭയിൽ നിലവിലുള്ള സമ്പ്രദായങ്ങളെ അന്യോപ്യൻ മാതൃകയിലാക്കുവാൻ വിദേശ മെത്രാന്മാർ എപ്പോഴും ശ്രമിച്ചിട്ടുണ്ട്. സാധാരണയായി ദയാകളിലെ തല മുണ്ഡനം ചെയ്ത നവനവരായാണ് സിറിയൻ സഭയിൽ ശൈശവരും ക്രിസ്തുമതം മെത്രാന്മാരുമായി പട്ടം കെട്ടുന്നത്. ആ മാതൃകയിൽ മലങ്കരസഭയിലെ വൈദിക സ്ഥാനാർത്ഥികളും തലമുണ്ഡനം ചെയ്യണമെന്ന് മാർ അത്താനാസ്യോസ് ശ്രീച്ചു. വൈദികർ ഇന്നുപയോഗിക്കുന്ന കറുത്ത തൊപ്പിയും അദ്ദേഹം ഏർപ്പാടാക്കിയ പരിഷ്കാരമാണ്. പ്രാദേശിക സംസ്കാരങ്ങളോടും വൈവിധ്യമാർന്ന തനിമകളോടും സഹിഷ്ണുത പുലർത്തുന്നതിൽ അദ്ദേഹം തീർത്തും പരാജയപ്പെട്ടു. നിരണം ഗ്രന്ഥവരി (സോഫിയാ ബുക്സ്, കോട്ടയം) വെളിപ്പെടുത്തുന്നു: "കോട്ടയത്തെ ചെറിയപള്ളിയുടെ ചെറിയ ത്രോണോസ് രണ്ടും പൊളിച്ച് വളവിനകത്ത് വച്ചു. പുതുപ്പള്ളിയിലും ഇപ്രകാരം ചെയ്തു" (പു. 123). ത്രോണോസുകൾ വളവിനകത്തായാലേന്ത്? പുറത്തായാലേന്ത്? ഇതിനെപ്പറ്റിയൊന്നും നിയമമായ നിയമങ്ങൾ ഉള്ളൊന്നും കണ്ടിട്ടില്ല. അവയുടെ ക്രമീകരണത്തിന് സൗകര്യമാണ് നിയമമക." - ഫാ. ഡോ. ജോസഫ് ചീരൻ (മലങ്കര സഭയും സിറിയൻ പാത്രിയർക്കീസന്മാരുടെ അധികാര ദുർവിനിയോഗവും എന്ന ഗ്രന്ഥത്തിൽ നിന്നും)

തൃക്കുന്നത്തു സെമിനാരി ചാപ്പൽ ശ്രീ പി. സി. ജോണിന്റെ വിശദീകരണം

അൽമായവേദി മുഖപത്രം ജൂൺ ലക്കത്തിൽ വന്യ മണ്ണാറപ്രായിൽ കോർപ്പിസിന് കോപ്പായുടെ സാമ്പത്തിക അഴിമതി എന്ന പേരിൽ പ്രസിദ്ധീകരിച്ച വാർത്ത എന്റെ നോട്ടത്തിൽ സത്യവിരുദ്ധവും മനഃപൂർവ്വം അപകീർത്തിപ്പെടുത്താൻ ഉദ്ദേശിച്ചിട്ടുള്ളതും ആണെന്ന് അറിയിക്കട്ടെ.

സൗത്ത് ഇൻഡ്യൻ ബാങ്ക് ആലുവ ബ്രാഞ്ചിൽ 29-04-99 ൽ 10,755/- രൂപ ബഹു. അച്ചന്റേയും എന്റേയും കൂട്ടായ പേരിൽ നിക്ഷേപിച്ചത് കാലാകാലങ്ങളിൽ പുതുക്കി വരികയായിരുന്നു. 29-09-04 ൽ പ്രസ്തുത നിക്ഷേപം പുതുക്കാനായി ഞാൻ നേരിട്ടു നൽകിയത് പുതുക്കി കിട്ടിയപ്പോൾ ബാങ്കുകാർ അബദ്ധത്തിൽ രണ്ടു തെറ്റുകൾ വരുത്തിയിരുന്നു. അച്ചന്റേയും എന്റേയും പേരിൽ കിടന്ന എഫ്. ഡി. അവർ അബദ്ധത്തിൽ വെ. റവ. ജേക്കബ് മണ്ണാറപ്രായിൽ & മിസസ്സ് ലീലമ്മ ജേക്കബ് എന്നും, റിപേയ്മെന്റ് ടു സെൽഫ് എന്നുമാണ് കാണിച്ചിരുന്നത്. ഈ തെറ്റ്, രസീതേറ്റു വാങ്ങിയപ്പോൾ തന്നെ അവരുടെ ശ്രദ്ധയിൽപ്പെടുത്തുകയും രസീതിലെ രണ്ടു തെറ്റുകളും തിരുത്തി തരികയും ചെയ്തിട്ടുള്ളതാകുന്നു. ആയതിന്റെ സാക്ഷ്യത്തിനായി സ്ഥിരനിക്ഷേപമായ രൂപ 17,452/- ന്റെ എഫ്. ഡി. രസീതിന്റെയും ബാങ്കിൽനിന്നും കിട്ടിയ സർട്ടിഫിക്കറ്റിന്റെയും കോപ്പികൾ ഇതു സഹിതം അയയ്ക്കുന്നു. പള്ളിവക എഫ്. ഡി. യുടെ ഒരു രസീതുപോലും ഇതുവരെ ഞാൻ ഒപ്പിട്ടു ഇപ്പോഴത്തെ ചുമതലക്കാരെ ഏല്പിച്ചിട്ടില്ല എന്നുള്ളതും സത്യവിരുദ്ധമാണ്. താങ്കളുടെ പത്രത്തിന്റെ രണ്ടാം പേജിൽ ഉറവിടം അന്വേഷിക്കണം എന്ന വാർത്തയിൽ തന്നെ തൃക്കുന്നത്തു സെമിനാരി എഫ്. ഡി. കൾക്കും കണക്കിനും മറ്റും ഇപ്പോഴത്തെ പ. ദിദിമോസ് ബാവായും മാനേജർ ബോബി വർഗ്ഗീസ് അച്ചനും ഒപ്പിട്ട് നൽകിയ രസീതിന്റെ പകർപ്പ് പുത്തൻകുരിശ് സൊസൈറ്റിയുടെ വെബ്സൈറ്റിൽ വരാന്ദിയായ സംഭവം അന്വേഷിക്കണം എന്നും ആവശ്യപ്പെട്ടിരിക്കുന്നു. ഇതിൽനിന്നു തന്നെ എല്ലാ രേഖകളും ബന്ധപ്പെട്ടവരെ ഏല്പിച്ചു എന്ന് മനസ്സിലാക്കാമല്ലോ. സംശയമുണ്ടെങ്കിൽ വെബ്സൈറ്റ് ഒന്നുകൂടി പരിശോധിച്ചാൽ മനസ്സിലാകും.

പസാരം വകയിൽ ആണ്ടുതോറും ലക്ഷങ്ങൾ അവിഹിതമായി കൈപ്പറ്റി എന്നാരോപിച്ചിരിക്കുന്നത് ശരിയല്ല. ഒരിടവകപള്ളി പോലുമല്ലാത്ത ഈ ചാപ്പലിലെ എല്ലാവരും ഒരുമിച്ചു കല്യാണം കഴിച്ചാൽ പോലും ഒരു ലക്ഷം തികയുകയില്ല. ഇതിൽ നിന്നും ഇനിയെങ്കിലും വസ്തുതകളുടെ നിജസ്ഥിതി അറിഞ്ഞ് തെറ്റുകൾ ചൂണ്ടിക്കാണിക്കുന്നത് നന്നായിരിക്കുമെന്ന് താല്പര്യപ്പെടുന്നു.

ലേഖകന്റെ മറുപടി

ശ്രീ. പി. സി. ജോണിന്റെ മറുപടി എന്റെ റിപ്പോർട്ട് ശരിയാണെന്ന് സ്ഥാപിക്കുന്ന ഒരു തെളിവാണ്. മൂന്ന് കാര്യങ്ങളിൽ മാത്രമാണ്

അദ്ദേഹം പ്രതികരിച്ചിരിക്കുന്നത്.

1. കെട്ടുപണയത്തേക്കുറിച്ച്.
2. സൗത്ത് ഇൻഡ്യൻ ബാങ്കിലെ ഫിക്സഡ് ഡിപ്പോസിറ്റിനെക്കുറിച്ച്.
3. എഫ്. ഡി. രസീതുകൾ ഡിസ്ചാർജ്ജ് ചെയ്തു നൽകിയിട്ടില്ല എന്നതിനെക്കുറിച്ച്.

കെട്ടുപണം എന്ന പേരിൽ അനർഹമായ വൻ തുക ബ. മണ്ണാറപ്രായിൽ കോറെപ്പിസ്കോപ്പാ കൈപ്പറ്റിയിട്ടുണ്ട് എന്നായിരുന്നു ഞാൻ റിപ്പോർട്ട് ചെയ്തിരുന്നത്. ഞാൻ റിപ്പോർട്ട് ചെയ്ത തുക കൂടിപ്പോയി എന്നല്ലാതെ അപ്രകാരം അർഹതയില്ലാത്ത പണം ബ. കോറെപ്പിസ്കോപ്പാ കൈപ്പറ്റിയിട്ടില്ല എന്നദ്ദേഹം പറയുന്നില്ല. ഞാൻ റിപ്പോർട്ട് ചെയ്ത തുക ശരിയല്ലെങ്കിൽ ശരിയായിട്ടുള്ള തുക എത്രയാണെന്ന് അദ്ദേഹം വെളിപ്പെടുത്തിയിട്ടില്ല. ആ തുക എത്രയാണെന്ന് ഏറ്റവും നന്നായി അറിയാവുന്നത് ശ്രീ. പി. സി. ജോണിനാണല്ലോ.

ശ്രീ. പി. സി. ജോൺ അയച്ചുതന്ന എഫ്. ഡി. രസീതിന്റെ ഫോട്ടോസ്റ്റാറ്റ് കോപ്പിയിലും കമ്പ്യൂട്ടറിൽ പ്രിന്റ് ചെയ്തിരിക്കുന്നത് ജേക്കബ് മണ്ണാറപ്രായിൽ കോറെപ്പിസ്കോപ്പായുടെയും ശ്രീമതി ലീലമ്മ ജേക്കബിന്റെയും പേരാണ്. രണ്ടാം പേരുകാരിയുടെ പേര് പേന കൊണ്ട് വെട്ടി ശ്രീ. പി. സി. ജോണിന്റെ പേര് ചേർത്തിരിക്കുന്നു. ബാങ്ക് രേഖകളിൽ തിരുത്തൽ വരുത്തുമ്പോഴുള്ള നടപടിക്രമം ആ രേഖയിലൊപ്പു വച്ച ഉദ്യോഗസ്ഥന്മാരുടെ മുഴുവൻ ഒപ്പും സീലും പതിക്കുക എന്നുള്ളതാണ്. അപ്രകാരം പണം ഉള്ളതായി കാണുന്നില്ല. ബാങ്കിൽ നിന്നും കൊടുത്തിരിക്കുന്ന സർട്ടിഫിക്കറ്റിലും ഒപ്പിടുന്ന ഉദ്യോഗസ്ഥന്റെ പേരോ ഉദ്യോഗപദവിയോ രേഖപ്പെടുത്തിയിട്ടില്ല. സൗത്ത് ഇൻഡ്യൻ ബാങ്ക് പോലെയുള്ള ഒരു വലിയ ബാങ്ക് കൈകൊണ്ടെഴുതിയ സർട്ടിഫിക്കറ്റ് നൽകുന്നതും സാധാരണമല്ല. ഇനിയും ഈ രേഖകളെല്ലാം മുഖവിലക്കെടുത്താൽ തന്നെ അത് എന്റെ റിപ്പോർട്ട് ശരി വയ്ക്കുകയേയുള്ളൂ. ഞാൻ റിപ്പോർട്ട് ചെയ്തതും ബ. കോറെപ്പിസ്കോപ്പായുടെയും പത്നിയുടെയും പേരിൽ ഡിപ്പോസിറ്റ് ചെയ്ത പണത്തിന്റെ രസീത് പിന്നീട് വെട്ടിത്തീർത്തി അച്ചന്റെയും പി. സി. ജോണിന്റെയും പേരിലാക്കി എന്നു തന്നെയാണ്.

വിവിധ ഷെഡ്യൂൾഡ് ബാങ്കുകളിലെ രസീതുകൾ കൈമാറിയെങ്കിലും അവ ഡിസ്ചാർജ്ജ് ചെയ്യാതെയാണ് പുതിയ സ്ഥാനികൾക്ക് നൽകിയിരിക്കുന്നത് എന്നായിരുന്നു ഞാൻ റിപ്പോർട്ട് ചെയ്തിരുന്നത്. രസീതുകൾ കൊടുത്തിട്ടില്ല എന്നല്ല. ഡിസ്ചാർജ്ജ് ചെയ്യാത്ത രസീതുകൾ ഇപ്പോഴത്തെ സ്ഥാനികൾക്ക് ഒരു കാഴ്ചവസ്തുവായി വയ്ക്കാമെന്നല്ലാതെ പള്ളിയുടെ കാര്യങ്ങൾക്ക് വിനിയോഗിക്കുവാൻ സാധ്യമല്ലെന്ന് ബാങ്കിടപാടുകളുടെ പ്രാഥമിക പാഠങ്ങളറിയാവുന്ന ആർക്കും വ്യക്തമാണല്ലോ.

പുതിയ തന്ത്രങ്ങൾ പണിപ്പുരയിൽ

മാർ മക്കോറിയോസിനെ നിയുക്ത കാതോലിക്കാ സ്ഥാനത്തേക്കുയർത്തുന്നതിനാവശ്യമായ പിന്തുണ പ. എപ്പിസ്കോപ്പൽ സിനഡിലോ അസ്സോസിയേഷനിലോ ലഭിക്കയില്ല എന്നത് ഏറെക്കുറെ തീർച്ചയായി കഴിഞ്ഞ ഉചാ - മ - റ സഖ്യം പുതിയ തന്ത്രങ്ങൾക്ക് രൂപംനൽകിക്കഴിഞ്ഞു. സിനഡ് കൂടുമ്പോൾ മാർ മക്കോറിയോസ് മത്സരരംഗത്ത് എന്തുവന്നാലും ഉറച്ചുനിൽക്കും എന്ന കണക്കുകൂട്ടലാണ് പൊതുവെയുള്ളത്. ദയനീയമായ പരാജയമാണ് തനിക്കു മുന്നിലുള്ളതെന്നറിയാമെങ്കിലും മാർ മക്കോറിയോസ് മത്സരരംഗത്തു തുടരുക തന്നെ ചെയ്യും. സിനഡിൽ മാർ മക്കോറിയോസിന് ആരുടെയും പിന്തുണ ലഭിക്കാനിടയില്ലെന്നാണ് നിരീക്ഷകരുടെ വിലയിരുത്തൽ. സിനഡ് മറ്റൊരു സ്ഥാനാർത്ഥിയെ പ്രഖ്യാപിക്കാനാണ് സാധ്യത. മാർ തേവോദോസ്സോസ്, മാർ മിലിത്തിയോസ് (കുന്നംകുളം) എന്നിവരിലൊരാളെയെക്കാണാണ് സാധ്യത.

ഈ സന്ദർഭത്തിലാണ് ഉചാ-മ-റ സഖ്യത്തിലെ വൈദികാംഗം രംഗത്ത് വരുന്നത്. കോംപ്രമൈസ് സ്ഥാനാർത്ഥി എന്ന നിലയിൽ സുന്നഹദോസ് സെക്രട്ടറി മാർ അത്താനാസ്യോസിനെ (ചെങ്ങന്നൂർ) അവതരിപ്പിക്കുവാൻ ഉപജാപങ്ങളുടെ ഉസ്താദായ ഇദ്ദേഹം തന്റെ നയകോപിദത്തം മുഴുവനായും പുറത്തെടുക്കും. സിനഡംഗീകരിച്ചില്ലെങ്കിൽ മാർ അത്താനാസ്യോസിനെ സ്ഥാനാർത്ഥിയായി അവതരിപ്പിക്കുവാനും സഖ്യത്തിലെ പ്രമുഖ രാഷ്ട്രീയ നേതാവിലൂടെ യു. ഡി. എഫ്. അനുഭാവകളായ അസോസിയേഷൻ മെമ്പർമാരുടെ വോട്ടുകൾ കരസ്ഥമാക്കാമെന്നുമാണ് സഖ്യത്തിന്റെ ബുദ്ധിഭേദങ്ങൾ കണക്കുകൂട്ടുന്നത്.

ഇതിനിടയിൽ, താൻ മത്സരരംഗത്ത് നിന്നും പിന്മാറുന്ന പ്രശ്നം ഉദിക്കുന്നില്ലെന്നും എന്നാൽ പരാജയപ്പെടാനാണു കൂടുതൽ സാധ്യതയെന്നും മാർ മക്കോറിയോസ് അമേരിക്കയിലെ അടുത്ത അനുയായികളോട് പറഞ്ഞതായി അറിയുന്നു. അങ്ങിനെ പരാജയപ്പെട്ടാൽ അമേരിക്കൻ ഭൂഖണ്ഡത്തിലെ ഇന്ത്യക്കാരായ ഓർത്തഡോക്സുകാരെ സംഘടിപ്പിച്ച് ഒരു പ്രാദേശിക സഭയുണ്ടാക്കുവാനുള്ള സാധ്യതകളും ആരായുന്നുണ്ട്. സഭ പിളർത്തും എന്ന ഭീഷണി സിനഡിൽ അവതരിപ്പിച്ച് ഒരു ബ്ലാക്ക് മെയിലിംഗിലൂടെ സ്ഥാനാർത്ഥിത്വം നേടാനുള്ള തന്ത്രമായിട്ടാണ് നിരീക്ഷകർ ഈ നീക്കത്തെ കാണുന്നത്.

നാട്ടിലെത്തിയാലുടനെ ചില വൻകിട ഹോട്ടലുകളിൽ ഡിന്നുകൾ നടത്തി അസോസിയേഷൻ മെമ്പർമാരെ സ്വാധീനിക്കുവാനും മാർ മക്കോറിയോസ് പരിപാടിയിട്ടെന്ന് അറിയുന്നു. കോർണർ മീറ്റിംഗുകൾക്കുണ്ടായ ദയനീയ പരാജയമാവാം ഈ വഴിക്ക് ചിന്തിക്കുവാൻ പ്രേരിപ്പിക്കുന്നത്.

അച്ചനും കൊച്ചനും (ഭാഗം 7)

മാത്തുക്കുട്ടിച്ചായൻ

(പാത്രിയർക്കീസ് വിഭാഗത്തിലെ ഒരു വൈദികനും 'കേഫ്'യിലെ അംഗമായ ഒരു കുട്ടിയുമായുള്ള നർമ്മ സംഭാഷണം)

കൊച്ചൻ: അച്ചോ, സ്വാശ്രയ പ്രശ്നം ചർച്ച ചെയ്യാൻ ചങ്ങനാശ്ശേരിയിൽ കൂടിയ യോഗത്തിന് ഓർത്തഡോക്സിലെ സുന്നഹദോസ് സെക്രട്ടറിയും മറ്റ് രണ്ടു തിരുമേനിമാരും സഭാ സെക്രട്ടറിയും ഓഫീസിലെ മുതിർന്ന ജീവനക്കാരനും പോയി. പത്രത്തില് പടം കണ്ടു. ഇവർക്ക് ഒത്തിരി സ്വാശ്രയ കോളജ് ഉണ്ടോ അച്ചോ?

അച്ചൻ: കോലഞ്ചേരി, പീരുമേട് എന്ന രണ്ട് സ്ഥാപനം ഉണ്ട്. അതിൽ കോലഞ്ചേരി മെഡിക്കൽ കോളജ് “കാപ്പടയ്ക്ക്” കൊടുത്തിരിയ്ക്കുകയാ. പണ്ട് പുലിക്കോട്ടിൽ തിരുമേനി സ്കൂളും പ്രസിദ്ധീകരണങ്ങളും തുടങ്ങി അതു നടത്താൻ ചുമതലപ്പെടുത്തിയ വർ തങ്ങളുടെ കുടുംബസുഖത്താക്കി ഇന്ന് രാജാധിരാജരായി വിലസുന്നില്ലേ. ആ ഗതിയിലാ ഇപ്പോൾ കോലഞ്ചേരി.

കൊച്ചൻ: “കാപ്പട” എന്നു പറഞ്ഞാൽ എന്താ?

അച്ചൻ: പണ്ട് നല്ല നസ്രാണി കുടുംബത്തിലെ വളർത്തുമൃഗങ്ങളെ വളർത്താൻ ആശ്രിതർക്കു നൽകും. അതിനെ വളർത്തി പ്രസവിച്ചുകഴിഞ്ഞ് കുട്ടിയെ എടുത്ത ശേഷം തള്ളയെ ഉടമസ്ഥനു തിരികെ ഏല്പിക്കും. ഈ സമ്പ്രദായമാണ് “കാപ്പട” എന്നു പറയുക. വില്ലുന്മാരായ ആശ്രിതർ ഉടമസ്ഥനെ വാക്കിലും പ്രവർത്തിയിലും വിശ്വസ്തമായി വിശ്വസിപ്പിച്ച് തള്ളയേയും കുട്ടിയേയും സ്വന്തമാക്കും. ഈ അനുഭവമാണ് മലങ്കരസഭാ സ്ഥാപനങ്ങൾക്ക് പണ്ട് മുതലേ.

കൊച്ചൻ: ദിദിമോസ് ബാവാ കല്പിച്ചല്ലോ, തെരുവിലിറങ്ങി സമരത്തിനില്ലേന്ന്. ന്യൂനപക്ഷാവകാശം നഷ്ടപ്പെടുത്താൻ സമ്മതിക്കില്ലെന്നും. ആ സ്റ്റേജിലും അവരുടെ സഭാസെക്രട്ടറി ഉണ്ടായിരുന്നല്ലോ?

അച്ചൻ: എടാ അവരുടെ അത്മായ സെക്രട്ടറിക്കും, ട്രസ്റ്റിക്കും, സിനഡു സെക്രട്ടറിയ്ക്കും പത്രത്തിലും ടി. വി. യിലും വാർത്ത വരണം. അല്ലാതെ സഭ എന്ന കാഴ്ചപ്പാടുണ്ടായിരുന്നു എങ്കിൽ 1995 ൽ അവർക്കനു കൂലമായിട്ട് വിധി ഉണ്ടായിട്ട് നടത്തി എടുക്കാൻ മേലാരുനോ. ഈ സ്വാശ്രയത്തിന്റെ പുറകെ നടക്കുന്നതിന്റെ പകുതി സമയം നടന്നിരുന്നെങ്കിൽ സഭാ പ്രശ്നം തീരില്ലായിരുന്നോ?

കൊച്ചൻ: അവരുടെ ആ മനസ്ഥിതി കൊണ്ടല്ലേ നമ്മൾ ഈ നിലയിൽ ഇന്നെത്തിയത്. എന്തുപറഞ്ഞാലും അവരുടെ ഈ നേതാക്കളും പ്രമുഖ പത്രവും അവരുടെ സഭാ അംഗങ്ങളായ രാഷ്ട്രീയ സ്ഥാനികളും നമുക്ക് ചെയ്തുതന്ന ഉപകാരം മറന്ന് അവരെ പൊങ്ങന്മാരായി പറയുന്നത് ശരിയല്ല അച്ചോ. ഇന്ന് ദിദിമോസ് ബാവായ്ക്ക് ഏതെല്ലാം തരത്തിൽ ഈടുമുട്ട് ഉണ്ടാക്കി നമ്മെ സഹായിക്കുന്നതു കണ്ടില്ല, അറിഞ്ഞില്ല എന്ന് അച്ചൻ പറയരുത്.

അച്ചൻ: നിന്നോട് സംസാരിച്ചാൽ എഴുതാപ്പറ്റമാ വായിക്കുക.

കൊച്ചൻ: അതെന്താ പിന്നെങ്ങി പറയുന്നത്?

അച്ചൻ: പിന്നെങ്ങി. അവരുടെ സഭാ വം പറഞ്ഞു എന്നു മാത്രം. കഴിഞ്ഞ ജൂലൈ 12 മുതൽ സുപ്രീം കോടതിയിലെ കേസുകൾ തീർക്കും എന്ന് ഓർത്തഡോക്സുകാർ വിശ്വസിച്ചു. പക്ഷേ സെപ്തംബറിലേക്ക് മാറ്റി. അതു നമ്മുടെ മാത്രം കഴിവല്ല. നമ്മുടെ പാത്രിയർക്കീസു ബാവായെ ഹാരാർപ്പണം നടത്തി സ്വീകരിച്ച ഒരു ഓർത്തഡോക്സുകാരനും അദ്ദേഹത്തിന്റെ സന്തത സഹചാരിയായ മെത്രാപ്പുനും കേന്ദ്ര ഗവൺമെന്റിൽ വേണ്ടപ്പെട്ടവരെ കണ്ടു. നരിമാൻ കോടതിയിൽ എത്തിയതിലില്ല. സ്വാശ്രയം പറയാൻ പോയതാണെന്ന് പ്രധാന മാധ്യമം വാർത്ത കൊടുത്തു. പ്രമുഖ പത്രത്തിൽ വാർത്ത വന്നാൽ ഓർത്തഡോക്സുകാർക്ക് വിശ്വാസമാണ്.

കൊച്ചൻ: നമ്മുടെ ബാവായും പറഞ്ഞു. സ്വാശ്രയ സമരത്തിനില്ല എന്ന്. അതു ശരിയായില്ല. കാരണം നമുക്കും നമ്മുടെ ബാവായ്ക്കും തെരുവിലിറങ്ങി സമരം നടത്താനറിയാം. നമ്മൾ അതു പല തവണ തെളിയിച്ചു. ദിദിമോസ് ബാവായ്ക്ക് അതിനുള്ള കഴിവില്ല.

അച്ചൻ: ശരിയാ നീ പറഞ്ഞത്. നമ്മൾ പള്ളികൾ പങ്കുവയ്ക്കണം. ഭൂരിപക്ഷം നോക്കണം എന്നൊക്കെ പറഞ്ഞ് തെരുവിലിറങ്ങി സമരം ചെയ്തപ്പോൾ നമ്മളെ അംഗീകരിച്ച് പള്ളി വീതിക്കാൻ പറഞ്ഞത് ഇവിടുത്തെ മറ്റു സഭകളാ. അവരു ചെയ്ത ഉപകാരം മറന്ന്, ദിദിമോസ് ബാവാ സമരത്തിനില്ല എന്നു പറഞ്ഞത് നമ്മുടെ ബാവാ ഏറ്റുപറ

യരുതാണെന്നു. ഓർത്തഡോക്സുകാരുടെ മാർഗ്ഗം നമ്മൾ സ്വീകരിച്ചതു ശരിയായില്ല.

കൊച്ചൻ: നമ്മൾ ഓർത്തഡോക്സുകാരെ അധികം പഴിക്കരുത്?

അച്ചൻ: എന്താടാ നിനക്കൊരു മനം മാറ്റം.

കൊച്ചൻ: എന്റെ അമ്മാമ്മയുടെ മകൾക്ക് നേഴ്സിംഗിന് ഒരു സ്ഥാപനത്തിൽ അഡ്മിഷൻ കിട്ടാൻ ഓർത്തഡോക്സിലെ ഒരു ചുനും ഒരുച്ചായനും അവൾ ഓർത്തഡോക്സുകാരിയാണെന്നു സർട്ടിഫിക്കറ്റു കൊടുത്തു. അഡ്മിഷൻ കിട്ടി. നമ്മൾ ചെയ്യുമോ? എം. ഡി. യിൽ പ്ലസ് വണ്ണിന് തെക്കേലെ റജിക്ക് ഓർത്തഡോക്സ് ആണെന്നു ധരിപ്പിച്ച് അഡ്മിഷൻ കൊടുത്തു. നന്ദികേടു പറയരുതല്ലോ? അവരുടെ സ്വാശ്രയ സ്ഥാപനത്തിലെ ഓഫീസുകളിൽ ഇപ്പോഴും കേഫായിലെ അച്ചാച്ചന്മാർ ജോലി ചെയ്യുന്നുണ്ട്.

അച്ചൻ: ദിദിമോസ് ബാവാ അമേരിക്കയിൽ നിന്നു വന്ന അന്ന് നെടുമ്പാശ്ശേരിയിൽ സ്വീകരണത്തിന് നാലഞ്ചു മെത്രാന്മാർ വന്നിരുന്നല്ലോ.

കൊച്ചൻ: അവർക്കു 5 മെത്രാന്മാരേ ഉള്ളോ അച്ചോ. നമ്മുടെ ബാവായുടെ ജന്മദിനത്തിന് 16 മെത്രാപ്പുനാർ സംബന്ധിച്ചല്ലോ. മനോരമ പടവും ആറു കോളം വാർത്തയും കൊടുത്തു കലക്കി. ദിദിമോസ് ബാവാ വന്ന വാർത്ത ചെറുതായിട്ടേ കൊടുത്തുള്ളൂ. പടം ഇല്ല താനും.

അച്ചൻ: അൽമായവേദി പറയുന്നത് ഓർത്തഡോക്സുകാരും യാക്കോബായക്കാരും രണ്ടു കാതോലിക്കാമാരും മനോരമയുടെ ഇരുകക്ഷത്തിലും ഇരിക്കുന്ന പ്രസ്ഥാനങ്ങളാണെന്നാണ്. ‘ചാടിക്കളിക്കൊടാ കുഞ്ഞുരാമാ’ പാടുമ്പോൾ നമ്മൾ ചാടിക്കളിക്കുന്നു. ‘കണ്ടതു കണ്ടു മിണ്ടാ മണ്ടാ’ എന്നു പറയുമ്പോൾ മിണ്ടാതിരിക്കുന്ന ഓർത്തഡോക്സുകാരും. പക്ഷേ അവരുടെ ഇപ്പോഴത്തെ ബാവാ അധികം സംസാരിക്കില്ല. സംസാരിക്കുന്നത് അവരിൽ പലർക്കും ഇഷ്ടപ്പെടുന്നില്ല. അതുകൊണ്ടാണ് മുൻസിഫ് മുതൽ സുപ്രീംകോടതി വരെ അദ്ദേഹത്തെ നിയന്ത്രിക്കാൻ ഉള്ള തന്ത്രം അവർ തനിയേയും നമ്മൾ മുഖേനയും സംയുക്തമായി രൂപപ്പെടുത്തിയിരിക്കുന്നത്. ഗതിമുട്ടുമ്പോൾ പിരിച്ചുവിട്ട അച്ചായന്മാരെയും സവയംപിരിഞ്ഞ അച്ചായന്മാരെയും തിരിച്ചുവിളിപ്പിക്കാൻ ഒരു ഒത്തുകളി നടക്കുന്നുണ്ട്.

കൊച്ചൻ: ന്യൂനപക്ഷ അവകാശം ക്രിസ്ത്യാനികളായ നമുക്കുണ്ട്. പക്ഷേ അതുകൊണ്ടും ചെയ്യുന്നത് നമ്മിലെ ന്യൂനപക്ഷക്കാരായ അച്ചായന്മാരും പ്രമുഖ വ്യവസായികളും തന്നെയല്ലേ. അതുകൊണ്ട് സഭയ്ക്ക് എന്തു പ്രയോജനം? പാവപ്പെട്ട നസ്രാണികൾക്ക് എന്തു പ്രയോജനം?

അച്ചൻ: എടാ കോട്ടയത്ത് ഒരു സ്വാശ്രയ കോളജിന്റെ രക്ഷാധികാരി നമ്മുടെ കൊച്ചി തിരുമേനിയായ. അതു നടത്തുന്നത് ഓർത്തഡോക്സ് മാത്രമാണ് കമ്മറ്റി അംഗങ്ങളും പ്രമുഖരും. ലാഭമുള്ള പ്രസ്ഥാനം നടത്തുമ്പോൾ നമ്മുടെ രണ്ടു വിഭാഗത്തിലെയും തിരുമേനിമാർക്കും അച്ചായന്മാർക്കും ഒരു പ്രശ്നം ഇല്ല.

കൊച്ചൻ: അതു ശരി. പണ്ട് മനോരമ മുഖലേഖനങ്ങൾ വരെ എഴുതി കാതോലിക്കായെ സുഖിപ്പിച്ചു. ദേവലോകം അരമന ഉണ്ടാക്കി ഓർത്തഡോക്സുകാരെ കരുതി കക്ഷത്തിലാക്കി. ഇപ്പോൾ നമ്മളെയും വശത്താക്കി. കച്ചവടക്കാർക്കും രാഷ്ട്രീയക്കാർക്കും എന്തു സഭ.

അച്ചൻ: അതു മനസ്സിലാക്കാൻ വിശ്വാസികൾ ഉണ്ടാകണം. പക്ഷേ പൊതുജനം കഴുതയാടാ. □

ALMAYAVEDI
 Post Box No. 652, Kottayam 686 001
EDITORIAL BOARD
 1. Philipose Pottakkavayalil (Editor)
 2. M. Kurian Thomas - Secretary
 3. Babu Vettuvellil
 4. Philip Kuruvilla
 5. Mathews Thyparamban
 6. Jacob Chempla
 7. James Pampady
 8. Joice Thottackad
 (Co-ordinator Web Edition)
Ex - Officio Members
 K. V. Abraham Koduvath (President)
 Sabu Vadakara (Vice President)
 Capt. Koshy Mathai (Vice President)
 Thomas Chandy (Secretary)
 Kurian P. Kurian (Treasurer)

രോഗം അഭിനയിച്ച് വൈദികന്റെ തട്ടിപ്പ്

രോഗം അഭിനയിച്ച് വെല്ലൂർ ആശുപത്രിയിൽ ചികിത്സയ്ക്കു പോയിട്ട് ഓപ്പറേഷനു പണമില്ല എന്ന പേരിൽ ഇന്റർനെറ്റിലെ ഇമെയിൽ ഗ്രൂപ്പുകളിൽ വാർത്ത കൊടുത്ത് കോട്ടയം ഭദ്രാസനത്തിലെ ഒരു വൈദികൻ തട്ടിപ്പ് നടത്തിയിരിക്കുന്നു. ഭദ്രാസന മെത്രാപ്പോലീത്തായുടെ സമയോചിതമായ ഇടപെടൽ മൂലമാണ് തട്ടിപ്പുകഥ വെളിയിൽ വന്നത്. പുതുപ്പള്ളിപ്രദേശത്തെ ഒരു പള്ളിയിൽ നിന്നും പണസംബന്ധമായ തിരിമറി ആരോപണത്തെത്തുടർന്ന് സ്ഥലംമാറ്റപ്പെട്ട ഈ വൈദികൻ, പുതുപ്പള്ളി, വെള്ളൂർ പ്രദേശങ്ങളിലെ സഭാംഗങ്ങളായ നിരവധി വ്യക്തികളിൽ നിന്നും ഭദ്രാസനത്തിലെ പല അച്ചന്മാരിൽ നിന്നും പണം കടം വാങ്ങിക്കുകയും, സ്വർണം പണയംവയ്ക്കാൻ വാങ്ങിക്കുകയും ചെയ്തിട്ടുള്ളതായാണ് അറിയുന്നത്.

ആലുവാ തൃക്കുന്നത്തു സെമിനാരിയിലും കോട്ടയം ഓർത്തഡോക്സ് സെമിനാരിയിലും സാമ്പത്തിക ക്രമക്കേടുകൾ കാട്ടുകയും തുടർന്ന് വൈദികപഠനത്തിൽ നിന്നും പുറത്താക്കപ്പെടുകയും ചെയ്ത ഒരു യുവാവിനെ സ്വന്തം ഭവനത്തിൽ ഈ വൈദികൻ താമസിപ്പിച്ചിരുന്നു.

പണയം വയ്ക്കാൻ കടം വാങ്ങിയ സ്വർണ്ണപ്പണങ്ങൾ തന്റെയും ഈ യുവാവിന്റെയും പേരിൽ പുതുപ്പള്ളിയിലെ വിവിധ ബാങ്കുകളിൽ പണയപ്പെടുത്തി ലക്ഷങ്ങൾ വാങ്ങിച്ചിട്ടുള്ളതായി അറിയുന്നു. അടുത്തകാലത്ത് ചികിത്സിക്കാൻ പണമില്ലാതെ വലഞ്ഞ ഒരു വൈദികൻ ഇന്ത്യൻ ഓർത്തഡോക്സ് ഇന്റർനെറ്റ് ഫോറത്തിൽ അഭ്യർത്ഥന പ്രസിദ്ധീകരിച്ചതിനെ തുടർന്ന് ചികിത്സയ്ക്കുള്ള പണം ലഭിച്ച സംഭവത്തിൽ നിന്നും പ്രചോദനം ഉൾക്കൊണ്ടാണ് അച്ചനും സെമിനാരിയിൽ നിന്നും പുറത്താക്കപ്പെട്ട യുവാവും കൂടി സമാനമായ രീതിയിൽ തട്ടിപ്പ് നടത്തിയത്.

'അത്യാസന്നനിലയിൽ കഴിയുന്ന വൈദികനെക്കുറിച്ച്' ഫോൺ വഴി നിരവധി അന്വേഷണങ്ങൾ എത്തിയപ്പോഴാണ് ഭദ്രാസന മെത്രാപ്പോലീത്താ സംഭവം അറിയുന്നത്. വൈദികർക്ക് എന്താവശ്യത്തിനും കാൾ കടമായും അല്ലാതെയും, കൈയിലില്ലെങ്കിൽ ബ്ലേഡിൽനിന്നും പലിശയ്ക്കൊടുത്തും കൊടുത്ത് സഹായിക്കുന്ന മെത്രാപ്പോലീത്താ സംഭവത്തിന്റെ നിജസ്ഥിതി അന്വേഷിച്ച് വെല്ലൂർ ആശുപത്രിയിൽ ബന്ധപ്പെട്ടപ്പോഴാണ്

എന്ന് ശിഷ്യനായ വൈദികന്റെ തനിനിറം പുറത്തായത്. തുടർന്ന് 'അഭ്യർത്ഥന' പ്രസിദ്ധീകരിച്ച ഇ മെയിൽ ഫോറത്തിൽ ഭദ്രാസന സെക്രട്ടറിയുടെ പേരിൽ വൈദികൻ ഇപ്പോൾ ഓപ്പറേഷൻ ആവിശ്യമില്ലെന്നും 'അഭ്യർത്ഥന പ്രസിദ്ധീകരിച്ചത് വൈദികന്റെ അറിവോടെയല്ല എന്നും സാമ്പത്തികബുദ്ധിമുട്ടുകൾ ഉണ്ടായാൽ ഭദ്രാസനം അതു വഹിക്കാൻ തയ്യാറാണെന്നും' കാണിച്ച് അറിയിപ്പ് കൊടുത്തു.

ഈ ചുരുങ്ങിയ സമയത്തിനുള്ളിൽ 15 ലക്ഷം രൂപ വൈദികൻ ലഭിച്ചുവെന്നാണ് പറയപ്പെടുന്നത്. വൈദികന്റെ സുഹൃത്തായ വൈദികൻ, ഭാര്യയുടെ സ്വർണ്ണപ്പണങ്ങൾ ബ്ലേഡിൽ പണയം വച്ച് 5 ലക്ഷം രൂപയാണ് കൊടുത്ത് സഹായിച്ചത്. രോഗം മൂലം ഇടയ്ക്കിടയ്ക്ക് ആശുപത്രിയിൽ കഴിയേണ്ടി വരുന്ന ബാഹ്യകേരളത്തിലെ ഒരു മെത്രാപ്പോലീത്താ മൂന്നു ലക്ഷം കൊടുത്താണ് സഹായിച്ചത്.

വൈദികന്റെ ഭാര്യാപിതാവും വൈദികനാണ്. തട്ടിപ്പു നടക്കുന്നതിനായി ഭദ്രാസനത്തിൽ നിന്നും ലീവെടുത്ത് കോട്ടയം വിട്ട വൈദികൻ ഭാര്യയുടെ നാടായ മലബാറിലാണിപ്പോൾ താമസം (മലബാറുകാർ സൂക്ഷിക്കുക).

വൈദികരുടെ അരുതാത്ത പ്രവൃത്തികൾക്കും കുട്ടുനിൽക്കുകയെന്നതാണ് പല മെത്രാപ്പോലീത്തന്മാരും ചെയ്യാറുള്ളത്. അതിൽനിന്നും വ്യത്യസ്തമായി വൈദികനെതിരെ നടപടിയെടുക്കുവാൻ ധൈര്യം കാണിച്ച കോട്ടയം ഭദ്രാസനാധിപൻ ഗീവർഗീസ് മാർ ഈ വാനിയോസ് മെത്രാപ്പോലീത്തായെ അൽമായവേദി ഹൃദയംഗമായി അനുഭവിക്കുന്നു.

വി. കുർബ്ബാന ചൊല്ലാൻ വൈദികർ കുറവുള്ള ഭദ്രാസനങ്ങൾ, മറ്റ് ഭദ്രാസനങ്ങളിൽ നിന്നും ചാടിപ്പോന്നതും പുറത്താക്കപ്പെട്ടതുമായ വൈദികരെയും പെൻഷൻ പറ്റിയ വൈദികരെയും ഉപയോഗിക്കുന്ന ഒരു പതിവ് പല ഭദ്രാസനങ്ങളിലും ഇപ്പോൾ ദൃശ്യമാണ്. ശിക്ഷണ നടപടികൾക്ക് വിധേയരായ വൈദികരെ മറ്റ് ഭദ്രാസനങ്ങൾ ഏറ്റെടുക്കുന്ന പതിവ് അച്ചടക്കരാഹിത്യത്തിന് വളംവയ്ക്കുമെന്നതിനാൽ പ. സുന്നഹദോസ് അക്കാദമിയിൽ ഒരു പ്രത്യേക നിയമം ഉണ്ടാക്കി ഉടനടി പ്രാബല്യത്തിൽ കൊണ്ടുവരണമെന്ന് അൽമായവേദി ആവശ്യപ്പെടുന്നു.

ന്യൂനപക്ഷ പരിരക്ഷ ആസ്വദിക്കുന്നവർ സാധാരണക്കാരുടെ താല്പര്യങ്ങൾ സംരക്ഷിക്കണം: അൽമായവേദി

കോട്ടയം: ന്യൂനപക്ഷാവകാശങ്ങളെ ന്യൂനപക്ഷ സമുദായങ്ങളിലെ സമ്പന്നരുടെയും സ്വാധീന ശക്തിയുള്ളവരുടെയും താല്പര്യങ്ങൾ സംരക്ഷിക്കുവാനുള്ള മറയായി ഉപയോഗപ്പെടുത്തുന്നത് അവസാനിപ്പിക്കണമെന്ന് അഖില മലങ്കര ഓർത്തഡോക്സ് അൽമായവേദി ആവശ്യപ്പെട്ടു.

ക്രിസ്തീയ സമുദായങ്ങൾ വിദ്യാഭ്യാസരംഗത്ത് പ്രവർത്തനമാരംഭിച്ചത് സാധാരണക്കാരുടെ മക്കൾക്ക് വിദ്യാഭ്യാസിക്കുവാനും പ്രബുദ്ധരാകുവാനും ഭൗതിക - ആദ്ധ്യാത്മിക ഉന്നതിയുണ്ടാകുവാനും വേണ്ടിയായിരുന്നു. കാലാന്തരത്തിൽ ഈ മഹത്തായ ലക്ഷ്യങ്ങൾ പിന്തള്ളപ്പെടുകയും ന്യൂനപക്ഷ പരിരക്ഷ മറയാക്കിക്കൊണ്ട് സമ്പന്നരുടെയും സ്വാധീനശക്തിയുള്ളവരുടെയും കൈകളിലേക്ക് ഈ സ്ഥാപനങ്ങൾ വഴുതി വീഴുകയും ചെയ്തിരിക്കുന്നു. ഇന്ന് ന്യൂനപക്ഷ സ്ഥാപനങ്ങൾ സാധാരണക്കാർക്ക് പ്രയോജനം ചെയ്യുന്നവയല്ലാതായിത്തീർന്നിരിക്കുകയാണ്. ഈ സ്ഥിതിക്ക് മാറ്റമുണ്ടാകുവാനും ന്യൂനപക്ഷ സമുദായങ്ങളിലുള്ളവരുടെ അല്ലാത്തവരുമായ സാധാരണക്കാരുടെ മക്കൾക്ക് മിതമായ രീതിയിൽ വിദ്യാഭ്യാസം നടത്തുവാനുള്ള സാഹചര്യമുണ്ടാക്കുവാൻ കേന്ദ്ര - സംസ്ഥാന ഗവൺമെന്റു

കളും മാനേജ്മെന്റുകളും തയ്യാറാവണമെന്ന് അൽമായവേദി ആവശ്യപ്പെട്ടു.

ന്യൂനപക്ഷ സമുദായങ്ങളിലെ ചില വ്യക്തികൾ ചേർന്ന് സ്വകാര്യ ട്രസ്റ്റുകളും സൊസൈറ്റികളും രൂപീകരിക്കുകയും ന്യൂനപക്ഷ പരിരക്ഷ നേടിയെടുക്കുകയും ഈ സ്ഥാപനങ്ങൾ സമൂഹത്തിലേയോ സമുദായത്തിലേയോ സാധാരണക്കാർക്ക് അപ്രാപ്യമാവുകയും ചെയ്യുന്ന സ്ഥിതിയാണ് ഇന്ന് നിലവിലുള്ളത്.

ന്യൂനപക്ഷ സമുദായങ്ങളുടെ ഉടമസ്ഥതയിലല്ലാതെ, സ്വകാര്യ ട്രസ്റ്റുകളും സൊസൈറ്റികളും ബിസിനസ് താല്പര്യങ്ങളോടെ നടത്തുന്ന സ്ഥാപനങ്ങൾ, ന്യൂനപക്ഷാവകാശങ്ങൾക്കായി മുറവിളി കൂട്ടുന്നത് കച്ചവടക്കണ്ണോടെ മാത്രമാണ്. സമുദായത്തിന്റെയോ സമൂഹത്തിന്റെയോ വിദ്യാഭ്യാസ താല്പര്യങ്ങൾ സംരക്ഷിക്കുന്നത് മേൽപ്പറഞ്ഞവരുടെ അജൻഡയിലില്ല. സാധാരണക്കാരുടെ താല്പര്യങ്ങളെ വിറ്റുകൊടുക്കുന്ന സമുദായങ്ങളുടേതല്ലാത്തതും സ്വകാര്യ ട്രസ്റ്റുകൾ എന്ന നിലയിൽ നടത്തപ്പെടുന്നവയുമായ സംഘടനകളെ ന്യൂനപക്ഷാവകാശങ്ങളുടെ മറവിൽ കൊള്ളലാഭമുണ്ടാക്കുവാൻ അനുവദിച്ചുകൂടാത്തതാണെന്ന് അൽമായവേദി അഭിപ്രായപ്പെട്ടു.

വീട്ടുകാർക്ക് പട്ടം കൊടുക്കുന്ന എപ്പിസ്കോപ്പായെ എന്ത് ചെയ്യണം?

7:9 മശിഹായുടെ സഭയെ അവകാശക്രമത്തിനു വിധേയമാക്കി സഹോദരനോ പുത്രനോ വീട്ടുകാരായ മറ്റാർക്കെങ്കിലുമോ സ്ഥാനം കൊടുക്കുന്ന എപ്പിസ്കോപ്പായെ വേർതിരിച്ചുനിർത്തുകയും നൽകിയ പട്ടം പ്രവർത്തനരഹിതമായിരിക്കുകയും ചെയ്യണം.

7:1 വാഴിക്കപ്പെട്ടശേഷം തങ്ങൾക്കായി നാമകരണം ചെയ്യപ്പെട്ട സ്ഥലങ്ങളിൽ അംഗീകരിക്കപ്പെടാതെ വരുന്ന എപ്പിസ്കോപ്പന്മാർ തങ്ങളുടെ മുൻ സ്ഥാനങ്ങളിൽ തന്നെ കശീശന്മാരെന്ന നിലയിൽ താമസിക്കുവാൻ സാധിക്കും. റീം എപ്പിസ്കോപ്പായോടോ മറ്റ് എപ്പിസ്കോപ്പന്മാരോടോ കലഹിച്ചാൽ കശീശ്യാ സ്ഥാനബഹുമതി പോലും അവരിൽനിന്ന് എടുത്തുകളയണം. അവർ തള്ളപ്പെട്ടവരായിരിക്കുകയും ചെയ്യും.

(ഹൃദയ കാണാൻ അദ്ധ്യായം 7)

രണ്ടാം സമുദായ കേസ്സ് നടത്തിയെടുക്കാതെ സഭയെ വഞ്ചിച്ചത് ആര്?

കെ. സി. മാത്യു, കൊട്ടാരക്കര

സഭാ കേസ്സുകളും ഓർത്തഡോക്സ് സഭയുടെ കൈകാര്യ നിർവ്വഹണവും എന്ന കഴിഞ്ഞ ലക്കത്തിലെ ലേഖനത്തിൽ യാഥാർത്ഥ്യങ്ങളെ ലേഖകൻ മറച്ചു വച്ചു. കേസ്സുകൾ ഉത്തരവായിട്ടും അതു നടത്തി എടുക്കാതെ പിഴവുകൾ ഒന്നിനു പുറകെ ഒന്നായി സൂഷ്ടിച്ചത് രണ്ടാം സമുദായ കേസ്സ് നടത്തിയ സഭയുടെ ഉപദേഷ്ടാക്കളും, നിയമ ഉപദേശകന്മാരുടെയും, ലീഗൽ സെല്ലിന്റെയും കഴിവുകേടോ, സ്വാർത്ഥതയോ ഉദാസീനതയോ തന്നെയാണ്. കാരണം 1958 ലെ സുപ്രീംകോടതി വിധിയിൽ ക്നാനായ ഭദ്രാസനവും, പൗരസ്ത്യ സുവിശേഷ സമാജവും, സിംഹാസന പള്ളികൾ വരെ കാതോലിക്കേറ്റിൽ പെടുമ്പവയാണ്. ഈ യാഥാർത്ഥ്യം ചൂണ്ടിക്കാട്ടാൻ നമ്മുടെ കേസ്സു നടത്തിപ്പുകാരും വക്കീലന്മാരും മറന്നു. 1995 ലെ വിധി അനന്തരം അസോസ്യേഷൻ കൂടാൻ എന്തെ വൈകിച്ചു. കേസ്സിന്റെ മർമ്മപ്രധാനമായ കാര്യം യഥാർത്ഥ കാതോലിക്കായും, മലങ്കര മെത്രാനും ആരെന്നുള്ളതാണ്. അതിന് മാത്യൂസ് പ്രഥമന്റെയും ദിതീയന്റെയും തിരഞ്ഞെടുപ്പും വാഴിയ്ക്കലും ചോദ്യം ചെയ്യാൻ പാടില്ല എന്ന വിധി വാങ്ങി എന്തുകൊണ്ട് മലങ്കര മെത്രാന്റെ സ്ഥാനം സ്ഥിരീകരിച്ചില്ല. കഴിവുകേടോ, ഉദാസീനതയോ? വീണ്ടും കേസ്സു നടത്തി മലങ്കര മെത്രാനാണെന്നു തെളിയിക്കാൻ അസോസ്യേഷൻ കൂടി തെളിയിക്കേണ്ടി വന്നത് ആരുടെ ഭാഗത്തെ തെറ്റാണ്. ആ അസോസ്യേഷനിൽ ഇപ്പോഴത്തെ ബാവയുടെ നിയുക്ത ബാവായായുള്ള തെരഞ്ഞെടുപ്പ് ഒരംഗീകാരം കൂടി വാങ്ങിച്ചിരുന്നു എങ്കിൽ ബാവായ്ക്കെതിരെ കേസ്സു കൊടുക്കാൻ പഴുതില്ലാതെ വരില്ലായിരുന്നോ? പ്രശ്നങ്ങൾ നിലനിർത്തി സഭാ താല്പര്യങ്ങളെ ബലി കഴിച്ച് തങ്ങളുടെ താല്പര്യങ്ങൾ സംരക്ഷിക്കാൻ കൈകാര്യ നിർവ്വഹണക്കാർ ശ്രമിച്ചതാണ് കേസ്സ് അനന്തമായി നീണ്ടത് എന്ന അത്മായവേദിയുടെ ആക്ഷേപം ശരി വയ്ക്കണം.

നിയമോപദേശത്തിന്റെ ലക്ഷ്യം വ്യക്തമാക്കുന്നത് എന്ത്? എന്തുമാകട്ടെ, മണ്ണാറപ്രായിൽ അച്ചനും കുട്ടരും പറഞ്ഞപോലെ ബാവായുടെ പ്രായക്കൂടുതലും ബുദ്ധിക്ഷയവും ഉപജാപകസംഘം മുതലായവർ പോലീസ് സഹായ കേസ്സു കൊടുത്തു പരാജയം പറ്റി. സഭയെ രക്ഷിക്കാൻ കപ്പവും പണവും വാങ്ങി നടക്കുന്ന വക്കീലന്മാർ എന്തേ ശ്രദ്ധിച്ചില്ല. അവരെ അന്ന് ബാവായ അംഗീകരിച്ചില്ലായിരുന്ന എങ്കിൽ സഭയെ ബോധ്യപ്പെടുത്തി രാജി വയ്ക്കണമായിരുന്നു. വർഷങ്ങളായി സഭയുടെ വക്കീലന്മാരായി ലക്ഷങ്ങൾ വാങ്ങിയവർ വീഴ്ചകൾ തിരുത്തുന്നതിനു പകരം വന്ദ്യവയോധിക പരിശുദ്ധ പിതാവായ മാത്യൂസ് രണ്ടാമനെ പഴിച്ച് വിഘടിപ്പിച്ച് അവസരം ഒരുക്കി എന്ന യാഥാർത്ഥ്യം ലേഖകൻ വ്യക്തമാക്കിയില്ല.

റിട്ടു ഹർജിയുമായി പുറപ്പെട്ട വീഴ്ച അന്വേഷിക്കണം. അതോടൊപ്പം 1995 ലും 2002 ലും ഉണ്ടായ വിധി നടപ്പാക്കാതെ വൈകിച്ചതും, 95 നു ശേഷം 1934 ഭരണഘടന അംഗീകരിച്ച് വന്നവരെ പ്രത്യേകിച്ച് മണർകാട് പള്ളിയിലെ വൈദികരെ സ്വീകരിക്കാതിരുന്നതും, തുടർന്ന് മണർകാട് മാർച്ച് ഒരുക്കിയതും, അതിന് പുനർചിന്തനം ഒരുക്കിയതും, ആന്റണിയെ വിമർശിച്ച് താഴെയിറക്കിയതും, ഉമ്മൻചാണ്ടി പാത്രീയർക്കീസിനെ വരുത്തി സഭാവക പള്ളികളിൽ കയറ്റിയിട്ട് പ്രതികരിക്കാത്തതും, സഭയ്ക്ക് വിധിച്ചു കിട്ടിയ കോലഞ്ചേരി, കടമറ്റം തുടങ്ങിയ പള്ളികളിൽ സംയുക്തസമിതി സൂഷ്ടിച്ചതും, തൃക്കുന്നത്തു സെമിനാരിലെ നാടകവും, ദിദിമോസ് ബാവായെ വാഴിക്കാൻ വൈകിച്ചതും മാധ്യമങ്ങളിൽ സഭയുടെ സാന്നിദ്ധ്യം നഷ്ടപ്പെടുത്തി അപകീർത്തിപ്പെടുത്താനിടയാക്കിയതും അന്വേഷിക്കാൻ ഒരു നിഷ്പക്ഷ കമ്മീഷനെ വച്ച് കപ്പലിലെ കള്ളന്മാരെ തുറന്നു കാട്ടണം.

ഒരു ഘട്ടത്തിൽ തന്റെ കർത്തവ്യത്തിൽ നിന്ന് രാജിവച്ച നിയമോപദേഷ്ടാവിന്റെ വീട്ടിലെത്തി രാജി പിൻവലിപ്പിച്ച ബാവായാകാലം ചെയ്യാൻ വരെ ടിയാൻ കേസ്സ് അവധിച്ചു നീട്ടി. ദിദിമോസ് ബാവായ സ്ഥാനം ഏറ്റപ്പോൾ വീണ്ടും രാജി വച്ചു മാറി. എന്നായാലും സുപ്രീംകോടതിവിധി നടപ്പാക്കാതെ വൈകിച്ചതിനു ഉത്തരവാദിത്വം നിയമോപദേഷ്ടാക്കൾക്കും ഉപദേശകസമിതിക്കും തന്നെ. കേസ്സ് നടത്തിപ്പ് ഹർജി ഫയൽ ചെയ്യാൻ കോടതി നിർദ്ദേശിച്ചിട്ടും കേൾക്കാതെ പൊട്ടന്മാരായി അഭിനയിച്ച് 25 ലക്ഷം ജനത്തെ വിഡ്ഢിയാക്കി. ഇതിന് ഒത്താശ ചെയ്ത ചില മെത്രാന്മാർക്കും വൈദികർക്കും, രാഷ്ട്രീയ, മാധ്യമ, വ്യവസായ പ്രമുഖർക്കും പുത്തൻകുരിശ് സൊസൈറ്റിയുമായി എന്തോ ഒത്തുകളി ഉണ്ട് എന്ന് സാധാരണ വിശ്വാസികൾ വിശ്വസിക്കുന്നതിൽ തെറ്റില്ല.

സഭയിൽ യോജിപ്പ്

സി. വി. മാണിവൈദ്യൻ, ചെമ്പകശ്ശേരിൽ, കൊല്ലാട്

(സഭയിലെ ഒരു സിനിയർ അൽമായക്കാരനായ ലേഖകന്റെ അഭിപ്രായങ്ങൾ പ്രസിദ്ധീകരിക്കുവാൻ ഞങ്ങൾക്ക് സന്തോഷമുണ്ട്. ഇതിലെ വീക്ഷണങ്ങൾ ലേഖകന്റേതാണ്. അൽമായവേദി എന്ന സംഘടനയുടെ വീക്ഷണങ്ങളുമായി യോജിക്കാത്തവയും വെട്ടിമാറ്റാതെ പൂർണ്ണമായി പ്രസിദ്ധീകരിക്കുന്നു - എഡിറ്റർ)

സാമൂഹ്യമായി, കുടുംബപരമായി, രാഷ്ട്രീയമായി ബന്ധപ്പെട്ടു നിൽക്കുന്ന ഓർത്തഡോക്സ് യാക്കോബായ വിഭാഗങ്ങൾ ഒന്നാകുന്നത് പല തരത്തിലും സൗകര്യമാണ്. യോജിപ്പ് 1. താല്ക്കാലികം, 2. ശാശ്വതം എന്നു രണ്ട് ഘട്ടങ്ങളായി ഒരു സമീപനം ആവശ്യമാണ്.

ശാശ്വത സമാധാനം എന്ന ഘട്ടത്തിലെ സഭയുടെ സ്ഥിതി ആദ്യം വിശദമാക്കാം. (ഇരു വിഭാഗങ്ങളിലെ പള്ളികളിലെ ഭരണം ചുരുക്കം ചിലവയൊഴിച്ച് - രണ്ടു വിഭാഗങ്ങളുമില്ലാത്തതിടങ്ങളിൽ - തൃപ്തികരമായി നീങ്ങുന്നു. വൈദികൻ പൊതുയോഗത്തിൽ അദ്ധ്യക്ഷനായി മാത്രം വർത്തിക്കുന്നു. തിരഞ്ഞെടുക്കപ്പെട്ട ഭരണസമിതി ഭരണ നിർവ്വഹണം നടത്തുന്നു). അതേ രീതി ഭദ്രാസനങ്ങളിലും കേന്ദ്രത്തിലും മെത്രാപ്പോലീത്താ ഭരണസമിതികളിൽ അദ്ധ്യക്ഷൻ വഹിച്ചു നോമിനൽ ഹെഡ് ആയി മാത്രം നിലകൊണ്ട് റൈനോസിന ഭരണകാര്യങ്ങൾ തിരഞ്ഞെടുക്കപ്പെട്ട ഭരണസമിതി തന്നെ നടത്തണം. നമ്മുടെ അഭിവൃദ്ധി കൂറിലോസ് മെത്രാപ്പോലീത്താ സമാധാനം എന്ന ഘട്ടത്തിലേക്ക് എടുക്കുന്നതിനു മുമ്പു പറയാനുണ്ടായിരുന്ന രീതിയിൽ സുശീക്ഷിത ഭയനായ സമൂഹം കോയമ്പത്തൂർ തടാകം, പെരിനാടു ബഥനി ഇവിടങ്ങളിൽ രൂപപ്പെടണം. ദയറാ

യിൽ സർവസംഗപരിത്യാഗികളായ സന്യാസികൾ, പ്രാർത്ഥനാജീവിതത്തോടൊപ്പം കർമ്മനിരതരായി കഴിയണം. ഗാന്ധിയൻ ആശ്രമത്തിലെ രീതികൾ സ്വീകരിയ്ക്കുന്നതും ഉചിതമാണ്. കൃഷി, പാചകം, തുണി നെയ്ത്ത്, തുണി നനയ്ക്കുക, മുറി പരിസരങ്ങൾ അടിച്ചുവൃത്തിയാക്കുക എല്ലാം തന്നത്താൻ ചെയ്യണം - സ്വന്തമായി പണം സമ്പാദിച്ച്ക്കാതിരിക്കുക, അമിതരൂപി ഭക്ഷണം, ആഡംബര ജീവിതം, അധികാരങ്ങൾ ഇവ ഉപേക്ഷിച്ച് ബ്രഹ്മചാരികളായി സന്യാസം ശീലിയ്ക്കണം. അവർ ഏകരായി നടക്കാതെ എപ്പോഴും രണ്ടു സന്യാസിമാരെങ്കിലും ഒന്നിച്ച് എവിടെയും പോകണം. വീടുകളിലും ഹോട്ടലുകളിലും താമസിയ്ക്കരുത് - കഴിവതും തനിച്ചു ഭക്ഷണം പാകം ചെയ്തു സന്യാഹാരം മാത്രം കഴിയ്ക്കണം. കുമ്പസാരം, വിവാഹം ഇവ നടത്തരുത്. കർശനമായ സന്യാസ ജീവിതം 20 കൊല്ലമെങ്കിലും പരിശീലിച്ച സുശീക്ഷിത സന്യാസിമാരിൽ 50 വയസ്സിനു മേലുള്ളവരിൽ നിന്ന് മെത്രാപ്പോലീത്താ തിരഞ്ഞെടുത്തു വാഴിയ്ക്കണം. അവർ മെത്രാനായി കഴിഞ്ഞാലും സാമ്പത്തിക - അധികാര ആഡംബര വലയങ്ങളിൽ ആകാതെ സുശീക്ഷിത പരിത്യാഗ സന്യാസികളായി തുടർന്നുകൊണ്ട് ഒരു സഹസന്യാസിയൊന്നിച്ച് ലളിതജീവിതം നയിയ്ക്കണം. ഭദ്രാസനത്തിലും കേന്ദ്രത്തിലും തിരഞ്ഞെടുക്കപ്പെട്ട ആത്മാർത്ഥ വൈദികരും ഉള്ള സമിതികളിൽ നോമിനൽ ഹെഡ് ആയിട്ട് നിലകൊള്ളണം. അവരുടെ തീരുമാനങ്ങളിൽ സഹകരിയ്ക്കണം. സ്കൂളുകളിലെ ഭരണം, വ്യവഹാരം, പ്രസ്താവ

ശ്രേഷ്ഠന്റെ വികൃതികൾ

ബാർ ഈത്തോ മേത്തോ

സത്യം പറഞ്ഞാൽ ജൂലൈ മുനിന് വടക്കൻ പറവൂരിൽ വച്ച് മെത്രാൻപദം ലഭിച്ച അഞ്ചു കൊച്ചുന്മാർക്ക് ശീമേ ചെന്ന് 'വെളുത്ത റൂഹാ' പ്രാപിയ്ക്കണമെന്ന് കൊതിയായിരുന്നു. പക്ഷേ എന്തു ചെയ്യാം പുത്തൻ കുരിശു സൊസൈറ്റി പ്രസിഡണ്ട് ആ പാവങ്ങളുടെ മോഹിച്ചിറകുകൾ നിഷ്കരുണമല്ലേ അരിഞ്ഞു വീഴ്ത്തിയത്? അതിന് അങ്ങേയങ്ങു കുറ്റം പറയാനൊക്കുമോ? താരതമ്യേന വിദ്യാഭ്യാസം തീരെയില്ലാത്ത പെരുമ്പള്ളി - ചെറുവള്ളി യുഗത്തിനു ശേഷം മെത്രാൻപട്ടം കിട്ടിയ വിദ്യാഭ്യാസനവനായ നാലു പേരല്ലേ ഒറ്റയടിയ്ക്ക് മറുകണ്ടം ചാടിയത്? തിളച്ച വെള്ളത്തിൽ ചാടിയ പച്ച, പച്ച വെള്ളം കണ്ടാൽ പേടിയില്ലെന്നു പറഞ്ഞതുപോലെ പിന്നത്തെ സെറ്റു മെത്രാൻപട്ടം വിദ്യാഭ്യാസം കുറഞ്ഞവരായിരിക്കണമെന്നു തന്നെ തോമസ് പിതാവ് തീരുമാനിച്ചു. പരമാവധി ബി. എ. ക്ലാസ്സായിരുന്നു അവരുടെ വിദ്യാഭ്യാസ നിലവാരം. ചിന്താശക്തിയും അറിവും പരിജ്ഞാനവുമില്ലാത്ത ആ പാവത്തുങ്ങൾ പിതാവിന്റെ കെട്ടുംമുട്ടിൽ കിടപ്പുണ്ട്. ബി. എ. ക്ലാസ്സിൽ മെത്രാൻപട്ടം കിട്ടിയില്ലെന്ന് എന്താണു കാരണം? കോലം മാറി. ഓർത്തഡോക്സു സഭയിലാണെങ്കിൽ ഒന്നിനൊന്നു മെച്ചപ്പെട്ട ഡോക്ടറന്മാർ മെത്രാൻപട്ടം നിലവാരമുള്ളവർ നമുക്കും ഇല്ലെങ്കിൽ നാണക്കേടാകുമെന്ന് വിവരമുള്ളവർ ചെവിയിൽ പറഞ്ഞതു കൊണ്ടാവാം, പിന്നെപ്പിന്നെ കണ്ണുതെളിഞ്ഞവരെ തന്നെ മെത്രാൻപട്ടം കൊടുക്കാൻ (അതുകൊണ്ട് ഓർത്തഡോക്സുകാർക്ക് കുറച്ച് സൈദ്ധ്യം കിട്ടുന്നുമുണ്ട്). ഇത്തവണത്തെ അഞ്ചു പേരും, ദോഷം പറയാതെല്ലോ, നല്ല വിദ്യാഭ്യാസം തന്നെ. എങ്കിലും അഞ്ചു പേരും തോമസ് പിതാവിന് നല്ല വിശ്വാസമാണെന്ന് പറയാൻ പറ്റില്ല. അതുകൊണ്ടാണ് ഇവിടെത്തന്നെ വെച്ച്, "കറുത്ത റൂഹാ" കൊടുക്കാമെന്ന് തീരുമാനിച്ചത്. ഇവിടെ വെച്ചുകൊടുക്കാൻ നല്ല പക്ഷ്ക വ്യവസ്ഥകൾ ഒക്കെ വെച്ച് ഉടമ്പടികൾ തയ്യാറാക്കി മെത്രാൻപട്ടം നിലവാരമുള്ളവർക്ക് ഒപ്പിട്ടുവെച്ചു പുത്തൻ കുരിശു സബ് രജിസ്ട്രാഫീസിൽ രജിസ്റ്റർ ചെയ്ത് പ്രമാണമാക്കിയാൽ മറുകണ്ടം ചാടുന്ന മെത്രാൻപട്ടം വിശ്വാസ വഞ്ചനയ്ക്ക് കോടതി കയറ്റാമല്ലോ. ദമാസ്കസിലെ സിവിൽ കോടതിയ്ക്ക് മലങ്കരയിൽ അധികാരപരിധിയില്ലെന്ന് ശ്രേഷ്ഠന് അറിയാം! അത്രയും മൊക്കെ നിയമപരിജ്ഞാനമുണ്ടേ!

സഭയിൽ യോജിപ്പ്

(ഏഴാം പേജിൽ നിന്നും)

നകൾ ഇറക്കുക, മന്ത്രിമാരെയും, രാഷ്ട്രീയക്കാരെയും കാണുക ഇവയെല്ലാം ഭരണസമിതികൾ ചുമതലപ്പെടുത്തുന്ന ആത്മീയരോ വൈദികരോ നടത്തണം. മെത്രാൻപട്ടം ആത്മീയ കാര്യങ്ങൾ, ജീവകാരുണ്യ പ്രവർത്തനങ്ങൾ ഇവയിൽ മാത്രം വ്യാപൃതരാകണം. പള്ളികളിൽ നിന്നോ വ്യക്തികളിൽ നിന്നോ ലഭിയ്ക്കുന്ന പണം സഹവൃത്തിയായ സന്യാസി സീക്രീറ്റിയൂ രസീതു കൊടുക്കണം. പണം സഭാകേന്ദ്രത്തിൽ ഏല്പിയ്ക്കണം. ചിലവുകൾ സഭാകേന്ദ്രം നടത്തി കൊണ്ടിരിക്കണം. സ്വന്തമായി നിക്ഷേപം ഉണ്ടാകരുത്.

മെത്രാൻപട്ടമാരെ 5 വർഷത്തിലൊരിക്കൽ ഭദ്രാസന തലത്തിൽ സ്ഥലം മാറ്റണം. മലങ്കര മെത്രാപ്പോലീത്താ, ട്രസ്റ്റിമാർ, സെക്രട്ടറി, മാനേജിംഗ് കമ്മറ്റി ഇവരെ അയ്യഞ്ചു കൊല്ലത്തിൽ പുതുതായി തിരഞ്ഞെടുക്കണം. മലങ്കര മെത്രാപ്പോലീത്തായും കാതോലിയ്ക്കായും ഒരാളാകരുത്. ഭരണകാര്യങ്ങളിൽ കാര്യമായ പങ്കില്ലാതെ ആത്മീയ കാര്യങ്ങൾ മാത്രം കൈകാര്യം ചെയ്യുന്ന കാതോലിക്കോസ് അനാരോഗ്യം മൂലം മാത്രം വിരമിയ്ക്കണം. മെത്രാൻപട്ടം കാതോലിക്കോസും ആളുകളോടു കഴിവതും സമഭാവന പുലർത്തി ലളിത ജീവിതരീതി സ്വീകരിയ്ക്കണം.

മെത്രാൻപട്ടന്മാർ സാമ്പത്തികം, അധികാരം, ആഡംബരം, ലൈംഗികം, രൂപിഭക്ഷണം ഇവ ഏതെങ്കിലേക്കെങ്കിലും അല്പമായി പോലും പ്രേരിപ്പിയ്ക്കുന്ന രംഗങ്ങളിൽ നിന്ന് തികച്ചും മുക്തരായിരിക്കണം. സാധാരണ ജനങ്ങൾക്ക് അവരെ ആദരിയ്ക്കാൻ സാധിയ്ക്കത്തക്ക പരിശുദ്ധതയിൽ തന്നെ ജീവിയ്ക്കുന്നവരാകണം. ദൈവത്തേയും മാമോനെയും ഒരമിച്ച് സേവിയ്ക്കുക അസാധ്യം എന്ന യേശുക്രിസ്തുവിന്റെ സന്ദേശം ഉൾക്കൊള്ളണം. മെത്രാൻപട്ടന്മാർ 80 വയസായാൽ ഭരണത്തിൽ നിന്നു

അഞ്ചു പേരിൽ നാലുനാക്കൽകാരനായ കൊച്ചുപ്പൻ (ഫാ. ജോർജ്ജ് മാത്യു) മെത്രാൻപട്ടം കൊടുക്കരുതെന്ന് ആരെല്ലാം ഉപദേശിച്ചു. കാരണം ഇദ്ദേഹത്തിന്റെ അമ്മാച്ചനാണ് ഓർത്തഡോക്സു സഭയുടെ മുൻപേ ഭദ്രാസനാധിപൻ കൊല്ലാട്ടുകാരനായ ഗീവർഗ്ഗീസ് മാർ കുറിലോസ്. ജോർജ്ജ് മാത്യു അച്ചൻ പട്ടം കൊടുത്താൽ അമ്മാച്ചനും മരുമകനും കൂടി സൊസൈറ്റിയെ പറ്റിയ്ക്കുമെന്ന് കേഫാക്കാരു വരെ പറഞ്ഞുനോക്കി. ശ്രേഷ്ഠപിതാവും ആ അഭിപ്രായക്കാരനായിരുന്നു. പക്ഷേ എന്തു ചെയ്യാം, എല്ലാം തീരുമാനിയ്ക്കുന്നത് ദമസ്കോസിൽ എഴുന്നള്ളിയിരിയ്ക്കും സഖാ ബാവൻ അല്ലേ? ഓരോ മെത്രാൻപട്ടത്തിൽ അവിടെ നിന്നും ഫിക്സു ചെയ്തിട്ടുള്ള ദ്രവ്യം കിട്ടിയാൽ പിന്നെ ആരു മെത്രാനായാൽ അവിടത്തേക്ക് എന്താ നഷ്ടം. എതിർപ്പുണ്ടെങ്കിൽ ബോഫോഴ്സ് തുക കിട്ടുകേലെന്നല്ലാതെന്തോ? പോരെങ്കിൽ ഓർത്തഡോക്സു സഭയുടെ ഉന്നതങ്ങളിലിരുന്നു കൊണ്ട് ഈ സഭയ്ക്ക് കുറെക്കാലമായി പാര വയ്ക്കുന്ന ഒരു വൈദികശ്രേഷ്ഠന്റെയും കോട്ടയത്തെ ഒരു സീനിയർ ജൂബാച്ചായന്റെയും (ജൂബ്ബാ+അച്ചായൻ - ജൂബ്ബാച്ചായൻ) സ്ത്രോട്രോട്രായ റക്കമെന്റേഷനും! അങ്ങനെ സംഗതി ഓ. കെ. യായി.

ഇങ്ങനെയൊക്കെയാണെങ്കിലും സർവ്വതന്ത്ര കൂതന്ത്ര വിശാരദ ശിരോമണിയായ സൊസൈറ്റി തലവൻ ഒരു കൂസുതി ഒപ്പിച്ചു കളഞ്ഞു! റമ്പാൻപട്ടം കൊടുത്തപ്പോൾ അഞ്ചുപേർക്കും പഴയനിയമ പേരുകളാണല്ലോ പതിവിനു വിരുദ്ധമായി നൽകിയത്? അക്കൂട്ടത്തിൽ ജോർജ്ജ് മാത്യു റമ്പാൻ "ശമുവേൽകൂട്ടി" എന്നാണ് നീട്ടിവിളിച്ചത്. പക്ഷേ മെത്രാൻപട്ടമാനം കൊടുത്തപ്പോൾ 'തിരഞ്ഞ എന്നൊരു കൊയ്ത്തരിവാൾ' എന്നു പറഞ്ഞതുപോലെ ശമുവേൽ ഒറ്റരാത്രി കൊണ്ട് ഗീവർഗ്ഗീസായി. മെത്രാന്റെ സ്ഥാനികനാമം കുറിലോസെന്നും - ഗീവർഗ്ഗീസ് മാർ കുറിലോസ്. അതെ, അമ്മാച്ചന്റെ പേരു തന്നെ. ഇനി മറുകണ്ടം ചാടിയവരും ഓർത്തഡോക്സുകാർക്ക് കൺഫ്യൂഷ്യനാകട്ടെ. കുറിലോസ് എന്നു പേരിട്ടതു തന്നെ കുറുമാറുന്നവൻ എന്ന അർത്ഥത്തിലാണോ എന്ന് കൊടുത്തയാൾക്കു മാത്രമറിയാം!

എങ്ങനെയുണ്ട് "മ്മടെ പുത്തി"? അപ്പച്ചന്റെ ഓരോ തമാശകളും!

വിരമിച്ച അതാൽ ആശ്രമത്തിൽ കഴിയണം.

അമേരിയ്ക്കേ മുതലായ ഇന്ത്യയ്ക്കു പുറത്തുള്ള ഭദ്രാസനങ്ങൾ കേന്ദ്രത്തിന്റെ ഭരണത്തിലാക്കണം. അവിടെ സ്ഥിരം താമസിയ്ക്കുന്നതിന് സന്യാസികളായ മെത്രാൻപട്ടന്മാരെ നിയോഗിയ്ക്കാതിരിയ്ക്കണം. അത്യവശ്യ അവസരങ്ങളിൽ മെത്രാൻപട്ടൻ സഹസന്യാസിയൊന്നിച്ച് ആശ്രമ ശിക്ഷണം പാലിച്ചുകൊണ്ടു മാത്രം വിദേശ സന്ദർശനം നടത്തി മടങ്ങണം.

സഭായോജിപ്പിലെ താല്പാലിക ഘട്ടം വിശദീകരിയ്ക്കാം.

ഇരുവിഭാഗങ്ങളും സുപ്രീംകോടതി അംഗീകരിച്ച ഭരണഘടന സ്വീകരിക്കണം. ഓർത്തഡോക്സ് വിഭാഗത്തിൽ നിന്ന് വേർപെട്ടുനില്ക്കുന്ന കാതോലിക്കോസും മെത്രാൻപട്ടന്മാരും അവരവർ ഭരിക്കുന്ന പള്ളികളിൽ ഭരണം തുടരട്ടെ. അതിൽപെട്ട പള്ളികളിൽ അഭിപ്രായവ്യത്യാസമുണ്ടായാൽ അവിടുത്തെ ഭൂരിപക്ഷത്തിന്റെ തീരുമാനമനുസരിച്ചു മാത്രം ഓർത്തഡോക്സ് ഭാഗത്തിലെ ഭരണത്തിലേക്കു മാറാമായിരിക്കണം.

ഇപ്പോഴുള്ള മെത്രാൻപട്ടന്മാരെ അവരുടെ സമ്മതത്തോടെ മാത്രം സ്ഥലം മാറ്റുകയോ, വിരമിപ്പിക്കുകയോ ചെയ്യണം. ഇപ്പോഴുള്ള മെത്രാൻപട്ടന്മാരുടെയും യാക്കോബായ കാതോലിയ്ക്കായുടെയും കാലശേഷം ഏകസഭയിൽ ഭരണഘടനയനുസരിച്ചുള്ള ഏക കാതോലിയ്ക്കായും സ്ഥലംമാറ്റത്തിനും, വിരമിയ്ക്കലിനും വിധേയരായ മെത്രാൻപട്ടന്മാരോ അതതു ഭദ്രാസനങ്ങൾ നയിയ്ക്കും. തലക്കാലം രണ്ട് കാതോലിക്കോസും പാത്രിയർക്കീസുമായുള്ള ബന്ധം ഭരണഘടനാനുസരണം തുടരണം.

സഭായോജിപ്പിന്റെ താല്പാലിക ഘട്ടത്തിൽ അസോസിയേഷൻ തിരഞ്ഞെടുക്കാത്തവരെ മെത്രാൻപട്ടന്മാരായാക്കരുത്.

കാതോലിക്കാ - മലങ്കര മെത്രാപ്പോലീത്താ സ്ഥാനസംയോജനം

എം. കുര്യൻ തോമസ്

(കഴിഞ്ഞ ലക്കം തുടർച്ച)

ഇത്തരം ഒരു ഭരണപ്രതിസന്ധി ഒഴിവാക്കാനുള്ള മാർഗ്ഗം 1932-ൽ മാർ ദീവന്നാസ്യോസ് എഴുതി പ്രസിദ്ധീകരിച്ച മലങ്കര സഭാ ഭരണഘടനയുടെ നക്കലിൽ അദ്ദേഹം വ്യക്തമാക്കി. താഴെ പറയുന്നവയാണ് അദ്ദേഹത്തിന്റെ നിർദ്ദേശങ്ങൾ.

1. മലങ്കരസഭയുടെ തലവൻ കാതോലിക്കായായിരിക്കണം.
2. മലങ്കര മെത്രാന്റെ അധികാരങ്ങൾ കാതോലിക്കായിൽ ലയിപ്പിക്കണം.
3. നിയമതടസ്സമില്ലെങ്കിൽ താൻ അധികാരമൊഴിയാൻ തയ്യാറാണ്.
4. തനിക്കുശേഷം മലങ്കരമെത്രാന്മാരെ തിരഞ്ഞെടുക്കരുത്.
5. ഏതെങ്കിലും നിയമപ്രശ്നങ്ങൾ മൂലം മലങ്കരമെത്രാൻ സ്ഥാനം നിലനിർത്തേണ്ടി വരുന്നപക്ഷം കാതോലിക്കായെത്തന്നെ മലങ്കരമെത്രാനാക്കണം.

മാർ ദീവന്നാസ്യോസ് മുൻകൈയെടുത്ത ഭരണഘടനാ നിർമാണം അദ്ദേഹത്തിന്റെ കാലത്തു പൂർത്തിയാക്കാനായില്ല. എപ്പിസ്കോപ്പസിയും ജനാധിപത്യവും തമ്മിലുള്ള അധികാരവിഭജനം എന്ന കീറാമുട്ടി ഭരണഘടനാ നിർമാണത്തെ നീട്ടിക്കൊണ്ടു പോയി. മാർ ദീവന്നാസ്യോസിന്റെ പെട്ടെന്നുണ്ടായ ദേഹവിയോഗവും ഭരണഘടന പാസാക്കുന്നതിന് തടസ്സമായി. എന്നാൽ ഈ വിഷയത്തെപ്പറ്റിയുള്ള തന്റെ ആശയഗതിക്കനുസരിച്ചാണ്, മാർ ദീവന്നാസ്യോസ് തന്റെ വിൽപ്പത്രം തയ്യാറാക്കിയത്. ടി വിൽപ്പത്രപ്രകാരം തന്റെ കൈവശത്തിലുള്ള സ്വത്തുക്കളുടെ നിയന്ത്രണം കാതോലിക്കായ്ക്കും എപ്പിസ്കോപ്പൽ സുന്നഹദോസിനുമാണ് മാർ ദീവന്നാസ്യോസ് നൽകിയത്.

1934-ൽ മാർ ദീവന്നാസ്യോസ് കാലം ചെയ്തതിന്റെ ശേഷം ഭരണഘടന പാസാക്കാനുള്ള ശ്രമങ്ങൾ ആരംഭിച്ചു. പല കാരണങ്ങൾ കൊണ്ട് മലങ്കര മെത്രാൻ എന്ന സ്ഥാനം ഒഴിവാക്കാൻ സഭയ്ക്കൊന്നുമായിരുന്നില്ല. ഒന്നാമതായി ചരിത്രപരമായി മലങ്കര സഭയുടെ സാമന്തത്തിന്റെ പ്രതീകമായ ആ സ്ഥാനത്തോടുള്ള നസ്രാണികളുടെ വൈകാരികബന്ധം. രണ്ടാമതായി ആ സ്ഥാനം ഇല്ലാതാക്കിയാൽ വിഘടനവിഭാഗം ഉയർത്താവുന്ന നിയമപ്രശ്നങ്ങളും അവയുടെ പ്രത്യാഘാതങ്ങളും സഭയ്ക്ക് താങ്ങാവുന്നതിലധികമായിരിക്കും. അതിനാൽ മലങ്കരമെത്രാപ്പോലീത്താ സ്ഥാനം നിലനിർത്തുവാൻ തീരുമാനിച്ചു. ഒരേ സമയം കാതോലിക്കാ തന്നെ മലങ്കരമെത്രാ

പ്പോലീത്താസ്ഥാനവും കൂടി വഹിക്കണമെന്ന് വ്യവസ്ഥ ചെയ്തുകൊണ്ട് 1934-ൽ ഭരണഘടന പാസാക്കി ഇരട്ട അധികാരകേന്ദ്രത്തിന്റെ ഭരണപ്രതിസന്ധി ഒഴിവാക്കി.

ഒരേ സഭാസ്ഥാനം തന്നെ ഒന്നിലധികം സ്ഥാനം വഹിക്കുന്നത് ഓർത്തഡോക്സ് സഭകളിൽ പുതുമയല്ല. ഏറ്റവും നല്ല ഉദാഹരണം എത്യോപ്യൻ സഭയാണ്. 1653 നു മുൻപ് മലങ്കരസഭയ്ക്കുണ്ടായിരുന്ന ഭരണരീതി തന്നെയാണ് 20-ാം നൂറ്റാണ്ടിന്റെ പകുതിവരെ എത്യോപ്യയിലുമുണ്ടായിരുന്നത്. കോപ്റ്റിക് സഭയിൽ നിന്നും വാഴിക്കുന്ന കോപ്റ്റിക്കുകാരനായ ഒരു മെത്രാനായിരുന്നു അന്നുവരെ എത്യോപ്യൻ സഭയുടെ ആത്മീയ ഭരണാധികാരി. സഭയുടെ യഥാർത്ഥ ഭരണമാകട്ടെ 1653-നു മുമ്പുള്ള മലങ്കരയിലെ അക്കദ്യക്കോൻമാർക്ക് സമനായ എത്യോപ്യൻ വംശജനായ ഒരു വൈദികനും. എത്യോപ്യൻ എന്നായിരുന്നു ആ സ്ഥാനിയുടെ പേര്. 20-ാം നൂറ്റാണ്ടിൽ എത്യോപ്യൻ സഭയ്ക്ക് സ്വന്തം പാത്രിയർക്കീസുണ്ടായപ്പോൾ അവർ തങ്ങൾക്ക് വൈകാരിക അടുപ്പമുള്ള എത്യോപ്യൻ സ്ഥാനം നിലനിർത്തി ആ സ്ഥാനം കൂടെ പാത്രിയർക്കീസിനുമുൻപിൽ. *പ. മാർത്തോമ്മാശ്ലീഹായുടെ സിംഹാസനത്തിൽ പൗരസ്ത്യ കാതോലിക്കായും മലങ്കര മെത്രാപ്പോലീത്തായും* എന്നതുപോലെ *എത്യോപ്യയുടെ പാത്രിയർക്കീസും സെന്റ് തെക്ലൈഹൈമനോട്ടിന്റെ സിംഹാസനത്തിൽ എത്യോപ്യയും* എന്നാണ് എത്യോപ്യൻ പാത്രിയർക്കീസിന്റെ സ്ഥാനനാമം.

മലങ്കര മെത്രാപ്പോലീത്താ സ്ഥാനം ഇല്ലാതാക്കണമെന്നും എങ്കിൽ മാത്രമേ കാതോലിക്കാ സ്ഥാനം പൂർണ്ണമാവുകയും മഹത്വം കൂടുകയും ചെയ്യൂ എന്നും ചിലർ വാദിക്കുന്നത് അർത്ഥരഹിതമാണ്. കാതോലിക്കായും മലങ്കര മെത്രാപ്പോലീത്തായും ഒരാൾ തന്നെയായ സ്ഥിതിക്ക് ഇത്തരമൊരു ചിന്തയ്ക്ക് പ്രസക്തിയില്ല. മാത്രമല്ല ചരിത്രപരമായി നസ്രാണികളുടെ സ്വയംഭരണത്തിന്റെ പ്രതീകമായ മലങ്കര മെത്രാപ്പോലീത്താസ്ഥാനം, കാതോലിക്കാ എന്ന വൈദികസ്ഥാനത്തിനായി ഇല്ലാതാക്കുന്നത് സഭയുടെ ദേശീയ സ്വഭാവത്തെയും അസോസിയേഷനിൽ അധിഷ്ഠിതമായ ഭരണസംവിധാനത്തെയും വെല്ലുവിളിക്കുന്ന ഒരു നടപടിയാവിയ്ക്കുമെന്നും സംശയിക്കേണ്ടിയിരിക്കുന്നു. □

ഓഫ് സൈഡ് - ഓഫ് സൈഡ്

പുറപ്പെടാ ശാന്തി

പരുമലയിലെത്തുന്ന സാദാ നസ്രാണിയുടെ വലുതൊരു ഓശാനമാണ് ഒരച്ചൻ തലയിൽ കൈ വെച്ചു പ്രാർത്ഥിക്കുക എന്നത്. പരുമലയിലാണെങ്കിൽ മാനേജർമാർ ധാരാളം. പക്ഷേ ഞായറാഴ്ച വി. കുർബാന കഴിഞ്ഞാൽ ആരുമില്ല. കല്യാണം, പുറം കുറാശ തുടങ്ങിയവയ്ക്ക് പരുമലയിലെ പുരോഹിതന്മാർക്ക് ഡിമാന്റ് കൂടുതലാണത്രെ. സമീപകാലത്ത് പരുമലയിലെത്തി നിരാശനായി മടങ്ങിയ ഒരു വിശ്വാസിയുടെ കമന്റ് കേട്ടു. "ശബരിമല പോലെ ഇവിടം പുറപ്പെടാശാന്തിയാക്കണം."

അഖില മലങ്കര ഓർത്തഡോക്സ് അത്മായവേദി

കെ. വി. ഏബ്രഹാം കൊടുവത്ത് (പ്രസിഡന്റ്) ഫോൺ: 0481 - 2432507
 സാബു വടകര (വൈസ് പ്രസിഡന്റ്) ഫോൺ: 0481 - 2543742, 94474 56969
 ക്യാപ്റ്റൻ കോശി മത്തായി (വൈസ് പ്രസിഡന്റ്) ഫോൺ: 0481-2543742, 93876 10283
 തോമസ് ചാണ്ടി (ജനറൽ സെക്രട്ടറി) ഫോൺ: 0481 - 2517406, 3957546, 98475 63188
 ജയിംസ് പാമ്പാടി (സെക്രട്ടറി) ഫോൺ: 94477 06865
 ഫീലിപ്പോസ് പോട്ടയ്ക്കാവയിൽ (സെക്രട്ടറി) ഫോൺ: 0481 - 2463138
 ബാബു വെട്ടുവേലിൽ (സെക്രട്ടറി) ഫോൺ: 0481 - 2457776
 കുര്യൻ പി. കുര്യൻ (ട്രഷറർ) ഫോൺ: 93876 05735

അംഗത്വത്തിനും യൂണിറ്റ് രജിസ്ട്രർ ചെയ്യുന്നതിനും അൽമായ വേദിയെ സംബന്ധിച്ച വിശദവിവരങ്ങൾക്കും ബന്ധപ്പെടുക:

AKHILA MALANKARA ORTHODOX ALMAYA VEDI
 (Reg. No. K - 713/2005)
 Post Box No. 652, Kottayam 686 001
 E-mail: almayavedi@yahoo.co.in
 Web: www.malankaranazrani.info/Almaya Vedi/almaya.htm

To visit Our Online Discussion group (Malankara Orthodox Renaissance Movement) on the web, go to: <http://in.groups.yahoo.com/group/MORM/>